


# కార్మిక లోకం

డిసెంబర్ 2001




పక్కతకు

విజయం



# కా॥ నండూరి ప్రసాద్‌రావు గారికి జోహార్లు

జననం  
24-9-1912



మరణం  
29-11-2001

సి.పి.ఐ.(ఎం) సీనియర్ నాయకులు 1970లో సి.ఐ.టి.యు. ఏర్పడ్డనాటి నుండి 1996 వరకు రాష్ట్ర ప్రధాన కార్యదర్శిగాను, 1999 అనంతపురం మహాసభ వరకు రాష్ట్ర అధ్యక్షులుగాను వున్నారు. కార్మికలోకం పత్రిక ప్రధాన సంపాదకులుగా 1971 నుండి 1999 వరకు పని చేశారు. కా॥ నండూరి ప్రసాద్‌రావు గారి మరణానికి సి.ఐ.టి.యు. రాష్ట్ర కమిటీ, కార్మికలోకం తీవ్ర సంతాపం ప్రకటిస్తున్నది. 91 సంవత్సరాల కా॥ ఎన్.పి.ఆర్. గత వారం రోజులుగా మృత్యువుతో పోరాడి నవంబర్ 29 రాత్రి 8.30 గంటలకు తుదిశ్వాస విడిచారు.

తుదిశ్వాస విడిచే వరకు కమ్యూనిస్టు ఉద్యమానికి, కార్మికవర్గానికి సేవలందించిన కా॥ ఎన్.పి.ఆర్. జీవితం నేటితరం యువకులందరికీ ఆదర్శవంతమైంది. ఆయన మరణంతో సి.ఐ.టి.యు. ఒక ప్రతిభావంతమైన నాయకుణ్ణి కోల్పోయింది. ఆయన చూపిన బాటలో, ఆయన దిద్దిన వరవడిలో నడుస్తామని సి.ఐ.టి.యు. ప్రతిజ్ఞ చేస్తున్నది. ఆయన మృతికి ప్రగాఢ సంతాపం వ్యక్తం చేస్తోంది.



# కార్తికలోకం

సి.వి.టి.యూ. అంధ్రప్రదేశ్ కమిటీ మాసపత్రిక

సంపుటి 17

సంచిక 12

విడి ప్రతి వెల 5 రూ.

సంవత్సర చందా 50 రూ.

**డిసెంబర్ 2001**

ఈ సంచికలో.....

సంపాదకీయం .....	1
ఆత్మవిశ్వాసం పెంచిన ఆర్టీసీ సమ్మె .....	2
ఆర్.టి.సి. సమ్మె గుణపాఠాలు .....	4
బొగ్గుగని కార్మికుల 3 రోజుల సమ్మె .....	6
ఉద్యమ వార్తలు .....	7
ఈ ప్రేమలోకంలో (కథ) .....	10
ఆఫ్ఫినిస్టాన్లో మహిళల స్థితిగతులు ....	12
ప్రైవేటీకరణకు రాష్ట్ర ప్రభుత్వ రహస్య ప్రణాళిక .....	13
కార్మిక హక్కులపై దాడి .....	15
బి.టి. రణదివే జయంతి వ్యాసం .....	16
పోటో .....	18
ప్రపంచీకరణకు వ్యతిరేక ప్రపంచ వ్యాప్త పోరాటాలు .....	19
దోహ సదస్సు పై .....	22
కా   సుధాకర్ ప్రసాద్ కు నివాళి .....	25
బెంగాల్లో అసంఘటిత కార్మికుల పిఎఫ్. ....	27
ఎయిడ్స్ .....	29
లీగల్ నోట్స్ .....	32

**సంపాదకవర్గం**

నండూరి ప్రసాదరావు

పర్లా సత్యనారాయణ

ఎం.వి.గపూర్, ఎస్.వీరయ్య

ఆర్. సుధాభాస్కర్

రోజా, అరుణ

ఎడిటర్ : వై. సిద్ధయ్య

మేనేజర్ : పి.రాజారావు

## ముంచుకొస్తున్న ముప్పు

సంస్కరణల పేరుతో మన రాష్ట్రప్రభుత్వం పెనుమార్పులను ప్రవేశపెడుతున్నది. 24 రోజులు సమ్మెతో ఆర్టీసీలో ప్రభుత్వ కుట్రలు బహిరంగం అయ్యాయి. ప్రపంచ బ్యాంకు విధానాలకు, చంద్రబాబు సంస్కరణలకు ఆర్టీసీ సమ్మె విజయం చెప్పపెట్టు.

ఆర్.టి.సి. సమ్మె నుండి చంద్రబాబు ప్రభుత్వం గుణపాఠం తీసుకునే స్థితిలో లేదు. రాష్ట్ర ప్రజలపై కొత్త దాడులు ప్రారంభించింది. ముఖ్యంగా ఉద్యోగులు కార్మికులపై ప్రమాదకర అస్త్రాలను సంధిస్తున్నది. రాష్ట్రంలోకి పెట్టుబడుల రాకకు కార్మిక చట్టాలు అటంకంగా వున్నవనే సాకుతో ప్రధాన చట్టాలలో పలు మార్పులు కేంద్రప్రభుత్వానికి సిఫారసు చేసింది. కార్మికుల హక్కులను హరించి, వారిని కట్టుబానిసలుగా మార్చి వారి పోరాట పటిమను నీరుగార్చేందుకు కుట్రలు పన్నుతున్నది.

15 డిపార్టుమెంట్లలోని 17000 ఉద్యోగాలను వేతనాలకు డబ్బులేదని కలంపోటుతో రద్దు చేసింది. ఉద్యోగులపై పనిభారం పెంచింది. నిరుద్యోగుల ఆశలడియాసలు చేసింది. ఈ చర్య ఉద్యోగుల కుదింపులో భాగమే.

ఆర్.టి.సి. సమ్మె కాలంలోనే రాష్ట్రప్రభుత్వం ఆర్టీసీ, సింగరేణి తదితర 97 ప్రభుత్వ రంగ సంస్థల ప్రైవేటీకరణకు రహస్య పథకం తయారు చేసింది. 2007 నాటికి రాష్ట్ర ప్రభుత్వం రంగ సంస్థలను ప్రైవేట్ పరం చేసేందుకు, 1 లక్ష 81 వేల మందిని ఉపాధి నుండి తరిమేసేందుకు పథకం సిద్ధం చేసింది.

రాష్ట్ర ఆర్థిక పరిస్థితులు బాగా లేవన్న పేర వైద్యం, మంచినీరు వంటి ప్రభుత్వ సేవలకు యూనర్ ఛార్జీల పేర పేద, మధ్యతరగతి ప్రజలపై అదనపు భారాలను మోపుతూ నిర్ణయించింది.

ప్రభుత్వ దగాకోరు విధానాలకు ఏ రంగం మినహాయింపు లేదు. అన్ని రంగాలపై దాడి జరుగుతున్నది. గిట్టుబాటు ధరలు లేక రైతాంగం అలమటిస్తున్నది. పనికి ఆహారం పేర ప్రభుత్వం ఆర్భాటం చేస్తున్నది. ఆచరణలో పేదలకు పనిలేదు. ఆహారం లేదు. కాంట్రాక్టర్లు నిధుల కైంకర్యం బహిరంగ రహస్యమే.

ప్రపంచ బ్యాంకు ఆదేశాలు తప్ప ప్రజల ఆర్తనాదాలు పట్టించుకోని కర్కశ ప్రభుత్వం ఇది. ప్రజలిచ్చిన అధికారాన్ని తమ దోపిడీ అణచివేతలకు సాధనంగా వాడుకుంటున్నారు. ప్రజలకు శరణి పెడుతున్నారు. పోరాటాలను పోలీసు నిర్బంధంతో అణిచేస్తున్నారు. ఇది చాలక వాడోపియి ప్రభుత్వం తెచ్చిన వివాదాస్పదమైన ఫాటో ఆర్డీనెన్స్ ను మన ముఖ్యమంత్రి ఆహ్వానించటం ఇక్కడి ప్రజావ్యూహాలకు హానికరం.

ముంచుకొస్తున్న ముప్పును అరికట్టేందుకు ఏం చేయాలి? విద్యుత్ ఛార్జీలకు వ్యతిరేకంగా సాగిన 100 రోజుల పోరాటం మనకు స్ఫూర్తి కావాలి. ఇటీవల 24 రోజుల ఎ.పి.ఎస్.ఆర్.టి.సి. కార్మికుల సమ్మె మనకు ఆదర్శం. అభేద్యమైన ఐక్యతతో ప్రజల సహకారంతో దాడులను తిప్పికొట్టాలి.....

**డిసెంబర్ 1 - 15 వరకు కార్తికలోకం సర్క్యులేషన్ క్యాంపెయిన్ జయప్రదం చేయండి.**



# ఆత్మవిశ్వాసం పెంచిన ఆర్టీసి సమ్మె

24 రోజుల ఎ.పి.ఎస్.ఆర్.టి.సి.

సమ్మె దిగ్విజయంగా ముగిసింది. ఈ పోరాటం కార్మికుల వేతన సవరణ కొరకు మాత్రమే కాదు. చంద్రబాబు అనునిత్యం జపిస్తున్న ప్రైవేటీకరణ మంత్రానికి వ్యతిరేకంగా మొండికేసిన ప్రభుత్వ మెడలు వంచి ఆర్టీసి పరిరక్షణకై అనేక రాయితీలు రాబట్టింది. అందుకే ఈ సమ్మెకు చారిత్రక ప్రాధాన్యత ఏర్పడింది. తాము 'సమ్మె' ల ఒత్తిడికి లొంగమని, సంస్కరణలు అమలు ఆగదని, పోరాటం కాకుండా పైరవీలతో నరిపెట్టుకోవాలని పాలకులు ప్రచారం చేస్తున్నారు. ఈ భ్రమలన్నింటిని పటాపంచాలు చేసింది ఆర్టీసి సమ్మె. ఆర్టీసి పరిరక్షణకై వందల కోట్ల రూపాయల బకాయిలను రాబట్టగలిగింది. మెరుగైన వేతన సవరణలు సాధించింది. ఈ సమ్మె ఆర్టీసి కార్మికులనే కాదు మొత్తం రాష్ట్రంలోని కార్మిక, ఉద్యోగ వర్గాలలో ఎంతో ఉత్సాహాన్ని, ఆనందాన్ని కలిగించింది. నవ్వెక్కుంగా పోరాడితే ప్రభుత్వాన్ని లొంగదీయడం, సంస్కరణలను తిప్పి కొట్టడం సాధ్యమేననే ఆత్మవిశ్వాసాన్ని తెచ్చింది. ఈ సమ్మె సందర్భంగా వచ్చిన విలువైన అనుభవాలను, గుణపాఠాలను కార్మికవర్గం విశ్లేషించుకొని భవిష్యత్తు ఉద్యమాలకు మార్గం వేసుకోవాలి.

**కార్మిక ఐక్యతే విజయానికి సోపానం**



- ఎం.పి.గపూర్

ఆర్టీసి కార్మికుల అపూర్వ ఐక్యతే వారి విజయానికి కీలక అంశం. ఆర్టీసి కార్మికులు ఒకవ్వడు రెండు యూనియన్లుగా చీలి ఉండడమే కాక వాటి వైషమ్యాలతో పరస్పర శతృవైఖరిని కలిగి ఉండి, ఒకరి సమ్మెను మరొకరు విఫలం చేయడం. కార్మికుల ఉమ్మడి ప్రయోజనాలకు నష్టం జరిగింది.

ఎస్.డబ్ల్యు.ఎఫ్. ఆవిర్భావం తరువాత పరిస్థితి మారింది. ఐక్యపోరాటాల వాంఛ క్రింది స్థాయి వరకు వ్యాపించింది. మరొక వైపు కార్మికులపై పనిభారం పెరగడం, వేధింపులు అధికం కావడం, సంస్థ ఉనికికే ప్రమాదం ఏర్పడడంతో నాయకుల కంటే కిందిస్థాయి కార్మికులే 'ఐక్యతకై నడుం బిగించారు. కిందిస్థాయి నుంచి నిర్మించబడిన ఐక్యతా వాంఛ క్రమంగా విస్తరించి ఆయా యూనియన్లపై ఒత్తిడి పెరిగి జె.ఎ.సి. ఏర్పడింది. ఇతర సంఘాలన్నీ సమ్మెక్కుంగా జె.ఎ.సి. పిలుపులను బలపరిచాయి. ఆర్టీసిలోని కింది స్థాయి స్వీపరు నుండి పై స్థాయి సూపర్ వైజర్ వరకు 'ఒకేమాట-ఒకేబాట'గా అభేద్యమైన ఐక్యతతో పోరాడారు.

'విజయం సాధించే వరకు పోరాడాలి' అనే స్ఫూర్తి డిపోల స్థాయిలో బలపడి పై నాయకత్వాన్ని కూడా ప్రభావితం చేసే స్థాయికి

చేరుకున్నది. గతంలో లాగ యూనియన్లలో చీలికలు తేవడానికి ప్రభుత్వం చేసిన ప్రయత్నాలన్నీ కార్మికుల ఐక్యతావాంఛ ముందు పని చేయలేదు. కాబట్టే విధిలేక ప్రభుత్వం దిగిరావల్సి వచ్చింది. చారిత్రక ఐక్యతే చారిత్రాత్మక విజయాన్ని అందించడం అతిశయోక్తి కాదు.

**వెల్లువెత్తిన సంఘీభావం**

ఆర్టీసి కార్మికుల సమ్మెకు సంఘీభావంగా ఇతర రంగాల కార్మికులు, ఉద్యోగులు, ప్రజాసంఘాలు, రాజకీయ పార్టీలు కదిలిన తీరు రాష్ట్ర చరిత్రలోనే అపూర్వమైనది. రాష్ట్రవ్యాప్తంగా ప్రదర్శనలు, ధర్నాలు, రాస్తారోకోలు జరిగాయి. ఆర్టీసి కార్మికుల కంటే అధిక సంఖ్యలో ఇతర రంగాల కార్మికులు, ప్రజా సంఘాల నాయకులు అరెస్టయ్యారు. రాష్ట్ర సి.పి.ఐ.(ఎం.) కార్యదర్శి బి.వి.రాఘవులు గారితో సహా అనేకమంది ప్రజా సంఘాల నాయకులు జైళ్లకు వెళ్లారు. ప్రభుత్వ మొండివైఖరికి నిరసగా ప్రతిపక్ష ఎమ్మెల్యేలు చాలాచోట్ల రోడ్లపై బైతాయించారు. ప్రభుత్వం చేపట్టిన అణచివేత చిత్కరించబడ్డాయి. ప్రతిరోజూ ప్రధాన వట్టణాలన్నింటిలో వినూత్న వద్దతులతో సాగుతున్న ఆర్టీసి కార్మికుల మరియు ప్రజాసంఘాల సంఘీభావ కార్యక్రమాలకు ప్రజల తోడ్పాటు లభించింది.

ప్రభుత్వం మొండిగా ఉండడంతో తప్పనిసరై కేంద్ర కార్మిక సంఘాలు ఆర్టీసి కార్మికులకు మద్దతుగా నవంబర్ 8 'సార్వత్రిక సమ్మెకై' పిలుపునిచ్చాయి. లక్ష మందికి తోడుగా కోటిమంది కార్మికులను కదిలించే కృషిని ముమ్మరం చేశాయి. కేంద్ర, రాష్ట్ర ప్రభుత్వ ఉద్యోగులు, సంఘటిత, అసంఘటిత రంగ కార్మికులు సార్వత్రిక సమ్మెలో పాల్గొనుటకై సన్నాహాలు ప్రారంభించారు.

ఇదే రోజున 'రాష్ట్రబండ్' నిర్వహించాలని వామపక్షాలు, కాంగ్రెస్ పార్టీ పిలుపునివ్వడంతో పరిస్థితిలో మార్పు వచ్చింది. ప్రభుత్వంపై విపరీతంగా ఒత్తిడి పెరిగింది.



తెలుగుదేశం నాయకులు కూడా ముఖ్యమంత్రితో కలసి నమ్మెను పరిష్కరించకపోతే ప్రజల ఆగ్రహం తమపైనే ఉంటుందని విన్నవించారు. ఎంత మొండిగా ఉన్నప్పటికీ ముఖ్యమంత్రి దిగిరాక తప్పలేదు. జె.ఎ.సి. నాయకులను చర్చలకు ఆహ్వానించి ఒప్పందం కుదుర్చుకోవలసిన పరిస్థితిని ఈ సంఘభావ ఉద్యమం సృష్టించింది.

### ప్రభుత్వ బాధ్యతారాహిత్యం

తనది 'స్టార్ట్ పాలనగా ప్రజల యెడల బాధ్యతతో పాలించే ప్రభుత్వంగా' తనను తాను పొగడుకొనే ముఖ్యమంత్రిగారు ఎంత బాధ్యతారహితంగా ఈ రాష్ట్రాన్ని పాలిస్తున్నారో ఆర్టీసి నమ్మె విధితం చేసింది. ప్రైవేట్ ఆపరేటర్లపై 8శాతం మాత్రమే రవాణా పన్ను విధిస్తూ ఆర్టీసిపై 15శాతం పన్ను ఎందుకు వేస్తున్నారు అనే ప్రశ్నకు సమాధానం ప్రభుత్వం చెప్పలేకపోయింది. చంద్రబాబు ముఖ్యమంత్రి అయ్యేంతవరకు లాభాలతో ఉన్న ఆర్టీసి ఆ తరువాతనే నష్టాలుపాలు అయ్యింది? అన్న ప్రశ్నకు సూటిగా సమాధానం చెప్పలేకపోయింది. అంతేకాదు సమ్మెను చర్చల ద్వారా కాకుండా అణచివేయడం ద్వారా పరిష్కరించాలని ముఖ్యమంత్రిగారు తీసుకున్న నిర్ణయం సమ్మె దీర్ఘకాలం కొనసాగడానికి కారణమయ్యింది. సమ్మె కాలంలో కోట్లాది ప్రజలు పడరాని పాట్లు పడ్డారు. అనేకచోట్ల యాక్సిడెంట్లు జరిగి ఈ సమ్మె కాలంలో వందలాది మంది చనిపోయారు. రాష్ట్ర ప్రజల ప్రయోజనాలకు భిన్నంగా కేవలం ప్రపంచబ్యాంకు మెప్పు పొందేందుకు ముఖ్యమంత్రి ప్రయత్నించారు. మితిమీరిన అహంభావంతో చేసిన ఈ చర్యల వల్ల ఈ ప్రభుత్వం తమ ఎడల ఎంత బాధ్యతారహితంగా ఉంటున్నదో ప్రజలకు అర్థమయింది.

### సమ్మె విచ్ఛిన్నంకులుగా పోలీసులు

సహజంగానే పోలీసులు డబ్బున్న వారికి, యాజమాన్య వర్గాలకు అనుకూలంగా వ్యవహరిస్తారు. ఈ సమ్మెలో కూడా పోలీసులు కార్మికులపై తీవ్రమైన నిర్బంధ విధానాన్ని ప్రయోగించారు. డిపోల వద్ద 144 సెక్షన్ పేరిట యుద్ధ వాతావరణాన్ని సృష్టించారు. కనపడిన కార్మికులంతా లారీదెబ్బల రుచి చూపించారు. 'ఎస్కా' క్రిమినల్ అమెండ్మెంట్ యాక్టులోని

### ఆర్టీసి సమ్మె నిర్బంధం

★ అరెస్టయినవారు	9741
అందులో ఆర్టీసి కార్మికులు	5552
★ కేసులు పెట్టబడినవారు	4707
ఆర్టీసి కార్మికులు	2210
★ 15౯౫ కంటే ఎక్కువ జైలులో ఉన్నవారు	636
ఆర్టీసి కార్మికులు	514

7(1)ఎలతో సహా అనేక నిర్బంధ చట్టాల ద్వారా కార్మికులను వారికి మద్దతునిచ్చే ప్రజా సంఘాల కార్యకర్తలను వేలాదిగా అరెస్టు చేశారు. వచ్చరంగు ఒళ్లంతా వూనుకొన్న పోలీసు అధికారులు కొన్నిచోట్ల 307 సెక్షన్లు కూడా ప్రయోగించి మహిళలతో పాటు అనేకమంది ప్రజా నాయకులను దీర్ఘకాలం జైళ్ళలో పెట్టారు. చాలాకాలం తరువాత ఈ విధమైన పోలీసు నిర్బంధాన్ని రాష్ట్ర ప్రజలు చవిచూశారు. ఈ సమ్మెకాలంలో ఎమర్జెన్సీ చీకటి రోజుల్ని గుర్తుకు తెచ్చేలా చంద్రబాబు పాలన సాగింది.

వీటన్నింటికీ తోడుగా పోలీసుల మరో పార్శ్వాన్ని మనం చూశాం. శాంతిభద్రతలు కాపాడే పాత్ర కాకుండా 'సమ్మె విచ్ఛిన్నంకులుగా' పోలీసులు మలచబడ్డారు. పోలీసులే డ్రైవర్లు, పోలీసులే కండక్టర్లు, పోలీసు అధికారులే డిపో మేనేజర్లుగా పాలన సాగింది. ఈ సమ్మెలో కార్మికశాఖ పూర్తిగా నిర్లక్ష్యం చేయబడింది. కార్మికమంత్రి ఉనికి కోల్పోయారు. పోలీసు మంత్రి కన్వీనర్గా ఉండి పోలీసులచేత సమ్మె విచ్ఛిన్నం చేయించాలనే ప్రయత్నం రాష్ట్ర కార్మికోద్యమానికి ఒక కొత్త అనుభవంగా ముందుకు వచ్చింది. రాబోయే కాలంలో కార్మిక ఉద్యమాల పట్ల ఈ ప్రభుత్వం ఏ వైఖరి ప్రదర్శించదలచుకున్నదో, ప్రజా ఉద్యమాలలో పోలీసుల జోక్యం ఏ విధంగా పెరగనున్నదో స్పష్టం చేస్తున్నది. రానున్న ప్రమాదాలకు సంకేతంగా దీన్ని పరిగణించి అవసరమైన జాగ్రత్తలు కార్మికోద్యమం తీసుకోవాలి.

### కార్మిక హక్కులపై దాడి

పారిశ్రామిక సంస్థల్లో లక్షల రూపాయలు చెల్లించి న్యాయ నిపుణులను, నలహాదారులుగా నియమించుకోవడానికి

ఎక్కడా ముఖ్యమంత్రిగారు అడ్డు చెప్పడం లేదు. చివరికి మన ముఖ్యమంత్రికి నలహాలు ఇవ్వడానికి స్వదేశీ నిపుణులను కాదని మెకనీ, ఆడమ్స్మిత్ లాంటి విదేశీ కంపెనీలను కూడా ఏర్పాటు చేసుకొన్నారు. కానీ చంద్రబాబు గారి దృష్టిలో కార్మిక సంఘాలకు బయటి వ్యక్తులు నాయకులుగా ఉండడం మాత్రం మహా అపచారంగా ఈ సమ్మెలో ప్రచారం చేశారు. ఆర్టీసి కార్మిక ఐక్యతను విచ్ఛిన్నం చేయలేక పోయామన్న ఉక్రోశంతో ముఖ్యమంత్రి కార్మిక సంఘాలపైన ప్రతిపక్షాలపైన విరుచుకుపడ్డారు. కార్మిక సంఘాలకు బయటి వ్యక్తులు నాయకులుగా ఉండరాదని, చట్టంలో మార్పులు ప్రతిపాదించారు. క్యాబినెట్ సిఫార్సులు కేంద్రానికి పంపారు. ఇదొక ప్రమాదకరమైన విషయంగా కార్మికవర్గం గమనించింది. ఆర్టీసి సమ్మెతో ఈ విషయం ముందుకు వచ్చింది. దీన్ని నమ్మకస్థంగా ఎదుర్కోకపోతే రాబోయే కాలంలో కార్మికుల హక్కులపై తీవ్రమైన దాడికి ప్రభుత్వం సిద్ధంగా ఉందనేది స్పష్టమౌతుంది.

### పొంచివున్న ప్రమాదం

ఆర్టీసి ని నష్టాలుపాలు చేసి ప్రయివేటీకరించాలనే పథకానికి ఈ సమ్మె తాత్కాలికంగా వెనక్కి నెట్టిందనే మాట వాస్తవమే. అయితే రాష్ట్రంలోని అన్ని ప్రభుత్వరంగ సంస్థలను ప్రయివేటీకరించాలని ప్రపంచబ్యాంకు విధించిన షరతులను రాష్ట్ర ప్రభుత్వం ఆమోదించి ఉన్నది. మొదటి దశలో ఇప్పటికే అనేక ప్రభుత్వ రంగ సంస్థలు మూసివేయడం, ఉద్యోగులను వి.ఆర్.ఎస్. ద్వారా ఇంటికి పంపింది. రెండవ దశ దాడికి సిద్ధపడుతున్నది. ప్రభుత్వానికి నలహాలు ఇస్తున్న ఆడమ్స్మిత్ కంపెనీ ప్రతిపాదనలకు క్యాబినెట్ సబ్ కమిటీ ఆమోదం తెలిపింది. ఈ ప్రతిపాదనల ప్రకారం ఎ.పి.ఎస్.ఆర్.టి.సి.లో 2005 నుండి 2007లోగా నుమారు 40వేల మందిని వి.ఆర్.ఎస్. ద్వారా బయటకు పంపాలని నిర్ణయించారు. ప్రస్తుతం తాత్కాలికంగా ఆగినా, ఈ ప్రతిపాదనలను ఏరోజైనా అమలు జరిపే ప్రమాదం పొంచి ఉన్నది. ఆర్టీసి కార్మికులు నిరంతరం జాగరూకతతో ఉండాలి. ఈ దాడిని తిప్పికొట్టి ఆర్టీసిని కాపాడుకోవాలి. ఈ కర్తవ్యం ఇంకా అలాగే మిగిలి ఉన్నది.



# ఆర్.టి.సి. సమ్మె జయప్రదం - కార్మిక ఐక్యతకు విజయం

- బి.వి.రాఘవులు

కార్యదర్శి సి.పి.ఐ.(ఎం) రాష్ట్ర కమిటీ.



వెల్లడైన వివక్షత:

ఉద్యోగులు జాయింట్ యాక్షన్ కమిటీ లేవనెత్తిన ప్రధాన సమస్యల స్వభావం కూడా అనేక తరగతుల నుండి మద్దతు పొందటానికి తోడ్పడింది. తమ ఆర్థిక కోరికలనే కాక ఆర్టీసీ సంస్థ పరిరక్షణ సమస్యను కూడా సంఘాలు ముందుకు తెచ్చాయి. మోటారు వాహన పన్ను, సబ్సిడీలు చెల్లింపు అక్రమ రవాణాను అరికట్టటం విషయాలలో ఆర్టీసీ పట్ల రాష్ట్ర ప్రభుత్వం ప్రదర్శిస్తున్న వివక్ష-నిర్లక్ష్య వైఖరిని సంఘాలు ముందుకు తెచ్చాయి. ఆ రకంగా ఆర్టీసీ పరిరక్షణ ముఖ్యమైన అంశంగా రావటం ఈ ఉద్యమానికి ఒక ప్రత్యేకత.

వెల్లివెరిసిన చైతన్యం:

ప్రపంచ బ్యాంకు ఆదేశంతో రాష్ట్రంలో అమలు జరుగుతున్న పోరాటంలో ఆర్టీసీ సమ్మె ఒక ప్రముఖ స్థానాన్ని పొందింది. మా పార్టీ సరళీకరణ విధానాల ప్రమాదాన్ని 1996 నుండి రాష్ట్రంలో ఎత్తిచూపుతూ వస్తున్నది. ప్రారంభంలో కాకపోయినా క్రమేణా ప్రపంచ బ్యాంకు విధానాల ప్రమాదాన్ని అందరూ గమంచటం ప్రారంభించారు. విద్యుత్ ఛార్జీల పెంపుదల వ్యతిరేక ఉద్యమం మొదట తీవ్రమైన ప్రతిఘటన వుద్యమం. ఆ వుద్యమం పాక్షిక విజయమే సాధించింది. ఆర్టీసీ సమ్మె ప్రపంచ బ్యాంకు తప్పుడు విధానాలను మరోసారి ప్రజల ప్రత్యక్ష అనుభవం ద్వారా గుర్తించేందుకు తోడ్పడింది. ఆ రకంగా సామ్రాజ్యవాద వ్యతిరేక ధోరణిని ప్రజలలో పెంపొందించేందుకు కొంత అవకాశం కలిగింది.

ఈ సమ్మె సందర్భంగా వెల్లడైన వర్గ ఐక్యతను గమనించాలి. ఆర్.టి.సి. కార్మికుల్లో వ్యక్తమైన సంపూర్ణ ఐక్యత కాక, ఈ సమ్మెకు ఇతర ఉద్యోగ కార్మికుల్లో వచ్చిన సంఘీభావం స్వార్థాత్మక సమ్మె పిలుపుకు వచ్చిన ఆదరణ, కార్మికులు ఒక వర్గంగా ఐక్యం అయ్యే అవకాశాన్ని సృష్టించేశాయి. వర్గచైతన్యం, ప్రపంచ బ్యాంకు వ్యతిరేక చైతన్యం తీవ్ర పోరాట సందర్భంలో ఎంత తొందరగా వస్తాయో ఈ సమ్మె విధితం చేసింది.

రాష్ట్ర ప్రభుత్వం మొదటి నుండి మొండిగా వ్యవహరిస్తూ చర్చలతో పరిష్కారం చేయాలనేదాని కన్నా, నిర్బంధంతో అణచి వేయాలనే ఆలోచనతో ఉన్నది. చర్చల్లోనూ,

బహిరంగంగానూ మొరటుగానే వ్యవహరించింది. సంఘాలను విడదీయాలనే ప్రయత్నం చేసింది. ఈ ప్రయత్నం నెరవేరలేదు. సమ్మెను రాజకీయం చేస్తున్నారని సిబ్బంది కోరికలను అంగీకరిస్తే చార్జీలు పెంచాల్సి వస్తుందని, ఆర్టీసీ నష్టాల్లో ఉన్నదని, ప్రజలు ప్రైవేటీకరణ కోరుకుంటున్నారని దుష్ప్రచారం చేసి ఉద్యోగుల మనస్థైర్యాన్ని దెబ్బతీయాలని చూసింది. ప్రజలను రెచ్చగొట్టాలని ప్రయత్నించింది. సమ్మెకు వ్యతిరేకంగా ప్రచారం చేయాలని తెలుగుదేశం పార్టీ కార్యకర్తలను పురమాయించింది. అయినా ఈ ప్రయత్నాలు నెరవేరలేదు.

బెడిసికొట్టిన యత్నాలు:

సమ్మెను దెబ్బతీయాలని ప్రభుత్వం ప్రైవేటు వాహనాలను రంగంలోకి దించింది. చట్టాలకు భిన్నంగా ప్రయాణీకులు ప్రాణాలకు ప్రమాదకరంగా ఉండే పద్ధతిలో ప్రైవేటు వాహనాలను విచ్చలవిడిగా ప్రోత్సహించి రిటైరయిన వారిని, కొత్తవారిని డ్రైవర్లుగా, కండక్టర్లుగా వినియోగించింది. ఈ ప్రయత్నాలు జయప్రదం కాలేదు. ప్రజలు ఈ వాహనాలను పెద్దగా ఆదరించలేదు. సమ్మెను ఆసరగా చేసుకుని ప్రైవేటు వాహన యజమానులు విపరీతంగా చార్జీలు వసూలు చేశారు. ఆర్టీసీ వాహనాల్లో వసూళ్లయిన సొమ్మును పోలీసులు చెల్లించకుండా కైంకర్యం చేశారు.

ప్రారంభం నుండి సమ్మెపై ప్రభుత్వం విరుచుకు వడింది. పోలీసు నిర్బంధం ప్రయోగించింది. అర్థరాత్రిపూట ఇళ్లపై పడి కార్మికులను అరెస్టు చేయడం, లాకప్ లో వేసి కొట్టడం, బట్టలు ఊడదీసి అవమానించడం అనే పద్ధతుల ద్వారా ఉద్యోగులను భయభ్రాంతులు చేయాలని ప్రయత్నించారు. రాష్ట్రంలో 4659 మంది ఉద్యోగులను, 4006 మంది ఇతరులను అరెస్టు చేశారు. 4301 మందిపై కేసులు పెట్టారు. 1016 మందిని జైళ్ళు పంపారు. ఈ నిర్బంధం ఉద్యోగులను భయపెట్టలే పోయింది. ఇంకా పట్టుదలతో పోరాడటట్టు చేసింది.

సమరశీలత విశాల ఐక్యతే మార్గం :

సరళీకరణ విధానాలు అమలు

**2001 అక్టోబర్ 15 నుండి నవంబర్ 7వ తేదీ వరకు 24 రోజుల పాటు ఆర్టీసీ ఉద్యోగులు చారిత్రాత్మకమైన సమ్మె చేశారు.** ఎంప్లాయిస్ యూనియన్. ఎన్.ఎం.యు., స్టాఫ్ అండ్ వర్కర్స్ ఫెడరేషన్ ఆధ్వర్యంలోని జాయింట్ యాక్షన్ కమిటీ సమ్మెకి నాయకత్వం వహించింది. 7వ తేదీ అర్థరాత్రి ఒప్పందం కుదరడంతో సమ్మె విరమించబడింది. వేతనం, మోటార్ వాహనాల పన్ను తగ్గింపు, రాయతీల చెల్లింపు విషయాల్లో ఉన్న పరిస్థితుల్లో మంచి ఒప్పందం జరిగింది. ఎంతో పట్టుదలతో ఉన్న పరిస్థితుల్లో మంచి ఒప్పందం జరిగింది. ఎంతో పట్టుదలతో సుదీర్ఘంగా గరిష్ట ఐక్యతతో పోరాడినందునే ఈ విజయమైనా సాధ్యమయింది.

గరిష్ట ఐక్యత:

ఉద్యోగులు, కార్మికులు అపూర్వమైన ఐక్యత ప్రదర్శించారు. అన్ని సంఘాల అనుయాయులు సమ్మెలో పాల్గొన్నారు. టి.ఎన్.టి.యు.సి. అనుయాయులు సైతం నాయకత్వాన్ని కాదని సమ్మెలో పాల్గొన్నారు. కేంద్ర కార్మిక సంఘాలు, ఇతర ఉద్యోగ సంఘాలు గట్టి సంఘీభావంగా నిలిచాయి. తెలుగుదేశం పార్టీ మినహా అన్ని రాజకీయ పార్టీలు సమ్మెను సమర్థించాయి. సాధారణమైన ప్రజలు కూడా గతంలో ఎప్పుడూ లేనంతగా సమ్మెపట్ల సానుకూల వైఖరిని ప్రదర్శించారు. ఆఖరుకు తెలుగుదేశం పార్టీలోకూడా ఉద్యోగుల కోరికలు న్యాయసమ్మతమైనవేని కొంత మంది అభిప్రాయాలు వ్యక్తం చేశారు. ఈ గరిష్ట ఐక్యత, సంఘీభావం సమ్మె విజయం సాధించటానికి తోడ్పడింది.



# టి.యన్.టి.యు.సి.కి రాజీనామా యస్.డబ్ల్యు.ఎఫ్.లో చేరిక

(ఆదిలాబాద్ జిల్లాలోని ఆర్టీసీ కార్మికుల్లో టి.యన్.టి.యు.సి. సంఘం రెండవ స్థానం. ఆ సంస్థ నాయకులు రాజీనామా చేసి స్టాఫ్ అండ్ వర్కర్స్ ఫెడరేషన్ (యస్.డబ్ల్యు.ఎఫ్.)లో చేరుతూ నవంబరు 26న చేసిన పత్రికా ప్రకటన)

ఆదిలాబాద్ జిల్లా టి.యన్.టి.యు.సి.ని స్థాపించిన రీజియన్లో రెండవ స్థానానికి ఎదిగించిన మేము టి.యన్.టి.యు.సి. అనుసరిస్తున్న విధానాలను నిరసిస్తూ టి.యన్.టి.యు.సి.కి రాజీనామా చేసి, ఆర్టీసీ రక్షణకు, ఉద్యోగ, కార్మిక ప్రయోజనాలకు నిరంతరం కృషి చేస్తున్న యస్.డబ్ల్యు.ఎఫ్.లో చేరుతున్నాము.

18-11-2001, మరియు 25-11-2001 నాడు టి.యన్.టి.యు.సి. ఆదిలాబాద్ రీజియన్ కమిటీ సమావేశము ఆదిలాబాదులో జరుపుకుని విస్తృతంగా చర్చలు జరిపి జిల్లాలో అన్ని డిపోల కార్మికుల కమిటీల సమ్మతితో ఈ నిర్ణయం తీసుకున్నాము. రీజియల్లోని కమిటీల తీర్మానాల మేరకు నిర్ణయం జరిగింది.

ఆర్టీసీ రీజియన్లో ఆర్టీసీ కార్మికులందరూ జిల్లాలో యస్.డబ్ల్యు.ఎఫ్. నిర్మాణానికి సహాయ సహకారాలు అందించాలని విజ్ఞప్తి చేస్తున్నాము.

## రాజీనామా లేఖ

మూ కుమ్మడిగా రాజీనామా చేస్తూ టి.యన్.టి.యు.సి. రాష్ట్ర ప్రధాన కార్యదర్శికి పంపిన లేఖ సారాంశాన్ని దిగువ ప్రచురిస్తున్నాం.

శ్రీయుత గౌరవ నీయులు ఎ.పి.యన్. ఆర్.టి.సి. కార్మిక పరిషత్ (టి.యన్. టి.యు.సి.)



యూనియన్ రాష్ట్ర ప్రధాన కార్యదర్శి హైదరాబాద్ గారికి,

విషయము: ఆదిలాబాద్ రీజియన్లోని కార్మిక పరిషత్ యూనియన్ కు కార్మికులు ప్రాథమిక సభ్యత్వానికి మూకుమ్మడి రాజీనామా చేస్తున్నాము.

తమరితో విన్నవించునది: రాష్ట్రంలోని ఏ జిల్లాలో లేని విధంగా ఆదిలాబాద్ రీజియన్లో కార్మిక పరిషత్ (టి.యన్.టి.యు.సి.) యూనియన్ సభ్యత్వము 855పైన, స్థానిక గుర్తింపు ఎన్నికల్లో రీజియన్లో రెండవ స్థానం తీసుకోవడం జరిగింది.

రాష్ట్ర నాయకత్వము క్రింది స్థాయి కమిటీలు వేయక, స్థానిక డిపోలలోని సమస్యలను తీసుకెళ్ళిన అందుబాటులో లేక, సమస్యలపై స్పందించటం లేదు.

కార్మికుల సమస్యలను తీర్చడానికి ఒక విభాగము టి.యన్.టి.యు.సి.ని రాష్ట్ర ముఖ్యమంత్రి వర్కులు ఏర్పాటు చేయటం జరిగినది. ఆ విభాగము సమస్యలపై స్పందించకపోవడం, రాష్ట్ర కార్యదర్శి నెల్లూరు వారు కావడం చేత అందుబాటులో లేకపోవడం వల్ల ఆర్టీసీలోని కార్మిక పరిషత్ (టి.యన్.టి.యు.సి.)ని నమ్ముకున్న కార్మికుల

పరిస్థితిని అధోగతి పాలు చేశారు.

మొన్న జరిగిన ఆర్టీసీ సమ్మెలో రాష్ట్ర కమిటీని సమావేశపరిచి వారి అభిప్రాయాలు కమిటీలోని సభ్యులు తెలియపరచటం జరిగినది. 'మనము ప్రభుత్వానికి చెందిన వారము మనము సమ్మెలో పాల్గొనవచ్చా, సమ్మెలో పాల్గొంటే మధ్యలో వెళ్ళవలసి వస్తే కార్మికుల నుండి వ్యతిరేకత ఏర్పడుతుంది' అని చెప్పినా మీరు వినలేదు. ఏమీ కాదు. నేను చెప్పినట్లుగా మీరు వినండి. మీరు సమ్మెలో తప్పకుండా పాల్గొనాలని చెప్పి మధ్యలో విరమించాలని తాను స్వంతంగా నిర్ణయం తీసుకున్నారు. దాని ప్రభావమే ఈ రోజు కార్మిక పరిషత్ వినాశనానికి దారితీసింది. దీనికి పూర్తి బాధ్యత అధ్యక్షులు వారు వహించాలి.

సమ్మె తరువాత ఈనాటి వరకు ఎటువంటి సమాచారము లేదు. సమాచారానికై ఎదురు చూసి రీజియల్ కమిటీని డిపో కమిటీలను సమావేశపరిచి వారి అభిప్రాయాన్ని తెలుసుకొని చివరగా రీజియల్ కమిటీవారు నాయకులతో సహా కార్మికులంతా ప్రాథమిక సభ్యత్వానికి రాజీనామా చేస్తూ మీకు ఇట్టి పత్రాన్ని సమర్పిస్తున్నాము. ఇట్టి యూనియన్ వినాశనానికి పూర్తి బాధ్యులు రాష్ట్ర అధ్యక్షులు గారు అని తెలియజేయుచున్నాము.

ఇట్లు, యన్.హన్మంత్ రావు (రాష్ట్ర ఉపాధ్యక్షులు, టి.యన్.టి.యు.సి.) కె.రామచందర్ (రీజియల్ కార్యదర్శి, టి.యన్.టి.యు.సి.) కె.సత్యనారాయణ (రీజియల్ సహాయ కార్యదర్శి, టి.యన్.టి.యు.సి.)

సార్వత్రిక సమ్మె పిలుపు ప్రభుత్వంపై తీవ్ర వత్తిడి తెచ్చింది. ఓ తరగతి చేస్తున్న నమ్మోకు సంఘీభావంగా సార్వత్రిక నమ్మో బంద్ పిలుపులివ్వడం ఇటీవల కాలం రాష్ట్ర ఉద్యమ చరిత్రలో ఇదే మొదటిసారి.

పాలకపక్షంలో పెరిగిన ఒత్తిడి :

సమ్మె తీవ్రమయ్యే కొద్ది తెలుగుదేశం పార్టీలో కూడా భిన్నాభిప్రాయాలు వ్యక్తమయ్యాయి. కొంత మంది నాయకులు కార్మికుల కోరికలు న్యాయవై నవేనని బహిరంగంగా చెప్పాల్సి వచ్చింది. ప్రభుత్వ ప్రతినిధులు కూడా ఆర్టీసీ నష్టాలకు ప్రభుత్వ బాధ్యత కూడా ఉన్నదని అంగీకరించాల్సి వచ్చింది. చివరి దశలో నమ్మోను పరిష్కారంచేయాలన్న ఒత్తిడి తెలుగుదేశం పార్టీ నుంచే ముఖ్యమంత్రికి వచ్చింది. వివిధ నందర్బాలల్లో మంత్రులపై, ఆర్టీసీ యాజమాన్యంపై ముఖ్యమంత్రి చేసే వాఖ్యలు

కూడా కొంత అసంతృప్తికి కారణమయ్యాయి. ఒక పెద్ద ఉద్యమం పట్టుదలతో సాగిస్తే ప్రభుత్వంలో కూడా ఏ రకంగా అంతర్గత సమస్యలను పెంచుతుందో ఈ ఉద్యమం చూచాయగా మనకు వెల్లడిస్తున్నది.

పోరాటం కొనసాగాలి :

చివరకు కుదిరిన ఒప్పందం కొన్ని ముఖ్యమైన కోరికలను కొంత మేరకు సాధించగలిగింది. 2125 కోట్లు వేతనం పెంపు, ఎంవి ట్యాక్స్ 12.5 శాతానికి తగ్గించుకోవటం, సబ్సిడీల్లో సగాన్ని చెల్లించటం వంటి రాయితీలను రాబట్టుకోగలిగారు. అయితే సర్వీస్ కండిషన్స్, ఆర్టీసీ సంస్థ ప్రైవేటీకరణ ప్రమాదానికి కారణమయ్యే రేషనలైజేషన్ వంటి విషయాల మీద రాయితీలని సాధించలేకపోయారు. ఈ అంశాలపై పోరాటం భవిష్యత్తులో కొనసాగించాలి. అందుకోసం ఐక్యతను కంటికి రెప్పలాగా కాపాడుకోవాలి.

(4వ పేజీ తరువాయి)  
జరుపుతున్న నేపథ్యంలో ప్రజాప్రతిఘటనను దమనకాండతోనైనా అణచివేయాలన్న ధోరణి ప్రభుత్వంలో పెరుగుతున్న విషయం ఆర్టీసీ సమ్మె సందర్భంగా స్పష్టంగా వెల్లడిస్తున్నది. చిన్న డిమాండ్ సాధనం కూడా పెద్ద పోరాటం అవనరమయ్యే పరిస్థితి ఏర్పడుతుంది. ఇటువంటి పరిస్థితుల్లో సమరశీల పోరాటాలుచేస్తే తప్ప కోర్కెలు సాధించుకోగలిగే పరిస్థితి లేదు. అలాగే ఈ నిర్బంధాన్ని ఐక్య పోరాటాల ద్వారానే ఎదుర్కోగలం తప్ప ఒంటరిగానైతే ప్రభుత్వం నిర్బంధాన్ని ప్రయోగించి అణచివేసే అవకాశం ఉన్న విషయాన్ని మనం గమనించాలి.

సార్వత్రిక సమ్మెకు అపూర్వ స్పందన :

కోర్కెలను అంగీకరించకుండా తన ఆలోచనల ప్రాతిపదికమీద పరిష్కారం చేసుకోవాలన్న ప్రభుత్వ ప్రయత్నం నెరవేరలేదు. ఆఖరుకు దిగిరాక తప్పలేదు. 8వ తేది బంద్



# బొగ్గు పరిశ్రమలో సమ్మె...

ఎ.ఐ.టి.యు.సి, సి.ఐ.టి.యు. హెచ్.ఎం.ఎస్., బి.ఎం.ఎస్. కేంద్ర కార్మిక సంఘాల ఘోషించిన డిసెంబరు 3 నుంచి 3 రోజుల దేశ వ్యాప్త సమ్మె పిలుపునిచ్చాయి. ఐ.ఎన్.టి.యు.సి. దీన్ని బలపరుస్తోంది. సామ్రాజ్యవాదుల పనిముట్టు ప్రపంచ బ్యాంకు విధేయతతో పనిచేస్తున్న కేంద్ర ప్రభుత్వం సమస్యను సానుకూలంగా పరిష్కరించ టానికి నిరాకరిస్తోంది. మంత్రివర్గ గ్రూపుతో నవంబర్ 22న కేంద్ర ట్రేడ్ యూనియన్ల చర్చలు విఫల మైనాయి. ఇక సమ్మె ప్రయత్నాలు ఉధృతం చేయాలని ఆల్ ఇండియా కోల్ వర్కర్స్ ఫెడరేషన్ అధ్యక్షులు యస్.కె. బక్షి పిలుపునిచ్చారు. పార్లమెంటులో ప్రభుత్వం 1973 బొగ్గు గని కార్మిక (సవరణ) చట్టం బిల్లును ప్రవేశపెట్టే దేశ వ్యాప్తంగా నిరవధిక సమ్మెను ఎదుర్కోవాల్సి వుంటుందని కేంద్ర కార్మిక సంఘాలన్నీ పిలుపునిచ్చాయి.

బొగ్గు శాఖమంత్రి వితండవాదనలు :

బొగ్గు పరిశ్రమ శాఖ మంత్రి రాంవిలాస్ పశ్వాన్ బొగ్గు పరిశ్రమను ప్రైవేటీకరణ చేయడం లేదని చెబుతున్నారు. కాని కొత్తగా వచ్చే ప్రాజెక్టులు మాత్రం ప్రైవేట్ వారికి ఇస్తామని చెబుతున్నారు. బొగ్గు పరిశ్రమలో ఎటువంటి అవరోధాలులేకుండా ప్రైవేటు వారి ప్రవేశానికి వీలు కల్పించే సవరణలు చట్టంలో ప్రతిపాదించారు. ప్రభుత్వ రంగ పరిశ్రమ విస్తరణకు బడ్జెటరీ సదుపాయాలివ్వరు. పాత గనులకు బదులు బొగ్గు త్రవ్వకానికి కొత్తగనులకు అనుమతులనివ్వరు. పర్యావరణమని, అటవీ భూముల సంరక్షణయనీ, పెట్టుబడులపై కనీసం 16 శాతం లాభదాయకంగా వుండాలనీ సవాలక్ష అడ్డంకులు కల్పించి కొత్త ప్రాజెక్టులు రాకుండా చూస్తున్నారు. కొత్త ప్రాజెక్టులు లేక పాత వాటిలో నిలువలు కరిగిపోయే పరిశ్రమలో కార్మికులకు పనిలేకుండా చేస్తున్నారు. కార్మికులు అదనంగా వున్నారని సాకుచెప్తూ గోల్డెన్ హ్యాండ్ షేక్ (వి.ఆర్.ఎస్.) పథకం ప్రవేశపెట్టి పరిశ్రమ కార్మికుల సంఖ్యను కుదించి వేస్తున్నారు. పరిశ్రమ విస్తరణకు పైసలు యివ్వనని చెప్పే ప్రభుత్వం మూసివేతలకు మాత్రం ప్రపంచ బ్యాంకు అప్పులు తీసుకొని పైకం సమకూరుస్తోంది. తాము ప్రస్తుతమున్న ప్రభుత్వ రంగ పరిశ్రమను ప్రైవేటు వారికి యివ్వమని కేంద్ర మంత్రి చెప్పేదంతా బూటకమే. నూతన ప్రాజెక్టులు లేకుండా బొగ్గు పరిశ్రమ ఉనికి వుండదు. విదేశీ బొగ్గు దిగుమతి పెంచివేస్తున్నారు. ఈ సంవత్సరం 30 మిలియన్ టన్నుల బొగ్గు దిగుమతి జరిగింది. 1989-90లో 85 శాతం దిగుమతి సుంకం ఉంటే నేడు దాన్ని కేవలం 10 శాతానికి దిగజార్చారు. ప్రభుత్వ రంగ పరిశ్రమలో కాంట్రాక్టీకరణ పెరిగిపోతున్నది. ఓపెన్ కాస్ట్ గనులలో 50 శాతంపైగా పనులన్నీ (ఓవర్ బడ్జెట్) ప్రైవేటు వారే నిర్వహించటం చూస్తూనే వున్నాము. సింగరేణి అండర్ గ్రౌండ్ గనులలోకూడా కాంట్రాక్టర్లను ప్రవేశపెట్ట చూస్తున్నారు

ఎందుకీ ప్రైవేటీకరణ?.....

దేశానికి బొగ్గు అవసరం పెరుగుతోంది. అందువలన మార్కెట్ లేదనే సమస్య లేదు. ప్రభుత్వం వద్ద బొగ్గు పరిశ్రమకివ్వటానికి పెట్టుబడులు లేవని చెప్పేది కూడా పచ్చి అబద్ధమే. ఏప్రైవేటు రంగం వారు తమ స్వంత పెట్టుబడులు పరిశ్రమల్లో పెట్టడం లేదు. ప్రభుత్వ ఆర్థిక సంస్థల హాయంతోనే వారు ప్రభుత్వ సంస్థలను స్వాధీనం చేసుకుంటున్నారు. ప్రైవేటు రంగంలోనైనా, లేదా ప్రభుత్వ రంగంలోనైనా పనిచేసేది ఇక్కడి కార్మికులే. మరి ఎందుకు ప్రైవేటీకరణ?

1. జీతభత్యాలు తగ్గించి యివ్వటం , ఉద్యోగ భద్రత, సంక్షేమ సదుపాయాలు, కత్తిరింపులు. ఇవి ప్రయివేటీకరణలో ఉంటాయి.

2. బలవంతమైన పని విధానం, నియమిత పని గంటలు వుండవు. అంటే కార్మిక శ్రమ దోపిడి పెరుగుతుంది. ఇదే ప్రైవేటీకరణ వలన లాభం.

ప్రైవేటురంగం కోసమే డౌన్ సైజింగ్ : ప్రభుత్వ రంగం సైజును తగ్గించడం ప్రైవేటు రంగం వారి కోసమే. 3 సంవత్సరాల క్రితం ఇ.సి.ఎల్.లో కార్మికులు అదనంగా వున్నారని వి.ఆర్.ఎస్. పథకాన్ని ప్రవేశపెట్టారు. కార్మికులను బెదిరించి వి.ఆర్.ఎస్. పెట్టుకోవటమే క్షేమమనే జ్వరాన్ని కల్పించారు. ఇ.సి.ఎల్.లో పనిలేదని ఇతర రాష్ట్రాలకు బదిలీ చేస్తామని బెదిరించారు. కార్మికుడు ప్రస్తుతం చేస్తున్న పనికి తగిన పనిలేదని తక్కువ హోదా పనిలో చేయాలనీ వత్తిడి తెచ్చారు. పనిభారం క్రమశిక్షణా చర్యలు పెంచి పనిచేయటం కన్నా వి.ఆర్.ఎస్. తీసుకోవటమే మేలు అనే భావం కల్పించారు- ఇ.సి.ఎల్.లో 25 శాతం కార్మికులను తగ్గించారు. -అయినా ఉత్పత్తి మాత్రం గతం కన్నా పెరిగింది. కాని ఇ.సి.ఎల్. నష్టాలు మాత్రం తగ్గడం లేదు. పైగా నేడు తగినంత మంది కార్మికులు లేరని కొన్ని మైన్స్ మూతబడిపోతున్నాయి. తిరిగి మూతబడిన మైన్స్ లో కార్మికులకు పనులు చూపించలేక మరికొన్ని గనులు మూతపెడుతున్నాయి. వెరశి ఈ విషవలయమంతా ప్రభుత్వ రంగం మూసివేతలపైనే - ప్రభుత్వ రంగంలో పనులు కోల్పోయిన వారంతా తిరిగి ఉపాధి కోసం ప్రైవేటు రంగం వైపు మొగ్గుతున్నారు. అత్యంత అనుభవం కలిగిన కార్మికులతో కారుచౌకగా ప్రైవేటు రంగం వారు ప్రయోజనం పొందగలుగుతారు.

-60 సం॥ రిటైర్మెంట్ వయో పరిమితిని 58 సం॥లకు కుదించడం 58 సం॥ వయసు వారందరూ ఎలాగూ సవరణ జరిగితే తాము పని నుండి దిగిపోవలసి వస్తుందని వి.ఆర్.ఎస్. ద్వారా వెళ్ళిపోవడానికి అత్యంత పడుతున్నారు.

1)రక్షణ, పనిభారం 3) క్రమశిక్షణ చర్యలు 4) జీతభత్యాలపై దాడి పెంచి కార్మికులు పరిశ్రమలో

పనిచేయటం కన్నా ఉద్యోగం వదులుకోవటానికి ప్రాధాన్యతన ఇస్తున్నారు. 1) పొదుపు పేరుతో ఉత్పత్తి ఖర్చులు తగ్గించటం పేరుతో భద్రతా ఖర్చులు తగ్గిస్తున్నారు. ఫలితంగా ఫాటల్, సీరియస్ యాక్సిడెంట్ల సంఖ్య పెరిగిపోతోంది. 2) దశాబ్దాలుగా పోరాడి సాధించుకున్న పని విధానం, హక్కులు, వగైరాలపై దాడి చేస్తున్నారు. - కోల్ కట్టర్స్ 50 హోల్స్ డ్రిల్ చేయవలసివుండగా 72 హోల్స్ డ్రిల్ చేయమని సింగరేణిలో ఒత్తిడి తెస్తున్నారు.

పిల్లర్స్ ను 56.25 సి.ఎఫ్.టి. బడులు 70 సి.ఎఫ్.టి. డబ్బులు నింపించేందుకు జరుగుతున్న ప్రయత్నాలు, 2) రూమ్ సపోర్టింగ్ క్రూ సంఖ్యను తగ్గించడం కూడా చూస్తూనే వున్నాం - యిలా ప్రతి డిపార్ట్మెంటుపై వత్తిడి పెరుగుతునే వుంది.

3) కార్మికులకు కల్పించు వైద్యం గృహ సదుపాయాలపై ఖర్చులు తగ్గించారు. పైగా సింగరేణిలో రాష్ట్ర ప్రభుత్వ ఆదేశాలతో ప్రపంచ బ్యాంకు దర్శకత్వంలో గతంలో కనీవినీ ఎరుగని నూతన దాడులు జరుగుతున్నాయి. కార్మికులకు కంపెనీ మంచినీళ్ళును కూడా అమ్ముకుంటోంది. స్వంత ఇంటికి కంపెనీ పంపు కావాలంటే రూ.1000 కట్టాలి. కనెక్షన్ యిచ్చినందుకు రూ. 1000/- నీటికోసం 65 రు. కట్టాలని కంపెనీ కోరుతోంది - ఇవన్నీ కొత్తగా యిచ్చే కనెక్షన్స్ కోసంకాదు. అసలు కొత్తగా కనెక్షన్స్ యివ్వమంటున్నారు. కంపెనీ స్థలాల్లో కార్మికులు స్వయంగా గృహాలు నిర్మించుకొని ఉంటుంటే ప్రతి చదరపు గజానికి యింతని కిరాయి వసూలు చేయటానికి కంపెనీ పూనుకొంటున్నది. ప్రతి ఇంటికి కంపెనీ కరెంటు పరిమిత సమయాలలో కట్టేస్తూ వుంటారు. 1000 వాట్స్ కరెంట్ కన్నా ఎక్కువవాడితే ప్యూజ్ కట్ అయ్యేట్లు చేశారు. ప్యూజ్ కట్ అయితే వెంటనే ప్యూజ్ వేయకుండా 50/- రూపాయలు తీసుకొని సతాయించటం ప్రారంభించారు. నేడు 750 వాట్స్ కే పవర్ కట్ అయ్యేట్లు చేస్తున్నారు. బొగ్గు పరిశ్రమలో ఒకే రకమైన జీతభత్యాలు లేకుండా చేసి కార్మికుల ఐక్యపోరాట శక్తిని విచ్ఛిన్నంచేయజూస్తున్నారు. జె.బి.సి.పి.ఐ. రద్దు చేస్తున్నారు. రిటైర్మెంట్ వారికి పెన్షన్ యివ్వటం లేదు. పెన్షన్ స్కీం లోపభూయిష్టంగా ఉందని సి.ఐ.టి.యు పోరాడుతూ వస్తున్నది. ఈ లోపాలన్నింటినీ సవరించాలి. పెన్షన్ ఫండ్ పై వడ్డీని 9 బదులు 12% యివ్వాలి ఈ సమస్యలన్నింటినీ పరిష్కరించటం లేదు. ఈ నేపథ్యంలో అన్ని కేంద్ర కార్మిక సంఘాలు డిసెంబర్ 3,4,5 తేదీలలో 3 రోజులు బొగ్గు గని కార్మికుల నమ్మోకు పిలుపు యిచ్చాయి. సింగరేణిలోని అన్ని కార్మిక సంఘాలు యీ సమ్మెను బలపర్చాలి కార్మికులు సంఘటితంగా ప్రతిఘటించటం ద్వారానే ప్రభుత్వ విధానాలను త్రిప్పికొట్టగలం.



## హెచ్.పి.సి.ఎల్.

### ఎంప్లాయిస్ యూనియన్ (సి.ఐ.టి.యు.)కు గుర్తింపు

రెండున్నర సంవత్సరాల సుదీర్ఘ పోరాటం తర్వాత హెచ్.పి.సి.ఎల్. విశాఖ రిఫైనరీలో సి.ఐ.టి.యు. అనుబంధ సంస్థ హెచ్.పి.సి.ఎల్. ఎంప్లాయిస్ యూనియన్‌ను హెచ్.పి.సి.ఎల్. యాజమాన్యం గుర్తించింది. హెచ్.పి.సి.ఎల్. ఆంధ్రప్రదేశ్‌లోని ఒకే ఒక్క చమురు శుద్ధి కర్మాగారం, దీంట్లో 1998 సంవత్సరం వరకు రెండు యూనియన్లు ఉండేవి. ఒక యూనియన్ పెట్రోలియం వర్కర్స్ యూనియన్ పి.డబ్ల్యు.యు. (ఇండిపెండెంట్), రెండో యూనియన్ విశాఖ రిఫైనరీ వర్కర్స్ యూనియన్ (బి.ఎం.ఎస్.). దీనిలో పి.డబ్ల్యు.యు. 1958 నుండి ఏకైక రిక్లెక్ట్ యూనియన్‌గా ఉండేది. 1994లో బి.ఎం.ఎస్. యూనియన్ రిజిస్టర్ చేయబడింది. ఈ యూనియన్లో కొంత మంది నభ్యులు చేరినా యాజమాన్యం గుర్తించలేదు. పైగా రిఫైనరీలో ఎన్నికలు పెట్టమని డిమాండ్ చేయలేదు. 1998 జూలై 2వ తేదీన సి.ఐ.టి.యు. అనుబంధ సంస్థగా హెచ్.పి.సి.ఎల్. ఎంప్లాయిస్ యూనియన్‌ను రిజిస్టర్ చేయబడింది. అనతి కాలంలోనే మెజారిటీ కార్మికులు సి.ఐ.టి.యు. యూనియన్‌ను గుర్తించమని హెచ్.పి.సి.ఎల్. యాజమాన్యాన్ని, లేబర్ డిపార్ట్‌మెంట్‌ని కోరింది. అయినా యాజమాన్యం కానీ, లేబర్ డిపార్ట్‌మెంట్ కానీ ఎన్నికలు నిర్వహించడానికి ముందుకు రాలేదు. సీక్రెట్ బ్యాలెట్ ద్వారా ఎన్నికలు నిర్వహించమని కోర్టును కోరింది. కోర్టు ఆదేశం మేరకు లేబర్ డిపార్ట్‌మెంట్ చెక్ ఆఫ్ సిస్టమ్ ద్వారా ఎన్నికలు నిర్వహించాలని యాజమాన్యానికి ఆదేశాలిచ్చింది. ఆ మేరకు అక్టోబర్ 10న లేబర్ డిపార్ట్‌మెంటు సమక్షంలో చెక్ ఆఫ్ సిస్టమ్ మోడలటీస్, యూనియన్ గుర్తింపు సంబంధించిన అగ్రిమెంటు జరిగింది. చెక్ ఆఫ్ సిస్టమ్ ద్వారా మెజారిటీని

నిర్ణయించారు.

ఈ సిస్టమ్ ద్వారా జరిగిన ఎన్నికలలో సి.ఐ.టి.యు. కు 378 మంది సభ్యులు, పి.డబ్ల్యు.యు.కు 317 మంది సభ్యులు చేరారు. రిఫైనరీలో మొత్తం కార్మికుల సంఖ్య 719. ఈ గుర్తింపు సాధించే పోరాటంలో యూనియన్ జనరల్ సెక్రటరీ కా॥ కె. సూర్యనారాయణను యాజమాన్యం సస్పెండ్ చేసింది. అనేక మంది సి.ఐ.టి.యు. మెంబర్లకి చిన్న చిన్న కారణాలు చూపి చార్జీషీటు ఇచ్చింది. అయినా యాజమాన్య బెదిరింపులకు లొంగక కార్మిక ప్రయోజనాలే లక్ష్యంగా పెట్టుకొని, ఎన్ని కష్టాలొచ్చినా ఎదిరించి నిలకడగా పోరాటం చెయ్యడం ద్వారా యాజమాన్యం సి.ఐ.టి.యు. యూనియన్‌ను గుర్తించక తప్పలేదు. ఈ గుర్తింపు సాధించు కోవడానికి యూనియన్‌కు అండదండలు ఇచ్చిన కార్మికులకు యూనియన్ అభినందనలు తెలియజేసింది.

కార్మికుల అండతో దీర్ఘకాలికంగా ఉన్న నమన్యలను వరిష్కరించడానికి కృషిచేస్తుందని యూనియన్ కార్మికులకు హామీ ఇచ్చింది. సంస్థ వరిరక్షణకు, ప్రైవేటైజేషన్‌కు వ్యతిరేకంగా పోరాడుతుందని, అందుకు జాతీయ స్థాయి ఉద్యమాలలో కలిసి పనిచేస్తుందని తెలిపింది.

యూనియన్ కార్యవర్గం :

గౌరవాధ్యక్షులు : సి. హెచ్. నరసింగరావు, అధ్యక్షులు : ఎ. అజయ్ శర్మ, వర్కింగ్ ప్రెసిడెంట్: ఎస్.జె. ఆదినారాయణ. జనరల్ సెక్రటరీ : కె. సూర్యనారాయణ వైస్ ప్రెసిడెంట్ : ఎన్.ఎన్. శ్రీనివాస్, ఎమ్. ప్రసాదరావు, జాయింట్ సెక్రటరీస్ : జి. అప్పారావు, కె.కె. చౌదరి, కె. మధుబాబు, ట్రెజరర్ : బి.ఎస్. రవికుమార్, వి.వి.కె. అప్పారావు.

## హిందూపూర్ ప్రికాట్ మిల్స్ లే-ఆఫ్ ఎత్తివేత

అనంతపురం జిల్లా హిందూ పూర్‌లోని ప్రికాట్ 'బి' మిల్స్ మేనేజ్‌మెంట్ అమెరికా యుద్ధాన్ని సాకుగా తీసుకుని 'లేఆఫ్' నోటీసు ఇవ్వడాన్ని కర్మాగారంలో వని చేస్తున్న కార్మికులందరూ నిరసన వ్యక్తం చేశారు. యుద్ధం వల్ల మిల్లులో తయారైన దారము ఎగుమతి కావడం లేదని, మిల్లులో పదికోట్ల రూపాయల విలువైన దారము నిల్వ ఉందని అక్టోబరు 6న యాజమాన్యం ఒక నోటీసు ద్వారా వెల్లడించింది. ఈ కారణంగా కార్మికులకు 'లేఆఫ్' ఇస్తామని ప్రకటించింది. ఇందుకు కార్మిక సంఘం అంగీకరించలేదు.

కాగా అక్టోబరు 18న యాజమాన్యం, యూనియన్ల మధ్య జరిగిన చర్చలు విఫలం కావడంతో మిల్లు యాజమాన్యం అదేరోజు రెండో షిఫ్ట్ నుండి కార్మికులకు 'లే ఆఫ్' ఇస్తామని నోటీసు ద్వారా తెలియచేసింది. ఈ అక్రమ 'లే ఆఫ్'కు వ్యతిరేకంగా కార్మికులు ఆందోళన కార్యక్రమాలను నిర్వహించేందుకు, అక్టోబరు 10 నుంచి 21 వరకు గేటు ముందు ప్రతి షిఫ్ట్‌కు హాజరయ్యే ముందు, డ్యూటీ ముగిశాక 'అక్రమ లే-ఆఫ్'ను నిరసిస్తూ కార్మికులు నినాదాలు చేశారు. అక్టోబరు 22 నుండి 26 వరకు కార్మికులందరూ నల్లబ్యాడ్జీలు ధరించి డ్యూటీలో పాల్గొన్నారు. 27 నుండి నవంబరు 1వ తేదీ వరకు రిలే నిరాహారదీక్షలు జరిపారు.

ఈ రిలే నిరాహార దీక్షల్లో సి.ఐ.టి.యు. అనుబంధ కార్మిక సంఘం అధ్యక్షుడు డి.రఘునాథరెడ్డి, ప్రధాన కార్యదర్శి ఎం.బలరామప్ప, కోశాధికారి, పి.లక్ష్మీనారాయణరెడ్డి, కమిటీ సభ్యులు బి.నాగరాజు, ఎ.నాగరాజు, జి.నరసింహప్ప, ఎస్.షఫీ, ఎ.రామమోహన్, వై.రామాంజనేయులు, జి.మస్తాన్, గుండప్ప, బి.శివన్న, ఇ.అశ్వత్థప్ప, బి.ఇ. లింగారెడ్డి, ఎ.శ్రీనివాసులు తదితరులు పాల్గొన్నారు. అక్రమ 'లే ఆఫ్'కు నిరసనగా మూడు రోజులు మిల్లు దగ్గర అర్ధనగ్న ప్రదర్శన జరిపారు.

దీనితో మిల్లు యాజమాన్యం చర్చలకు పిలిచింది. సుదీర్ఘ చర్చల అనంతరం 'లే ఆఫ్'ను మార్చిగా ఎత్తివేస్తున్నట్లు యాజమాన్యం ప్రకటించింది. అక్రమ 'లేఆఫ్' తొలగింపునకు పోరాడిన కార్మికులకు సంఘం ప్రధాన కార్యదర్శి ఎం.బలగమప్ప అభినందనలు తెలిపారు.




# డాక్టర్ హేమలతతో ఇంటర్వ్యూ

- కార్యదర్శి ఆలిండియా వర్కింగ్ వుమెన్  
కో-ఆర్డినేషన్ కమిటీ(సి.ఐ.టి.యు.)

ప్ర : శ్రామిక మహిళలు రాత్రిపిమ్మట పనిచేయటంపై నిషేధం ఎత్తివేయాలని రాష్ట్ర కేబినెట్ నిర్ణయించింది. మీ అభిప్రాయం?

జ : ఫ్యాక్టరీ చట్టం...66వ సెక్షన్....

ప్రకారం శ్రామిక మహిళలు అర్ధరాత్రి పిమ్మట పనిచేయటాన్ని నిషేధించారు. అనేక పోరాటాల అనంతరం సాధించుకున్న నిషేధం ఇది. అనేక సామాజిక అంశాలను దృష్టిలో వుంచుకొని చేసిన నిర్ణయం ఇది. రాష్ట్ర ప్రభుత్వ నిర్ణయం తప్పు.



ప్ర : శరీర ఆరోగ్యంపై ఎలాంటి ప్రభావం పడుతుంది?

జ : పగలు పని, రాత్రి నిద్రకు శరీరం చాలాకాలంగా అలవాటు పడింది. స్త్రీ, పురుషులు ఇరువురికీ ఈ సూత్రం వర్తిస్తుంది. అర్ధరాత్రిపిమ్మట పని ఆరోగ్యానికి హానికరం.

ప్ర : ప్రభుత్వం నిర్ణయం వల్ల శ్రామిక మహిళలకు ఇతర ఇబ్బందులు ఏమిటి?

జ : పని ప్రదేశంలో రక్షణ కరువవుతుంది లైంగిక వేధింపులు పెరుగుతాయి. ప్రమాదాలు పెరుగుతాయి. పనిభారం పెరుగుతుంది. రాత్రివేళల్లో రవాణా సౌకర్యం కష్టం. రవాణా కోసం వేచివుండటం, మార్గమధ్యంలో శ్రామిక మహిళలకు రక్షణ కరువవుతుంది. భద్రత లోపిస్తుంది.

మన సమాజంలో కుటుంబ నిర్వహణలో స్త్రీలపై ఎక్కువ బాధ్యతలున్నాయి. ఎక్కువ కుటుంబాలలో నిర్వహణ స్త్రీలలో స్త్రీ వెట్టిచాకిరీ చేస్తున్నది. పిల్లల పెంపకం కుటుంబ సంబంధాలు దెబ్బతింటాయి. కుటుంబం సంబంధాలు క్షీణిస్తాయి. ప్రశాంతత ఘోరంగా దెబ్బతింటుంది. గర్భిణీ వున్నవారు నైట్ డ్యూటీ చేయటం ఆమె ఆరోగ్యానికి, గర్భస్థ శిశువు ఆరోగ్యానికి కూడా ప్రమాదకరం.

ప్ర : చాలాకాలంగా అమలులో వున్న ఈ నిషేధం రాష్ట్ర ప్రభుత్వం ఎందుకు ఎత్తివేసిందని మీ అభిప్రాయం?

జ : శ్రామిక మహిళలకు చట్టంలో కొన్ని సౌకర్యాలున్నాయి. మెటర్నటీ సెలవులు బెనిఫిట్, క్రెచ్, వగైరా విడిపించుకోవాలని యాజమాన్యం కోరుతున్నది. మహిళా కార్మికులను తగ్గించుకోవాలని నిరుత్సాహపరచేందుకు కూడా ప్రభుత్వ నిర్ణయం ఉపకరిస్తుంది. తక్కువ వేతనాలు, యూనియన్ లో చేరకుండా కట్టుదిట్టంచేయటంతో ఈ పాటికే మహిళా కార్మికులు వేధింపులకు గురౌతున్నారు.

ప్ర : ఈ సమస్యపై మీ సంస్థ ఏం చేస్తుంది?

జ : నిషేధం ఎత్తివేయకపోయినా శ్రామిక మహిళలని రాత్రి పిమ్మట అనేక చోట్ల పనిచేయించుకుంటున్నారు. సరైన పనులు లేనందున అనివార్యమై రాత్రి పనిచేస్తున్నారు. సంఘటితరంగంలోనే నిషేధం కొంత వరకు అమలు జరిగేది. ప్రపంచ బ్యాంకు విధానాల వల్ల ఎక్కువ పరిశ్రమలు మూతబడి పోతున్నాయి. మహిళల సమస్యపై సి.ఐ.టి.యు. చాలాకాలంగా పనిచేస్తుంది.

## భారతదేశంలో ఉద్యోగాల, నిరుద్యోగాల స్థితిగతులు

నేషనల్ శాంపిల్ సర్వే సేకరించిన గణాంకాల ప్రకారం దేశంలో మొత్తం శ్రామికుల సంఖ్య జనవరి 1, 2001 నాటికి 401 మిలియన్లు. వీరిలో 7 శాతం మాత్రమే సంఘటిత రంగంలో వున్నారు. ప్రభుత్వరంగ సంస్థలు, 10 మంది కన్నా ఎక్కువ మంది పనిచేస్తున్న వ్యవసాయేతర ప్రైవేటు రంగాన్ని కలిపి సంఘటితరంగం అంటారు. మిగతా 90 శాతం మంది అసంఘటిత రంగంలో పనిచేసే కార్మికులే. ప్రస్తుతం నడుస్తున్న ఆధునీకీకరణ, యాంత్రికీకరణల వల్ల సంఘటితరంగం తీసుకునే శ్రామికుల సంఖ్య చాలా పరిమితంగా వుంటున్నది. మరో రకంగా చెప్పాలంటే, పెరుగుతున్న శ్రామికుల సంఖ్య అసంఘటితరంగంలోనే సర్దుకోవాల్సి వస్తుంది.

- దేశం మొత్తం మీద ఉన్న 958 ఎంప్లాయ్మెంట్ ఎక్స్చేంజీలలో 41 మిలియన్ మంది ఉద్యోగాల కోసం పేర్లు నమోదు చేయించుకున్నారు.
- ఇలా నమోదు చేయించుకున్న వారిలో 72 శాతం మంది 30 ఏళ్ళలోపు వారు.
- ఎక్స్చేంజీలో నమోదు చేసుకున్న వారిలో చదువుకున్న ఉద్యోగార్థులు 69 శాతం మంది వున్నారు.

ఇక ఉద్యోగాల కల్పనకి వస్తే

- మొత్తం శ్రామికులలో 7 శాతం మంది మాత్రమే సంఘటితరంగంలో వున్నారు. అంటే అసంఘటిత రంగానిదే పెద్దపీట.
- సంఘటిత రంగంలో అదనపు ఉద్యోగాలకు అవకాశాలు చెప్పుకోతగినంత లేవు.
- అసంఘటిత రంగంలో వున్న చిన్న, అతి చిన్న పరిశ్రమలలోనే ఉద్యోగావకాశాల వృద్ధి గుర్తింపతగినంతగా వుంది.
- స్వయం ఉపాధి, క్యాజువల్ ఉద్యోగాలు, నిరుద్యోగుల పునరావాసంలో ముఖ్య పాత్ర వహిస్తున్నారు.

ఉపాధి కల్పనలో ధోరణులు


- 1987-88 నుండి 1993-94 మధ్య ఉన్న 2.37 శాతంగా వున్న ఉద్యోగాల అభివృద్ధి రేటు 1997-94 నుండి 1999-2000 మధ్యలో 1.05 శాతంకు పడిపోయింది.
- శ్రామిక శక్తి వృద్ధిరేటుకన్నా ఉద్యోగాల కల్పనలో వృద్ధిరేటు తక్కువగా వున్నందు వల్ల నిరుద్యోగం యొక్క వృద్ధి రేటు పెరిగింది.
- ఏ మాత్రం ఉపాధి దొరకని నిరుద్యోగం 9 మిలియన్లమందికి వుంది. ఇది మొత్తం శ్రామిక శక్తిలో 2.21 శాతం మాత్రమే.
- పూర్తి నిరుద్యోగుల శాతం 2.21 శాతం వున్నప్పటికీ దారిద్ర్యరేఖకు దిగువన వున్న జనాభా దేశంలో 26.1 శాతం. అంటే ఉద్యోగం దొరికినంత మాత్రాన పేదరికం నుంచి బయట పడతామన్న గ్యారంటీ ఏమీలేదు.



సోషల్ సేఫ్టీ  
నెట్ ప్రోగ్రాం

VRS

తర్వాత  
భవిష్యత్తు



Facilitating Alternative Livelihoods


## ఆంధ్ర ప్రదేశ్ ప్రభుత్వ రంగ సంస్థల ఉద్యోగులకు విజ్ఞప్తి

ప్రభుత్వ రంగ సంస్థల్లో స్వచ్ఛంద పదవీ విరమణ పథకం (VRS) పొందిన ఉద్యోగుల ప్రయోజనాలను కాపాడటం కొరకు ఆంధ్ర ప్రదేశ్ ప్రభుత్వం సోషల్ సేఫ్టీ నెట్ ప్రోగ్రాం (SSNP) ని రూపొందించింది. సోషల్ సేఫ్టీ నెట్ ఆంధ్ర ప్రదేశ్ ఆర్థిక పునర్నిర్మాణ కార్యక్రమంలో భాగం.

ఆర్థిక పునర్నిర్మాణ కార్యక్రమంలో భాగంగా ప్రభుత్వరంగ సంస్థల పునర్వ్యవస్థీకరణ వలన గానీ, ప్రైవేటీకరణ వలన గానీ ఉపాధి కోల్పోయిన వారికి కలిగే ఇబ్బందిని తగ్గించేందుకు, ఎదుర్కొనేందుకు SSNP ని 1999 మార్చిలో ప్రవేశపెట్టినారు. ప్రత్యామ్నాయ ఆదాయం లేదా ఉపాధి కోసం VRS ఉద్యోగులు చేసే ప్రయత్నాలకు SSNP సహకారాన్ని అందిస్తోంది. మారుతున్న ఉద్యోగావకాశాల పరిస్థితిలో VRS ఉద్యోగులు ప్రత్యామ్నాయ ఉద్యోగాలను పొందేందుకు అవసరమైన వృత్తి శిక్షణ, కౌన్సిలింగ్, ఫాలోఅప్ సర్వీసులను SSNP అందిస్తున్నది. అలాగే స్వయం ఉపాధి కార్యక్రమాలను చేపట్టడం VRS ఉద్యోగులకు అవగాహన, సమాచారం మొదలైన సేవలను అందిస్తుంది.

11 ప్రభుత్వ రంగ సంస్థల్లోని VRS ఉద్యోగులకై SSNP వారు కౌన్సిలింగ్, ఉచిత వృత్తి శిక్షణ, స్వయం ఉపాధి కార్యక్రమాల అవగాహన కార్యక్రమాలను హైదరాబాద్, ఆదిలాబాద్, మెదక్, నల్గొండ, వరంగల్, అనంతపురం, కర్నూల్, తూర్పు గోదావరి, నెల్లూరు, విశాఖపట్నం జిల్లాల్లో నిర్వహిస్తున్నారు.

ప్రస్తుతం సుమారు 3500 VRS ఉద్యోగులు SSNP కార్యక్రమాలను వినియోగించు కొంటున్నారు. కొంతమంది VRS ఉద్యోగులు వేరే ప్రాంతాలకు వెళ్ళిపోడం వలన, వారిని సంప్రదించడం వీలుకావడం లేదు. అలాంటి VRS ఉద్యోగులు SSNP కార్యాలయాన్ని సంప్రదించి ప్రత్యామ్నాయ ఉపాధి అవకాశాలకు తోడ్పడే ఉచిత వృత్తి శిక్షణ, కౌన్సిలింగ్ మొదలైన కార్యక్రమాలను వినియోగించు కోగలరు.

 ప్రెస్మివర్ సెక్రటరీ పబ్లిక్ ఎంటర్ ప్రైజెస్ డిపార్ట్మెంటు,  
& ఛైర్మన్, ఇంప్లెమెంటేషన్ సెక్రటేరియట్

వివరాలకై సంప్రదించండి

సోషల్ సేఫ్టీ నెట్ ప్రోగ్రాం

102, తారామండల్ కాంప్లెక్స్, సైఫాబాద్, హైదరాబాద్-500004  
ఫోన్: (040) 661 2003/6668410 email: apssrip@yahoo.com

★ అల్టిమేట్ వాచెస్ లిమిటెడ్ (వటాన్ చెరు, పెనుగొండ), నిజాం షుగర్స్ లిమిటెడ్ (మిర్యాలగూడ, నాగార్జున సాగర్) AP మీట్ & పాట్రి డెవలప్మెంట్ కార్పొరేషన్, AP స్టేట్ ఇరిగేషన్ డెవలప్మెంట్ కార్పొరేషన్, AP స్మార్ట్ స్కేల్ ఇండస్ట్రీస్ డెవలప్మెంట్ కార్పొరేషన్, AP ఆగ్రో ఇండస్ట్రీయల్ డెవలప్మెంట్ కార్పొరేషన్, AP టెక్స్ టైల్ డెవలప్మెంట్ కార్పొరేషన్, AP హ్యాండ్ క్రాఫ్ట్ డెవలప్మెంట్ కార్పొరేషన్, ఆదిలాబాద్ కాటన్ గ్రోవర్స్ కో-ఆపరేటివ్ స్పిన్నింగ్ మిల్స్, నెల్లూరు కో-ఆపరేటివ్ స్పిన్నింగ్ మిల్స్, రాజమండ్రి కో-ఆపరేటివ్ స్పిన్నింగ్ మిల్స్.



# ఈ ప్రేమకోసం... ఎవరి ప్రేమలు అను ఒకానొక టూకీ కథ

రావి శాస్త్రి


రెండు పాములు (అఫ్కోర్సు, అడా, మగా) ప్రేమించుకుంటున్నాయట. ఈ మధ్యాహ్నం మొగలి పొద నీడలో అవి బునబున ముద్దులాడుకొని సరసర పెన వేసుకుపోయి మిలమిల మెరిసిపోయేయిట. ఆ సమయంలో వాటిని చూసిన ఓ కప్పకవి ముగ్ధురాలైపోయి, ఎంతెంతగానో మురిసి

చచ్చిందనే సామెత అప్పటి నుంచే పుట్టిందట.

☆ ☆ ☆

ఓ పులితల్లి పురిటి నొప్పులుపడ్డం చూసి “అయ్యో ఈ లోకంలో బాధలందరికీ సమానమే కదా, కష్టమయమైన లోకాన్ని ప్రేమమయం చేయవలసిందే కదా” అనే పుణ్యంచింతతో, కళ్ళనిండా జాలి నింపుకుని, భయాన్ని జయించుకుని, జాతిద్వేషాన్ని రూపుమాపుకుని ఆ పులితల్లి సాయానికి వెళ్ళిన ఓ మేకతల్లి ఆ పులి కడుపులోంచి మూడు పులి పిల్లల్ని భద్రంగా సులభంగా తల్లికి ఏనోపీ కలక్కుండా బైటకి తీయడంతో అది చూసి మిక్కిలి సంతసించిన భగవంతుడు ఆ మేక తల్లి మీద మూలవర్షం కురిపించబోయేట్ట. కాని అంతలో ఆ పులితల్లి ఆ మేక తల్లిని తినేసి కడుపు నింపుకుని తన వెచ్చని పాలతో తన పిల్లల కడుపులు నింపి వాటిని ప్రేమగా ముద్దులాడుతుండగా

సోదరులారా?” అని పరమ సోదర ప్రేమతో అతి జాలిగా బతిమాలుకోగా, అతనిమాట తీపికి ముగ్ధురైపోయి, కంటి నీటికి



జాలిపడిపోయి సోదర ప్రేమకి పులకించి పోయిన కూలీలు దమ్మిడిలతోనే దినాలు వెళ్ళబుచ్చుకొందికి వప్పుకొని పని చేయగా చేయగా ‘చావుకారు చోదరుడికి నచ్చల్నుచ్చలు నాబాలు గుమ్మరించేసినయే కదా, మరప్పుడు మా కాణీ జీతాల మాటేటని ‘కూల్లంజకొడుకు’ లడిగితే అడగడమే కాదు ఘోరం ఘోరంగా నమ్మెలూ నత్యాగ్రహాలు కూడా చేస్తే “షావుకారు వాళ్ళకి మక్కలిరగొట్టించడా మరి! దిక్కున్నచోట చెప్పకోండాసె అనడా మరి!” చావుకార్ని ప్రేమించే కూలీల గతి “ ఆ కరువు కు ఏట వుద్దో ఆడే మనకి తెలియజెప్పడా మరి!”


అవును మరి, ప్రేమకి జాతులున్నవి కదా!



భగవంతుడు పుష్పించిన వర్షం పులితల్లి పిల్లల్ని పునఃపునః పులకరింతల్లో ముంచిందట.

☆ ☆ ☆

ఓ గ్రామంలో ఓ షావుకారు ఓ పంచదార మిల్లులేపి, కూలీలకి, కాణీ కాణీ జీతాలిచ్చి మిల్లు నడిపిస్తుండగా మొదట్లో అతనికి కొంత నష్టంరాగా, అతనుకూలీలను “సోదరులారా” అని నోరారాపిల్చి “ఈ పంచదార సంస్థ నాలుక్కాలాలు నిలబడి మీరు, నేను కూడా బాగుపడాలంటే మీరు కొన్నాళ్ళయినా ఎలాగయినా బాధపడయినా నేనిచ్చే కాణీల్ని వదులుకొని నేనివ్వబోయే దమ్మిడిల్ని వుచ్చుకొని వనిచేయరా



పోయి, “ఆహా, ఈ లోకమంతా ప్రేమమయం - అవునవును ప్రేమమయం” అని గొంతెత్తి బెకబెక పాడిందట. మొగలి పొద నీడంతా ఆ విధంగా తెప్పలుగా ప్రేమమయ మయిందనే సుగమ సంగీతం వినగానే పదివేల కప్పలు అక్కడికి చకచక బెకబెక చేరాయిట. అంతలో ప్రేమ పరిష్కంగం నుంచి విడిపోయిన ఆ జంట పాములకు జాయింటుగా ఆకలేసిందట. దాన్తో ఆ పాముల జంట కప్ప కవితో సహా దొరికినన్ని కప్పల్ని వేర్వేరుగా భుజించి నుఖించేశాయట. దొరకని కప్పలప్పుడు పాముల ప్రేమ ఏదైనా కావచ్చు కాని కప్పల యెడల ప్రేమమాత్రం అది కాదు కాదని తెలుసుకున్నాయట.

☆ ☆ ☆

బెంపరరీగా ఆట మగలైన రెండు కప్పల కామ ప్రేమని తిలకించిన ఓ తూరీగ కవికుల తిలకుడుకూడా కవ్వించబడినవాడై రెచ్చిపోయినవాడై, జగమంతా ప్రేమమయం మయం మయం ప్రేమమయం అని పాడిపాడి పాపాలు కడిగేసుకుని శుభుడై శాంతుడై సర్వజగన్నిత్రుడై చివరికి ఓ లేలేత కప్ప చేత భక్షింపబడ్డాట. ‘సత్యంతెలియని తూరీగ

## మేల్కొలుపు

ఉత్తరప్రదేశ్

ఎన్నికలపై కసరత్తు

అధికారం కోసమే

“రామజన్మభూమి” ఎత్తు!

ముందుకొస్తుంది.

హిందూత్వ ఎజెండా

మతోన్మాద ఆగడాలతో

కాషాయ జెండా!!

-మద్దాల బాపూజీ

జిల్లా ప్రధాన కార్యదర్శి, ఎ.పి. గ్రామ సేవకుల సంఘం, తూ.గో. జిల్లా



# జిల్లా ప్రాథమిక విద్యా పథకము

## మెదక్ జిల్లా, సంగారెడ్డి.

### 1. పథకము యొక్క ఉద్దేశ్యాలు - లక్ష్యాలు:

1. ప్రాథమిక పాఠశాలలను బడి ఈడు పిల్లలకు అందుబాటులో ఉండే విధంగా చేయడం.
2. బడిలో చేరిన పిల్లలను బడి మానకుండా చూడడం.
3. పాఠశాలలో గుణాత్మకమైన విద్యను అందించడం.
4. బాల కార్మిక వ్యవస్థను రూపుమాపుట.
5. బాలురతో సమానముగా బాలికల విద్యకే ప్రత్యేక శ్రద్ధ తీసుకొనుట.
6. 6 నుండి 11 సం.ల వయస్సుగల పిల్లలందరు బడిలో చేరే విధంగా ప్రత్యేక శ్రద్ధను తీసుకొనుట.
7. పంచాయతీ పాఠశాలల విద్యా కమిటీలు పి.టి.ఎ./ఎం.టి.ఎ./ఎన్.జి.ఓ.ల సహకారం.
8. ప్రతి పాఠశాల విద్యార్థులపై బోధనోపకరణాలు కొనుటకు కావలసిన నిధులను సమకూర్చుట.

### 2. మెదక్ జిల్లానందలి సివిల్ పనులకు సంబంధించిన వివరాలు:

మొత్తం మంజూరైన భవనాల సంఖ్య : 1635 పూర్తి అయిన పనుల సంఖ్య : 1547

### 3.

1. డివిజనల్ రిసోర్సు సెంటర్ల సంఖ్య : 03  
దానికి కేటాయించిన నిధులు : రూ. 30,00,000/-
2. మండల రిసోర్సు కేంద్రాల సంఖ్య : 45  
వీటికి కేటాయించిన నిధులు : రూ. 1,35,00,000/-
3. పాఠశాలలు లేని గ్రామాల సంఖ్య : 256  
వీటికి కేటాయించిన నిధులు : రూ. 372.25 లక్షలు

### 4. మెదక్ జిల్లా విద్యా పథకము నందు చురుకుగా ఈ క్రింది శిక్షణా కార్యక్రమాలు జరుగుచున్నవి.

1. పూర్వ ప్రాథమిక విద్యా కేంద్రాలు (ఇ.సి.ఇ.) దీనియందు, 3 నుండి 5 సం.ల శిశువులకు ఆట, మాట, పాటల ద్వారా విద్యను భోదిస్తారు. ఈ శిశువు యందు సామాజికంగా, మానసికంగా, శారీరకంగా అభివృద్ధి పొందుటకు సరైన వాతావరణమును కల్పిస్తారు. జిల్లాలో 331 కేంద్రాలు పనిచేయుచున్నాయి. దీనిలో పని చేయుచున్న ఇన్స్ట్రక్టర్లకు రూ.400 గౌరవ వేతనము, ఆయాలకు రూ.200 అందిస్తారు. భోదన పరికరముల కొనుగోలుకు ప్రతి సెంటరుకు, సం॥కు రూ. 1000/- అందజేయబడును.  
జిల్లాలో గల 36 మండలాలకు గాను డి.పి.ఇ.పి. క్రింద 250 పాఠశాలలు నడుస్తున్నాయి. ప్రతి పాఠశాలకు రూ.1000/- చొప్పున ఇస్తున్నాము. ప్రతి పాఠశాలకు ఒక విద్యా వాలంటీరును నియమించడం జరిగింది. ప్రతి విద్యా వాలంటీర్ కి రూ.1000/- చొప్పున గౌరవ వేతనం ఇవ్వబడుచున్నది.

**5. స్కూల్ గ్రాంట్స్:** ఈ విద్యా సం.నకు (2001-02) గాను, జిల్లా వ్యాప్తంగా 2385 ప్రాథమిక మరియు ప్రాథమికోన్నత పాఠశాలలకు, ఒక్కొక్క స్కూలుకు రూ.2,000/- చొప్పున, రూ. 47,70,000/- విడుదల చేయడం జరిగినది.

**6. టీచర్ సెంటర్ గ్రాంట్స్:** ఈ విద్యా సం.నకు గాను, టీచింగ్ ఏడ్స్ మొదలగు వాటికి ఒక్కొక్క సెంటరుకి రూ.2,000/- చొప్పున జిల్లా మొత్తంగా 255 సెంటర్లకు, రూ. 5,10,000/- విడుదల చేయడం జరిగినది.

**7. టీచర్ గ్రాంట్స్:** ప్రతి టీచరుకు రూ.500/- చొప్పున నిర్దేశిత భోదనా పరికరములు కొనుగోలు చేయుటకు 2001-02 సం.నకు గాను, జిల్లాలో 5835 మంది టీచర్లకు రూ.29,17,500/- డి.పి.ఇ.పి. ద్వారా విడుదల చేయబడినవి.

**8. Universalisation of Elementary Education (సార్వత్రిక విద్య):** జిల్లాలోని (4) మండలాలలో ఈ కార్యక్రమము అమలులో ఉన్నది. అవి: 1 సదాశివపేట, 2) మునిపల్లి, 3) హత్పూర, మరియు 4) పాపన్నపేట, దీనికి గాను, ఒక్కో మండలమునకు గాను రూ. 1,00,000/- మంజూరీ చేయబడినవి.

**9. Opening of New Primary Schools at School-less Habitations:** ఈ విద్యా సం.నకు గాను. 481 ప్రాథమిక పాఠశాలలు మంజూరీ చేయబడినవి. ఈ పాఠశాలల్లో విద్యా వాలంటీర్లను నియమించి నడుపబడుచున్నవి.

**10. Upgradation of Primary Schools into Upper Primary Schools:** ఈ విద్యా సం.నకు గాను, 231 ప్రాథమిక పాఠశాలలు, ప్రాథమికోన్నత పాఠశాలలుగా Upgrade చేయబడినవి. ఈ పాఠశాలల్లో కూడా విద్యా వాలంటీర్లను నియమించడం జరిగినది.

**Y. MADHUSUDHAN**

Addl. Project Co-ordinator  
DPEP-II, Medak Dist., Sangareddy.

**B. SRISAILAM**


Dist. Ednl. Officer/Dist Project-Co Ordinator  
Medak Dist., Sangareddy.

**C. PREMCHANDRA REDDY**

Collector & Chairman DPEP-II,  
Medak Dist., Sangareddy



# ఆప్టనిస్టాన్లో మహిళల స్థితిగతులు



శాయశక్తుల కృషి చేస్తోంది. వారేమిటో, వారెందుకు ఈ దుర్భర పరిస్థితులలో చిక్కుకున్నారో, ఎలా బయట పడగలరో ఆప్టన్ మహిళలకు, ప్రజలకు తెలియజేయటం తమ కర్తవ్యంగా RAWA భావిస్తోంది. దానికి అవసరమైన ఆలంబనను వారికి అందిస్తోంది. అయితే ఈ కర్తవ్య నిర్వహణ నల్లేరు మీద బండి నడక కాదు. వారి కార్యక్రమాలను, ప్రదర్శనలను మతోన్మాద వాదులు అడ్డుకున్నారు. 1987లో రావా నాయకురాలి హత్య చేశారు. ఈ రోజుకీ వారికి అనుక్షణం బెదిరింపులు వస్తుంటాయి. రావా కార్యకర్తల జీవితాలకు ఎప్పుడైనా ముప్పు వాటిల్లవచ్చు. అందుకే వారు తమ కార్యకలాపాలను రహస్యంగా ఉంచుతారు. సహార్ సబ గత 17 ఏళ్ళుగా రహస్య జీవితం కొనసాగిస్తూ, ఆప్టన్ ప్రజల శాంతి సౌఖ్యాల కోసం కృషి చేస్తున్నారు. AIDWA మహాసభలో ఆమె తన ఫోటోలను తీయవద్దని మీడియాని కోరారు. RAWA పై తీవ్రవాదుల దాడి, నిఘా ఎంత తీవ్రంగా ఉందో తెలియడానికి ఈ చిన్న ఉదాహరణ చాలు.

అయితే ప్రస్తుత పరిస్థితులలో వారు ఏం కోరుకుంటున్నారు? - రాజరికాన్ని మేం సమర్థించట్లేదు. అయితే ప్రస్తుత పరిస్థితులలో ఆప్టనిస్టాన్లో శాంతి నెలకొల్పటానికి, కనీస మానవ హక్కులు అందించే పాలకులు కావాలి. జహీర్షా గొప్పవాడని కాదు, కాని నేర చరితుడు కాదు. అందువల్లనే మేం అతనిని కోరుకుంటున్నాం. ఐక్యరాజ్యసమితి ఆధ్వర్యంలో అన్ని గ్రూపులను నిరాయుధులను చేయాలి. ప్రజాస్వామ్య ప్రభుత్వం ఏర్పడాలి. ప్రజాస్వామ్యం, సెక్యులరిజం మేం కంటున్న కలలు. అవి ఈ క్షణమే నెరవేరుతాయని ఆశించలేము. కాని వాటిని సాధించే వరకు మేము మా పోరాటాన్ని కొనసాగిస్తాము. మా ముందు తరాలైనా శాంతియుత జీవనం గడపాలని మా తీవ్రమైన ఆకాంక్ష".

ఇన్ని అడ్డంకులను అధిగమిస్తు తక్షణం తన దేశ ప్రజల, ముఖ్యంగా మహిళల, పిల్లల ఉజ్జ్వల భవిష్యత్ కోసం కృషి చేస్తున్న RAWA కార్యకర్తకు కార్మికలోకం జేజేలు పలుకుతోంది.

ఆనాటి విషాద అనుభవాలు మా మనస్సు నుండి ఇంకా చెరిగిపోలేదు. మా సంస్కృతి నాశనం చేయబడింది. పాఠశాలలు, హాస్పిటల్స్, మ్యూజియమ్స్ సర్వం ధ్వంసం చేశారు.

తదనంతరం గద్దెనెక్కిన తాలిబాన్లు మహిళలు ఉద్యోగాలు చేయరాదని, చదువుకోరాదని, పురుషులను చూడరాదని, మాట్లాడరాదని ఉత్తర్వులు జారీ చేశారు. వీటిని అతిక్రమించిన వారిని కఠినశిక్షలకు గురిచేసేవారు. అంతేకాక టి.వి.లు, సినిమాలపై పూర్తి నిషేధం విధించారు. దీని వల్ల తమ దేశంలో ఏం జరుగుతుందో కూడ వారు తెలుసుకోలేక పోతున్నారు. ఇది అత్యంత

## RAWA - రివల్యూషనరీ

అసోసియేషన్ ఫర్ వుమెన్ ఆఫ్ ఆప్టనిస్టాన్ - ప్రతినిధి సహార్ సభ అఖిల భారత ప్రజాతంత్ర మహిళా సంఘం (AIDWA) 6వ జాతీయ మహాసభలలో పాల్గొనడానికి మన రాష్ట్రం వచ్చారు. ఈ సందర్భంగా సహార్ సబ తమ సంస్థ కార్యకలాపాలను, వారి అనుభవాలను కార్మికలోకంతో పంచుకున్నారు.

దయనీయ పరిస్థితి ప్రతి మహిళా తన ముఖాన్ని, శరీరాన్ని బురఖాతో పూర్తిగా కప్పకోవాలి. బురఖా ధరించని వారిని కాల్చివేయడానికి కూడా తాలిబాన్లు వెనుకాడేవారు కాదు.

సెప్టెంబరు 11న అమెరికాపై తాలిబాన్లు దాడి జరిపే వరకూ ఆప్టన్ ప్రజలు మతోన్మాదానికి బలి అవుతున్నారని వార్తల్లోకి వ్రవంచానికి నమాచారం లేకపోవటం విచారకరం. ఆప్టన్ మహిళలు తమ జీవనం కోసం, ఒక్కపూట రొట్టి కోసం - రెండే రెండు మార్గాలను ఎంచుకోవలసి వస్తోంది. ఒకటి దొంగతనాలు, రెండవది అత్యంత హేయమైన వ్యభిచార వృత్తిని స్వీకరించటం. నేడు ఆప్టన్ మహిళల పరిస్థితి అంచనా వేయటానికి ఈ చిన్న విషయం చాలు. RAWA - ఈ పరిస్థితి నుండి వారిని బయటకు తీసుకు రావటానికి తన

RAWA 1977లో స్థాపించబడింది. ప్రధానంగా మహిళల హక్కులు, ప్రజాస్వామ్యం, సెక్యులరిజం అనే నినాదాలతో పని చేస్తోంది. 15 ఏళ్ళుగా దాదాపు 60 లక్షల ఆప్టన్ల పాకిస్తాన్, ఇతర దేశాలకు శరణార్థులుగా వెళ్ళారు. ఇప్పుడు కూడ వెళుతున్నారు. పాకిస్తాన్లోని శరణార్థుల కోసం RAWA పాఠశాలలు, అక్షరాశ్యత కార్యక్రమాలు, మొబైల్ ఆరోగ్య సర్వీసులను నిర్వహిస్తోంది. గతంలో ఆస్పత్రులు నడిపేవారు. కాని ప్రస్తుతం అవి మూసి వేయబడ్డాయి. ఇవే కాక మహిళలకు జీవనోపాధి కల్పించటం కోసం కార్పెట్లు వేయటం, హస్తకళలు, గృహపరిశ్రమలు వంటివి ఏర్పాటు చేసి, వాటిని మార్కెటింగ్ చేస్తున్నారు. రాజకీయంగా, సాంఘికంగా ఆప్టన్ ప్రజలను చైతన్యవంతులను చేయటం వీరి లక్ష్యం.

తాలిబాన్లు, నార్తర్న్ అలయెన్స్ ఒకే నాణెంలోని బొమ్మా బొరుసు వంటివి. అందువల్ల తాలిబాన్ల పాలన పోయి నార్తర్న్ అలయెన్స్ గద్దె నెక్కినందు వల్ల ఆప్టన్ ప్రజలకు ఒరిగిందేమీ ఉండదు. పైగా పెనం నుండి పొయ్యిలోకి పడినట్లుయ్యింది. మత ఛాందసవాదులు తమ అభిప్రాయాలను, ఆప్టన్ ప్రజల మనోభావాలుగా చిత్రీకరించటానికి ప్రయత్నిస్తున్నారు. అయితే ఆప్టన్ ప్రజలు మతోన్మాదులు కాదు. వారు విచ్ఛిన్నకర శక్తులకు మద్దతు తెలియజేయటం లేదు. ఈ విషయాలను, ఆప్టన్ ప్రజల గురించిన నిజాలను ప్రజలకు తెలియజేయటంలో మీడియా పక్షపాత వైఖరి అవలంబించింది. ఆప్టన్ మహిళలు గత రెండు దశాబ్దాలుగా మానభంగాలకు, హత్యలకు, అవమానాలకు గురౌతున్నారు. వారికి మౌలికమైన అవసరాలను కూడా ఈ మతోన్మాదులు దూరం చేశారు. వైద్య సదుపాయాలు లేక, ఉన్నా పురుషులకు ముఖం చూపించరాదనే మూర్ఖత్వం వల్ల వేల మంది మహిళలు, పిల్లలు అనారోగ్యంతో తనువులు చాలించారు. క్షణక్షణం భయం నీడలూ, తమ జీవనాన్ని కొనసాగిస్తున్నారు. ఒసామా బిన్ లాడెన్ - ఆప్టనిస్టాన్కు గర్వకారణం కాదు. మాయని మచ్చ.

ఈనాడు గొప్ప ప్రజాస్వామ్యవాదిగా చాటుకుంటున్న నార్తర్న్ అలయెన్స్ తాలిబాన్లతో నమానంగా, ఇంకా చెప్పాలంటే మరింత ఎక్కువగానే ప్రమాదకరమైనది. నార్తర్న్ అలయెన్స్ అధికారంలో ప్రధమంగా మహిళల హక్కులపై దాడి జరపటం ద్వారా తన పాలనకు శ్రీకారం చుట్టింది.



# ప్రైవేటీకరణ కోసం రాష్ట్ర ప్రభుత్వం రూపొందించిన రహస్య ప్రణాళికను త్రిప్పి కొట్టండి

భులే మంచి చాక బేరం! కొనాలనే ఆలోచన ఉన్నవాళ్ళకు ఇప్పుడు ఆంధ్ర ప్రదేశ్ రాష్ట్రం గొప్ప లాభదాయకమైన సరుకు. సహకార మిల్లులు, మొదలుకొని సింగరేణి బొగ్గు గనుల దాకా దేన్నయినా కొనక్కొని సొంతం చేసుకోవచ్చును. అర్థిక సంస్కరణలు అనే సంతలో ప్రయివేటీకరణ అనే దుకాణాన్ని ప్రభుత్వమే స్వయంగా తెరిచింది. ఇప్పటికే అనేక ప్రభుత్వ రంగ సంస్థలను, సహకార మిల్లులను ఆంధ్ర ప్రదేశ్ ప్రభుత్వం ప్రయివేటు వరం చేసేసింది. ఇక ఆర్టీసీని, సింగరేణి కాలరీస్ను, హాజింగ్ బోర్డును అమ్మేయడానికి ప్రభుత్వం పునాదులు తవ్వుతోంది.

లేదు, లేదంటూనే ఆర్టీసీ, సింగరేణితో సహా రాష్ట్రంలోని ప్రభుత్వ రంగాన్ని ధ్వంసం చేసేందుకు లేదా ప్రైవేటీకరించేందుకు చంద్రబాబు ప్రభుత్వం రహస్య ప్రణాళిక రూపొందించింది. సెప్టెంబర్ 17న రూపొందించిన ఈ పథకాన్ని మంత్రి వర్గం ఉపనంఛం ఇప్పటికే ఆమోదించింది. ప్రపంచ బ్యాంకు షరతులకు లోబడి ఈ ప్రయత్నాలు జరుగుతున్నట్లుగా కూడా ఈ నివేదికలో (పేజీ 5) స్పష్టంగా పేర్కొన్నారు. ప్రపంచబ్యాంకు తరపున సలహాదారుగా డి.ఎఫ్.ఐ.డి. నియమించిన ఆడమ్స్మిత్ సంస్థ అధికారులు కేవలం సలహాలకే పరిమితం కాక అమలు జరిపే వారిగా వ్యవహరిస్తున్నారని కూడా (పేజీ 18, పేరా 4.4లో) స్పష్టంగా ఉన్నది. అంటే మన ప్రభుత్వం నిమిత్తమాత్రంగా ఉన్నదే తప్ప, అసలు నిర్ణయాలు, అమలు ప్రపంచ బ్యాంకు చేస్తున్నదని తెలిసిపోయింది. సమైక్య పోరాటం ద్వారా ఈ ప్రైవేటీకరణ ప్రయత్నాలను ప్రతిఘటించాలని రాష్ట్రంలోని కార్మిక వర్గానికి సి.ఐ.టి.యు విజ్ఞప్తి చేస్తున్నది.

మరో రూ. 1500 కోట్ల ప్రపంచ బ్యాంకు రుణం పేరుతో, విషమ షరతులకు తలొగ్గింది రాష్ట్ర ప్రభుత్వం. విదేశీ సంస్థలే అన్నీ నడిపించే స్థితికి దిగజారింది. రెండవ దశల

నంస్కరణల పేరుతో 97 సంస్థలలోని 2,39,357 మంది కార్మికులు, ఉద్యోగులలో 30 శాతం (81,859) మందిని తొలగించాలని నిర్ణయించారు. ఇది కూడా చాలదని, కనీసం సగం మందిని తొలగించాలని ఆడమ్ స్మిత్ సంస్థ కోరుతున్నదని నివేదికలలోనే ఉన్నది. ఇప్పటికే మొదటి దశలో 11,241 మందిని తొలగించింది. ఆర్టీసీ ని ప్రైవేటీకరించే ఉద్దేశమే లేదని, నమ్మో నందర్బంగా వ్రకటించిన రాష్ట్ర ప్రభుత్వం, అదే సమయంలో ప్రైవేటీకరణకు అవసరమైన సన్నాహాలు చేసింది. స్థానిక సంస్థల ఎన్నికల నందర్బంగా నిజాం మగర్స్ను ప్రైవేటీకరించబోమని చెప్పిన ప్రభుత్వం,



ఇప్పుడు దానిని కూడా ప్రైవేటీకరించేందుకు నిర్ణయించింది. సింగరేణిలో ఆరు బ్లాకుల ప్రైవేటీకరణ నిర్ణయాన్ని ఇప్పటికే వ్రకటించింది. ఏటా 15 సంస్థలను ప్రయివేటీకరిస్తారట.

2002 నాటికి సహకార చక్కెర మిల్లులను, 2003 నాటికి సహకార పాలసమాఖ్య, 2004 నాటికి హౌసింగ్, ఆప్కా, గిరిజన కార్పొరేషన్లు, 2005 నాటికి సివిల్ సప్లైస్, ఫారెస్టు, ఆప్కాబ్, 2007 నాటికి ఆర్టీసీ, సింగరేణిలను ప్రయివేటీకరించటమో, మూసి

వేయటమో చేయాలని ఈ నివేదికలో పొందుపర్చారు.

విదేశీ సంస్థల అడుగులకు మడుగులాత్తే చవటాయనను నేనంటే నేనని కేంద్ర బి.జె.పి., రాష్ట్ర టి.డి.పి. ప్రభుత్వాలు పోటీ పడుతున్నాయి. ప్రైవేటీకరణ కోసం కేంద్రం, మంత్రిత్వ శాఖను ఏర్పాటు చేస్తే, రాష్ట్ర ప్రభుత్వం ఒక బోర్డును నియమించాలని నిర్ణయించింది. ప్రైవేటీకరణకు ఆటంకాల నధిగమించేందుకు ప్రైవేటీకరణ చట్టం కూడా చేస్తుందట! కేంద్ర మంత్రిత్వ శాఖకు, రాష్ట్ర బోర్డుకు విదేశీ కన్సల్టెంట్స్ దిక్కు! ఈ ప్రమాదకర విధానాలకు అడ్డుకట్టవేయాలి.

తాను అభివృద్ధి కోసం ఇవన్నీ చేస్తంటే, ట్రేడ్ యూనియన్లు అడ్డుకుంటున్నాయని ముఖ్యమంత్రి గగ్గోలు పెడుతున్నారు. ట్రేడ్ యూనియన్లకు బయటి నాయకత్వం ఉండకూడదట. దీని మీద జాతీయ చర్చ జరగాలి. అనేక దశాబ్దాలుగా రాష్ట్ర ప్రజలకు తోడ్పడుతున్న ప్రభుత్వ రంగ సంస్థలను ధ్వంసం చేయడాన్ని, ప్రైవేటీకరించడాన్ని సాగనివ్వరాదు.

ప్రపంచ బ్యాంకు విధానాలను ప్రతిఘటించటమే కార్మిక వర్గానికి రక్ష. రాష్ట్రంలో విద్యుత్ చార్జీల పెంపుదలకు వ్యతిరేకంగా ప్రజలు సాగించిన పోరాటం చరిత్ర సృష్టించింది. దీనితో రెండవ సంవత్సరం మళ్ళీ చార్జీలు పెంచేందుకు ప్రభుత్వం సాహసించలేక పోయింది.

సింగరేణి కార్మికుల పోరాటం ప్రభుత్వానికి మరో హెచ్చరిక అయ్యింది. ఈ మధ్యనే జరిగిన 24 రోజుల ఆర్టీసీ కార్మికుల సమ్మె ప్రభుత్వాన్ని ప్రజల ముందు ముద్దాయిగా నిలిపింది. ప్రజలంతా ఈ పోరాటానికి అండగా నిలిచారు. అందుకే ప్రైవేటీకరణ కోసం ప్రభుత్వం సాగిస్తున్న రహస్య కుతంత్రాలను అన్ని రంగాల కార్మికులు, ఉద్యోగులు సమైక్యంగా త్రిప్పి కొట్టాలి. సమరశీలంగా పోరాడాలి. ఇందుకు అంతా సిద్ధం కావాలని కోరుతున్నాం.



# ఆంధ్రప్రదేశ్ ఆర్థిక పునర్నిర్మాణ ప్రాజెక్టు

ప్రభుత్వరంగ సంస్థల సంస్కరణలకు రెండవదశ కార్యాచరణ ప్రణాళిక  
(ప్రణాళిక ఆఖరి పేజీలలోని టేబుల్స్ నుండి)

ప్రయివేటీకరణ/మూసివేత సంవత్సరం	మొత్తం సిబ్బంది	సరాసరి సిబ్బంది తగ్గింపు %	ఎంతమంది తగ్గుతారు
2002			
స్టేట్ బ్రేడింగ్ సెంటర్	742	30	223
ముగర్ ఫెడరేషన్, దాని అనుబంధ సంస్థలు	10,410	30	3123
2003			
డెయిరీ ఫెడరేషన్, దాని అనుబంధ సంస్థలు	1840	30	552
హౌసింగ్ కార్పొరేషన్	3226	30	968
2004			
సివిల్ సప్లయ్స్ కార్పొరేషన్	929	30	279
ఫారెస్ట్ డెవలప్ మెంట్ కార్పొరేషన్	741	30	222
హెల్త్ అండ్ మెడికల్ ఇన్ ఫ్రాస్ట్రక్చర్ డెవలప్ మెంట్ కార్పొరేషన్	1078	30	323
ఆస్కా	1376	30	413
గిరిజన్ కో-ఆపరేటివ్ కార్పొరేషన్	2205	30	662
2005			
సింగరేణి	1,07,817	10	10,782
ఆర్.టి.సి.	1,31,540	10	13,154
2006			
సింగరేణి	1,07,817	10	10,782
ఆర్.టి.సి.	1,31,540	10	13,154
2007			
సింగరేణి	1,07,817	10	10,782
ఆర్.టి.సి.	1,31,540	10	13,154

(ఆర్.టి.సి. సింగరేణిలతో సహా 30శాతం మంది అయితే పైన చెప్పినంత మంది తగ్గించబడతారు. ఆడమ్స్మిత్ సంస్థ ప్రకారం 50శాతం అయితే ఆ సంఖ్య బాగా ఎక్కువ పెరుగుతుంది. కొన్ని పెద్ద సంస్థలు మాత్రమే పైన ఇవ్వబడ్డాయి)

## 17 వేల ఖాళీల రద్దు

17 శాఖలలో 17,000

ఉద్యోగాల రద్దుకు అన్ని ఏర్పాట్లు చేశారు. వదలి విరమణ మరియు ఇతర కారణాలలో ఖాళీగా ఉన్న ఉద్యోగాలను డిస్ కంటిన్యూయేషన్ పేరుతో రద్దు చేసేందుకు రంగం సిద్ధమైంది. రాష్ట్రంలోని వివిధ శాఖలలో లక్షా 70 వేల పోస్టులు భర్తీ కావాల్సి వుండగా ఉద్యోగాల రద్దుకు పూనుకోవడం బాధ్యతారాహిత్యం రద్దు చేసేందుకు సిఫార్సు చేసిన పోస్టులలో పర్మినెంట్, టెంపరరీ, సూపర్ న్యూమరీ పోస్టులు కూడా ఉన్నాయి. దీని వల్ల ఉన్న వారి మీద పనిభారం పెరిగి, ప్రమోషన్ అవకాశాలు దెబ్బతింటాయి. నిరుద్యోగం మరింత పెరుగుతోంది.

వేటు పడనున్న ఉద్యోగాలు  
మినిస్టేరియల్ పోస్టులు  
నాల్గవ తరగతి పోస్టులు 3,200  
డ్రైవర్ పోస్టులు 530  
జూనియర్ అసిస్టెంట్స్  
టైపిస్టులు, స్టెనోలు 4000  
సీనియర్ అసిస్టెంట్లు  
ఆపై స్థాయి పోస్టులు 500  
టెక్నికల్ పోస్టులు  
కింది స్థాయి పోస్టులు 5200  
పై స్థాయి పోస్టులు 900  
ఇవి కాక, మిగిలిన 2500 పోస్టులు వైద్య, ఆరోగ్య, పశు సంవర్ధక శాఖల్లో వివిధ కేటగిరీలకు చెందినవి.

## పెండ్లి కానుక

తమ కుమార్తె వానవీలత వివాహం (7-12-2001) సందర్భంగా సి.ఐ.టి.యు. రాష్ట్ర కమిటీకి రు.1,500లు కార్మికలోకం పత్రికకు రు.1,000లు జి.టి.గోపాలరావు, కమల దంపతులు కానుకగా అందించారు. వారికి సి.ఐ.టి.యు. రాష్ట్ర కమిటీ, కార్మికలోకం మేనేజ్ మెంట్ ధన్యవాదాలు తెలుపుతున్నది.



# కార్మిక హక్కులపై దాడి

కార్మిక చట్టాలలో తీవ్రమైన మార్పులు చేయాలని కేంద్రానికి సిఫారసు చేయాలని రాష్ట్ర ప్రభుత్వం నిర్ణయించింది. ప్రపంచబ్యాంకు విధానాలైన గ్లోబలైజేషన్, సరళీకరణ పేరుతో కార్మికుల హక్కులను కాలరాసేందుకు ప్రభుత్వం నిస్సిగ్గుగా ప్రయత్నిస్తున్నది. వీటిని సి.ఐ.టి.యు. పూర్తిగా వ్యతిరేకిస్తున్నది. ఇలాంటి ప్రయత్నాలను రాష్ట్ర కార్మిక వర్గం సమరశీలంగా ప్రతిఘటిస్తుందని హెచ్చరిస్తున్నాం. రాష్ట్ర ప్రభుత్వం ఈ విషయంలో వెంటనే బ్రేడ్ యూనియన్ల ప్రతినిధులతో చర్చించాలని డిమాండు చేస్తున్నాం. సమైక్య ప్రతిఘటన కోసం సి.ఐ.టి.యు. వెంటనే అన్ని బ్రేడ్ యూనియన్లతో సంప్రదింపులు జరుపనున్నది.

దశాబ్దాల పాటు కార్మిక వర్గం పోరాడి సాధించుకున్న హక్కులను చంద్రబాబు ప్రభుత్వం కాలరాస్తున్నది. తెల్లదొరల మెడలు వంచి సాధించుకున్న చట్టాలను కూడా ఇప్పుడు ప్రపంచ బ్యాంకుకు దాసోహం అని, తిరగదోడే ప్రయత్నం చేస్తున్నారు. చట్టాలను తిరగదోడటం ద్వారా కార్మిక వర్గ పోరాటాలను అణచగలనని ప్రభుత్వం భావిస్తే అది అజ్ఞానమే అవుతుంది. ఏ విధమైన చట్టపరమైన హక్కులు లేనప్పుడే దేశంలో కార్మిక వర్గం పోరాడి అనేక హక్కులు సాధించుకున్నది. ఇప్పుడు కూడా ఉన్న

హక్కులు కాపాడుకునేందుకు, మరిన్ని మెరుగులు దిద్దుకునేందుకు పోరాడుతుంది.

రాత్రివేళల్లో మహిళలు పనిచేయాలనటం మహిళకున్న కొద్దిపాటి రక్షణలు కూడా తొలగించటమే. రవాణా సౌకర్యాలు, రెస్టూరాలు, రక్షణ ఏర్పాటు చేస్తూ పనిచేయిస్తామనటం హాస్యస్పదం. పారిశ్రామిక వివాదాల చట్టంలో సెక్షన్ 5బి ని ఎత్తివేయటమంటే కంపెనీలను మూసేందుకు, లే ఆఫ్లు, రిట్రైచ్మెంట్స్ చేసేందుకు యజమానులకు వూర్తి స్వేచ్ఛనివ్వటమే. ఇక కార్మికవర్గాన్ని వీధుల పాలు చేసేందుకు సర్వాధికారాలివ్వటమే. 100 కన్నా తక్కువ మంది పనిచేసే కంపెనీలను పారిశ్రామిక వివాదాల చట్టం నుండి మినహాయించటం లాభదృష్టి లేదనే పేరుతో స్థానిక సంస్థలు, కార్పొరేషన్లు, కంపెనీలు, ప్రభుత్వ సహాయం పొందే సంస్థలలో కూడా పారిశ్రామిక వివాదాల చట్టం వర్తించకుండా చేయటమంటే దేశంలోని అత్యధిక కార్మికులను చట్టాల వరిధి నుండి తప్పించటమే.

ఏ సంస్థనైనా నోటిఫికేషన్ ద్వారా ఈ చట్టం నుండి మినహాయించే అధికారం కూడా ప్రభుత్వం గుప్పిట్లో ఉంచుకోవడం నిరంకుశ చర్య. కార్మిక సంఘాలకు బయటి నాయకత్వం లేకుండా చేసి,

లొంగదీసుకునేందుకు, కార్మికోద్యమాన్ని అణచివేసేందుకు ప్రయత్నిస్తున్నది. 30% కార్మికుల మద్దతు ఉంటేనే కార్మిక సంఘం రిజిస్ట్రేషన్ కు అనుమతించాలనటం ఆచరణలో కార్మిక సంఘాల ఏర్పాటునే నిరోధించే ప్రయత్నమే.

ప్రభుత్వం జారీ చేసిన జి.వో. నెం. 690 అసాధారణంగా, డి.ఎ. కోసం ప్రభుత్వోద్యోగులకు మాత్రమే వర్తిస్తుందని, స్థానిక సంస్థలు, గ్రాంట్ ఇన్ ఎయిడ్ సంస్థలు, అటానమస్ సంస్థలలో పనిచేసే వారెవరికీ డి.ఎ. చెల్లింపు కోసం ప్రభుత్వం నిధులు ఇవ్వజాలదని, తమ స్వంత వనరుల నుండి మాత్రమే చెల్లించుకోవాలని స్పష్టం చేసింది. ప్రపంచ బ్యాంకు ఆదేశానుసారం క్రమంగా వేతనాల మీద చేసే దాడిలో భాగమే ఈ ఆదేశాలు. డి.ఎ. చెల్లింపులో ఉద్యోగులను నిట్టనిలువునా చీల్చి పబ్లిం గడుపుకొనే ప్రయత్నం ప్రభుత్వం చేస్తున్నది. జీవిత చరమాంకంలోనున్న రిటైరైన ఉద్యోగుల మీద కూడా ఈ వేటు వేసేందుకు సిద్ధంగా ఉన్నది. రానున్న కాలంలో ఇది ప్రభుత్వోద్యోగులందరికీ దాపురించనున్న ప్రమాదమే. అందువల్ల రాష్ట్రంలోని అన్ని కేటగిరీల ఉద్యోగులు సమైక్యంగా ప్రభుత్వాన్ని నిలదీయాలని, అందరికీ డి.ఎ. కోసం పోరాడాలని సి.ఐ.టి.యు. కోరుతున్నది.

## ఆర్.టి.సి. కార్మికులకు అభినందన సభలు

ఆర్.టి.సి. కార్మికులు 24 రోజుల సమ్మె వారిత్రాతృకమైనది. తెలుగుదేశం ప్రభుత్వం అరెస్టులు, డిస్మిస్లు చేసినా కార్మికులు ఐక్యంగా పోరాడి విజయం సాధించారు. సమ్మె పోరాటంలో నెగ్గిన ఆర్.టి.సి. కార్మికులను అభినందించేందుకు సిఐటియు రాష్ట్ర వ్యాప్తంగా అభినందన సభలు జరపాలని నిర్ణయించింది. యూనియన్లతో నిమిత్తంలేకుండా కార్మికులు సభలకు హాజరై ఉత్తేజాన్ని పొందుతున్నారు. భవిష్యత్ కర్తవ్యాలను స్పష్టంగా గ్రహించగలుగుతున్నారు. ఇప్పటికే హైదరాబాద్, విశాఖపట్నం, కర్నూలు తదితర అనేక జిల్లాలలో సభలు జరిగినట్లు వార్తలు అందుతున్నాయి.

హైదరాబాద్లో సిఐటియు నగర కమిటీ ఆధ్వర్యంలో నవంబర్ 16న సుందరయ్య విజ్ఞాన కేంద్రంలో ఆర్.టి.సి. కార్మికుల విజయోత్సవ సభ వుత్తేజభరితంగా జరిగింది. సి.ఐ.టి.యు.రాష్ట్ర ఉపాధ్యక్షులు బి.వి. రాఘవులు, రాష్ట్ర ప్రధాన కార్యదర్శి ఎస్. వీరయ్య మరియు ఎస్.డబ్ల్యు.ఎఫ్. రాష్ట్ర ప్రధాన కార్యదర్శి ఆర్. లక్ష్మయ్య ప్రసంగించారు.

విశాఖపట్నంలో నవంబర్ 19న మద్దిలపాలెం డిపో వద్ద ఆర్టీసీ కార్మికుల అభినందన సభ జరిగింది. సి.ఐ.టి.యు. రాష్ట్ర కార్యదర్శులు బి.బి.రాఘవులు, రాష్ట్ర కార్యదర్శి సి.హెచ్. నరసింగరావు, జిల్లా ప్రధాన కార్యదర్శి బి. గంగారావు మరియు ఎస్.డబ్ల్యు.ఎఫ్. రాష్ట్ర ఉపాధ్యక్షులు ఎన్. రాజేంద్రప్రసాద్ ప్రసంగించారు.

కర్నూలులోని జడ్.పి. సమావేశ హాల్లో ఆర్టీసీ కార్మికుల అభినందన సభ జరిగింది. సి.ఐ.టి.యు. రాష్ట్ర అధ్యక్షులు ఎం.ఎ. గూరూర్, ఎస్.డబ్ల్యు.ఎఫ్. రాష్ట్ర అధ్యక్షులు ఎం.ఎన్.రెడ్డి, ఎం.ప్లాయిస్ యూనియన్ ఆర్గనైజింగ్ సెక్రటరీ ఎం. శ్రీనివాసరావు, సూపర్వైజర్స్ అసోసియేషన్ నాయకులు నాగన్న, మజ్దూర్ యూనియన్ నాయకులు వలి, టి.ఎం.ఎస్. నాయకులు నాగేశ్వరరావు, ఎస్.డబ్ల్యు.ఎఫ్. రీజియన్ కార్యదర్శి దివాకర్, సి.ఐ.టి.యు. జిల్లా కార్యదర్శి రామాంజనేయులు అధ్యక్షత వహించారు.



# ఐక్యతే ఆయుధం



(సి.ఐ.టి.యు. జీవితకాల అధ్యక్షుడు మూర్తీభవించిన విప్లవకారుడు, కార్మికవర్గ మేధావి అమరజీవి బి.టి. రణదివే జయంతి డిసెంబరు 19. ఈ సందర్భంలో సి.ఐ.టి.యు. సంస్థాపక మహాసభలో ఆయన చేసిన ముగింపు ఉపన్యాసం నుంచి కొన్ని విభాగాలను అందిస్తున్నాము).

ఈనాడు మనం మన వర్గశతృవుతో, ప్రాణాలొడ్డి పోరాడాల్సిన స్థితిలో వున్నామన్న విషయం సదా గుర్తుంచుకోవాలి. కార్మికవర్గం మనుగడకు అత్యవసరమైన దానిని గురించి మనం ఆందోళన చెందుతున్నాం. మనవర్గ శతృవులైన గుత్తపెట్టుబడిదారులకు, వారికి కొమ్ముకాస్తున్న పాలకులకు వ్యతిరేకంగా మనం జరిపే వర్గ పోరాటమే అత్యవసర అంశం.

ఈ కాలంలో కార్మికవర్గంపై తీవ్రమైన దాడులు జరుగుతున్నాయి. ఈ విధమైన దాడులను ప్రస్తుతతరం ఇంతకు ముందు చూసి వుండదు. ఈ దాడులను ప్రతిఘటిస్తూ అనేక చోట్ల

నెలలపర్యంతం సమ్మెలు జరుగుతున్నాయి. సమ్మె అంటే సత్యాగ్రహం వంటిదని సంస్కరణవాదులు మనకు చెప్పివున్నారు. వర్గ సామరస్య ధోరణిని ప్రబోధించారు. తమపై జరుగుతున్న నిర్బంధం, అణచివేత చర్యలు, కక్షసాధింపు చర్యలతో సమ్మె పోరాటాలను అణచే ప్రయత్నం జరుగుతున్నది. అవసరమైన సమరశీలతతో ఈ పోరాటాలు తారాస్థాయికి చేరుతున్నాయి. అణచివేతలను అధిగమించి పలు సమ్మెలు విజయాలను సాధిస్తున్నాయి.

ప్రతి పోరాటం రక్తసిక్తం అవుతున్నది. రక్తతర్పణలేని కాలం గతించిపోయింది. కేవలం పోలీసు లాఠీఛార్జీలు, కోర్టులు, జైళ్ళే కాదు. పోలీసు కాల్పుల్లో పలువురు అమరులౌతున్నారు. గుండాల గ్యాంగుల దాడులు పెరిగాయి. వర్గపోరాటం తీవ్రతరమవుతున్నదంటే దాని అర్థం ఇదే.

సంస్కరణవాద పంథాను మనం సరిగానే అర్థం చేసుకున్నాం. దానిని కార్మికోద్యమంలో నిరాకరించాం. మన సంస్థను కొత్త పంథాలో ఏర్పరచుకున్నాం. టి.యు. వుద్యమానికి నూతన ఒరవడిని ఇవ్వాలనుకున్నాం. అందుకు ఆటంకంగా వున్న మన పాత ఆచరణలను వదిలివేయాలి. అలా అయితేనే సంస్కరణవాదులు, ఇతరుల లోపాలకు వ్యతిరేకంగా సరైన, సమర్థవంతమైన పోరాటం సాగించగలం.

మన వుద్యమం ఎందుకు? కార్మికవర్గఐక్యత కోసం, కార్మిక వుద్యమ ఐక్యత కోసం ఈ ఐక్యతావాంఛ కార్మికులనుకున్నవారందరిలోకి వ్యాప్తి చెందాలి. కార్మికుడు ఏ సంస్థకు సంబంధించిన వాడైనా సరే, సంఘటితం, అసంఘటితం.... రంగమేదయినా వారందరినీ ఏదో ఒక సమస్యపై ఒకే తాటిమీదకు తేవాలి. సాధారణ వర్గ పోరాటంలో చేరేలా చూడాలి. మనం కోరుకుంటున్న ఐక్యత కోసం పోరాటం. అనేది మన సంస్థ పునాదిరాయి కావాలి. అందుకు మనం శ్రమించాలి.

కలిసి కట్టుగా వుండకపోతే పోరాటాలు చేయడం, విజయం సాధించడం కష్టమని కార్మికులు స్వీయ అనుభవంతో గ్రహించారు. ఇటువంటి తరుణంలో వారిలో ప్రతి ఒక్కరినీ, వారివారి అనుబంధాలతో నిమిత్తం లేకుండా ఒక వేదికమీదికి సమీకరించాలి. అన్ని కార్యాచరణల్లో పాల్గొని, ఏది నరైనదో వారినే నిర్ణయించుకోనివ్వండి. ఇదే కార్మిక వర్గానికి మనమిచ్చే సందేశం.

సంస్కరణవాద వ్యతిరేక పోరాటాన్ని, పెరుగుతున్న కార్మికవర్గ ఐక్య వుద్యమాలతో మిళితం చేయాలి. అప్పుడే ఆ వుద్యమం సంపూర్ణమౌతుంది. రెంటినీ వేరు చేయరాదు.

ఐక్యకార్యాచరణలు, ఐక్యవుద్యమాలను నీవు ఎంత ఎక్కువగా నిర్వహిస్తే సంస్కరణవాదులు కార్మికులను మోసం చేయడం అంత కష్టమవుతుంది. శ్రామిక జనాన్ని ఐక్య కార్యాచరణలో



విలీనంచేయటం, దోపిడీదారులను ఎదిరించటం సులభమౌతుంది. అందుకు నిన్నునీవు పూర్తిగా మార్చుకోవాలి.

సాధారణ కార్మికులు.... నాయకులుగా :

కార్మికోద్యమం తొలిదశలో విస్తృతమైన సమ్మె పోరాటాలు నిర్వహించారు. జన సామాన్యాన్ని కూడాగట్టారు. సమ్మెల్లో కేవలం తమ యూనియన్ సభ్యులనే గాక సంస్థలోని కార్మికులందరినీ కూడా గట్టేవారు. కార్మికుల భాగస్వామ్యంతో సమ్మె కమిటీలు ఎన్నుకోబడేవి. ఈ కమిటీ సమ్మెకు నేతృత్వం వహించే సాధారణ కార్మికులు కూడా సమరశీలంగా కార్యాచరణలో పాల్గొనేవారు. అందుకే ఆ దశలో సాధారణ కార్మికులు నాయకులుగా ఎదిగారు.

ఈ కమిటీ ద్వారా మితవాదులు, సంస్కరణవాదులు, విప్లవ కార్మికులు చేయిచేయి కలిపి సమ్మెలను ముందుకు నడిపించారు. మనం కార్మికులందరినీ పోరాటాలలో భాగస్వాములను చేయాలి కుంటున్నాం. ఎలా? సమ్మెపోరాటంలోని వివిధ దశలలో కార్మికులు ప్రేక్షకులుగా వుండరాదు. వారంతా నిజమైన భాగస్వాములు కావాలి. క్రియాశీల కార్యక్తలు నాయకులుగా తయారవాలి. అప్పుడే టి.యు. వుద్యమంలో రివిజనిస్టు, సంస్కరణవాద భావాలను మనం వేరు చేయగలం.

ఒక ఫ్యాక్టరీలో రెండు, మూడు లేదాచాలా యూనియన్లు వుండవచ్చు. అక్కడ సాధారణ కార్మికులను ఐక్యకార్యాచరణలో కలుపుకుపోవాలి. తద్వారా ఆయా యూనియన్ల నాయకుల ప్రతిఘటనలను (వుద్యమం సమరశీలదశకు చేరకుండానూ కార్మికులను అలాంటి పోరాటాలలోకి రాకుండా కట్టడి చేయటం వగైరా ధోరణులు) తిప్పికొట్టవచ్చు. ఈ పద్ధతి కార్మిక ఐక్యతకు దోహదపడుతుంది.

సంస్కరణవాదులు పోరాటాలను నీరుగార్చటమో, ప్రక్కదోవపట్టించటమో చేస్తారు. రాజీలు, పైరవీలు, మధ్యవర్తిత్వాలు వగైరాల పట్ల భ్రమలు కల్పిస్తారు. మనం అలాంటి భ్రమలకు గురికారాదు.

పెట్టుబడిదారీ విధానాన్ని దెబ్బతీయగలిగేవి బలమైన వుద్యమాలు మాత్రమే. ఆ వుద్యమాలే రాజీలు మధ్యవర్తిత్వాలు మనకు అనుకూల ఫలితాలు ఇవ్వగలవు. సంస్కరణ వాద నాయకత్వాలకు వ్యతిరేకంగా పోరాడటప్పుడు ఆ సంఘాల ప్రభావాలను దృష్టిలో పెట్టుకోవాలి. వారి ధోరణులపై ఖచ్చితంగా పోరాడాలి. కార్మిక ఐక్యత, ఐక్యపోరాటాల కోసం మనం చొరవ చేయాలి.

కార్మికవర్గం తన ఆర్థిక పోరాటాలకే పరిమితం కారాదు. ప్రస్తుత పాలనకు వ్యతిరేకంగా జరిగే పోరాటాల్లో తాము అంతర్భాగం కావాలి. అప్పుడు ఇతర ప్రజాతంత్ర శక్తులు బలపడటమేగాక కార్మిక డిమాండ్లకై జరిగేపోరాటం కూడా బలపడుతుంది.

ఇది జరిగిన మరుక్షణం ప్రభుత్వం దమనకాండ ప్రారంభిస్తుంది. ఎందుకు? కార్మికవర్గం సాధారణ ప్రజలు కలిస్తే దాని శక్తి విపరీతంగా పెరిగిపోతుంది. దీనివల్ల భయం ఎవరికి? పెట్టుబడిదారులకే కాదు. పాలకులకు మాత్రమేకాదు. మన పాతమిత్రులు, రివిజనిస్టులకు కూడా. ఎందుకు? ఈ మహాప్రస్థానం ఎంతవరకు? చివరకు ఎక్కడికి వెళ్ళి ఆగుతుంది? అదే వీరిభయం దీనివల్ల వారి ప్రయోజనాలు దెబ్బతింటాయి. వారిలో వెళ్ళునుకుని వున్న ఆర్థికతత్వం అడుగు ముందుకు వెయ్యనివ్వటంలేదు.

ఇతర ప్రజాతంత్ర శక్తుల అండదండలు లేకుండా, వారి పోరాటాలలో మమేకం కాకుండా కార్మికవర్గం తన వుద్యమాలను ముందుకు తీసుకెళ్ళగలదని భావిస్తే తీవ్రతప్ప చేసిన వారమౌతాం. వర్గపోరాటం పదునెక్కి తీవ్రరూపం దాల్చున్న నేపథ్యంలో ఇతర ప్రజాతంత్ర శక్తుల అండదండలు లేకుంటే కార్మికవర్గం ఒంటరిగా నిలబడటం కష్టతరం. దృక్పథాన్ని మనం నిరంతరం కార్మికవర్గంలో బోధించాలి. ఈ అంశాన్ని వారు గమనించి సొంతం చేసుకోవాలి.

ఈ దేశ కార్మిక వర్గాన్ని రివిజనిజం నాశనం చేసింది. దాన్ని పునర్నిర్మించటం మన

కర్తవ్యం. కార్మిక శ్రేణుల్ని ఐక్యంచేసి, పోరాటశక్తుల్ని సంఘటితంచేయటం మన లక్ష్యం. ఐక్యతకై సాగే పోరు సున్నితమైనది. కష్టతరమైనది. దీని నిర్మాణ క్రమంలో విచ్ఛిన్నకరశక్తులను కార్మికవర్గం నుండి వేరుచేయాలి. అప్పుడే మన సంఘం కార్మిక వర్గపు నిజమైన పోరాటయోధుడుగా గుర్తింపు సాధిస్తుంది. దాని ప్రయోజనాల రక్షకుడిగా విశ్వాసం పొందుతుంది. చైతన్య ప్రధాతగా వారి హృదయాలలో నిలుస్తుంది. ఆ విధంగా మాత్రమే చరిత్రమన భుజన్కంఠాలపై వుంచినది రాజకీయ కర్తవ్యాన్ని నెరవేర్చగలం. బూర్జువా భూస్వామ్య ప్రభుత్వం స్థానంలో ప్రజాప్రభుత్వస్థాపనకై జరిగే పోరాటంలో విజయం సాధించగలం. రోజురోజుకూ సామ్రాజ్యవాద వత్తిడికి లొంగి ప్రజాకంటకంగా సాగుతున్న పాలకవర్గాల దోపిడీని అంతం చేయగల కార్మిక, కర్షక మైత్రిని నిర్మించగలం.

## విజ్ఞప్తి

కార్మికలోకం నర్సూలేషన్ క్యాంపెయిన్కు గత నవంబర్ నెలలో జరపాలని పిలుపునిచ్చాం. కాని మహాత్తర ఐక్యతతో జరిగిన ఆర్దీసి కార్మిక సమ్మెవలన ఈ పిలుపును వాయిదా వేశాం. డిసెంబర్లో నర్సూలేషన్ క్యాంపెయిన్ చేపట్టి కనీసం 2002 జనవరి నుంచైనా పెద్ద ఎత్తున రాష్ట్రం నలుమూలలకు, సంఘటిత, అసంఘటిత కార్మిక వర్గంలోకి 'కార్మికలోకం' పత్రికను విస్తరింపచేయాలి. నేడు ప్రపంచబ్యాంకు ఆదేశాలపై రాష్ట్ర, కేంద్ర ప్రభుత్వాలు దాడిని మరింత కేంద్రీకరిస్తున్నాయి. సంస్కరణల రెండవ దశను అమలు జరుపుతున్నారు.

కావున కార్మికవర్గాన్ని సరైన దిశా నిర్దేశం చేయటానికి వర్గ ఐక్యతను ప్రబోధించటానికి కార్మికలోకం నర్సూలేషన్ను పెంచి, కోటాలను అధిగమించవలసిందిగా విజ్ఞప్తి.

మేనేజర్,

కార్మికలోకం



# ప్రజా ఉద్యమాలకు సమ్మెట “పోటు”

## ‘పోటు’

ఉగ్రవాదం పై ప్రకటించిన యుద్ధం - చివరకు ఉగ్రవాదంగా తయారయింది. యుద్ధం పేరిట మానవహక్కులకు ప్రమాదం వాటిల్లుతున్నది. శాంతిభద్రతలను పెంచి పోషించుకోడానికే మానవ హక్కులు ప్రతిబంధకం కాజాలవు. పైగా ఉగ్రవాదాన్ని అంతమొందించే వ్యూహంలో, అందుకై సాగే కృషిలో మానవ హక్కుల రక్షణ అత్యంత అవశ్యం.

- మేరీ రాబిన్ సన్

రోగం కంటే వైద్యం ప్రమాదకారి కారాదు. కేంద్ర ప్రభుత్వం ప్రతిపాదించిన ఉగ్రవాద నిరోధక ఆర్డినెన్స్ (పి.బి.టి.బి.) పూర్తిగా అణచివేత్త స్వభావం కలిగి వున్నది. ఉగ్రవాదం అణచివేత పేర ప్రజల, ప్రజాతంత్ర హక్కులకు మానవ హక్కుల, కార్మిక హక్కులకు ప్రమాదం ముంచుకొస్తున్నది. ఏ సంస్థనైనా ఉగ్రవాద సంస్థగా ముద్రవేసి జైలుకు పంపే అసాధారణ అధికారాలను పాలకులకు ఈ ఆర్డినెన్స్ కట్టబెడుతున్నది.

నవంబరు 6న హోంమంత్రి యల్.కె. అద్వానీ వత్రికల వారితో మాట్లాడారు. “సెప్టెంబరు 11 తర్వాత అమెరికా కృషి వల్ల ఇండియాలో ఉగ్రవాదులకు నిధులు ఆయుధాలు అందటం తగ్గుముఖం పట్టాయి” అని చెప్పారు. మరి ఉగ్రవాదం, తగ్గుముఖం పట్టే సమయంలో పోటో అవసరం యేముంది? అంటే ఈ ఆర్డినెన్స్ ఉగ్రవాదం ఆదుపు కోసం కాదు ఇతరత్రా దురుద్దేశ్యాలు ప్రభుత్వానికున్నట్లు శంకించవలసి వస్తున్నది.

ఆ పరదేశభక్తులు అద్వానీ గారు “దేశభక్తికి” కొత్త నిర్వచనం శలవిచ్చారు. “పోటోను సమర్థించే వారందరూ దేశభక్తులు. దానిని వ్యతిరేకించేవారు ఉగ్రవాదుల మద్దతుదారులు” దేశద్రోహులు అంటూ ప్రజల మధ్య విభజన సృష్టించే వారి దుర్బుద్ధికి చిహ్నం.

ప్రభుత్వంపై వ్యతిరేకత తేల్చేవారందరినీ నేరస్తులుగా చిత్రించే అవకాశం ఇలాంటి నిర్బంధ చట్టాలకు వుంది. ‘నాసా’ మీసా, ఎస్కా, పి.డి. వంటి చట్టాలను ప్రత్యర్థులను అణచేందుకే ఇందిరాగాంధీ ఎమర్జెన్సీలో దుర్వినియోగం చేశారు. ‘టాడా’ చట్టానికి 76,000 మంది అక్రమ శిక్షలకు గురయ్యారు. గుజరాత్, మహారాష్ట్రలలో రైతులు, కార్మికులు, విద్యార్థులు, మహిళా సంఘాల ఉద్యమాలను అణచేందుకు

వినియోగించారు. టాడా అప్రదిష్టపాలయింది.

వాజ్ పేయి నాయకత్వంలోని యన్.డి.ఎ. ప్రభుత్వం ప్రజల అసంతృప్తిని నిర్బంధంతో అణచివేస్తున్నది. ప్రజా సమస్యలపై ఢిల్లీలో ప్రదర్శనలను నిషేధించారు. ఆఫ్ఘన్ పై అమెరికా యుద్ధాన్ని డబ్ల్యు.టి.ఓ. ఒప్పందానికి వ్యతిరేకించటం నేరం. మత విషయాలలో మైనారిటీలపై అణచివేత, నిర్బంధం, స్వేచ్ఛ, ప్రజాస్వామ్యంకు విఘాతం కలిగిస్తున్నది. తమ పాలనవల్ల ప్రజలలో పెరుగుతున్న అసంతృప్తిని అణచేందుకే పోటోను తెచ్చింది.

పోటో అవసరం ఏమిటి?

ఉరుకులు వరుగులతో పోటో తేవలసిన అవసరం ఏమిటి. యన్.డి.ఎ. భాగస్వాములతో ముందుగా సంప్రదించలేదు. రాష్ట్రప్రభుత్వాలు. ప్రతిపక్ష రాజకీయ పార్టీలు, పౌరహక్కుల, మానవ హక్కుల సంఘాలతో చర్చించలేదు. హోంశాఖ పార్లమెంటరీ కమిటీకి కూడా దీని కాపీ అందలేదు. అన్ని కోణాల నుండి పోటోకు నిరసనలు వెల్లువెత్తాక దీనిపై జాతీయచర్చ జరగాలని ప్రధాని అటల్ బిహారీ వాజ్ పేయి గంభీర వచనాలు వల్లే వేస్తున్నారు.

దేశంలో ప్రపంచ బ్యాంకు విధానాలు సంస్కరణల పేరుతో వేగంగా అమలు జరపాలని కంకణం కట్టుకుంది

సంస్కరణల ఫలితం..... ప్రజలపై భారాలు.... ఎల్లెడలు అసంతృప్తి, ప్రతిఘటనలు, ఉద్యమాలు, నమ్మెలు, బంద్లు వంటి నమరశీల పోరాటాలు సంస్కరణల బండికి బ్రేకులు పడుతున్నాయి. పెరుగుతున్న ప్రతిఘటనలను అణచాలి. అసాధారణ పరిస్థితులను అదుపు చేసేందుకు, అసాధారణ చర్యలు చేపట్టాలి.

ప్రజాస్వామ్యం, కార్మిక హక్కులు, పౌర హక్కులు ప్రతిఘటనకు మార్గం సుగమం చేస్తున్నాయి. ఈ పరిణామాలు ప్రపంచ బ్యాంకు దొరలకు ఆగ్రహం కలిగిస్తున్నాయి. అందుకే వారిని ప్రసన్నం చేసుకోవాలి. అందుకొక్కటే మార్గం. దండోపాయం.

తమ విధానాలు, ఆధిక్యతలను నవాలు చేసే వారిని భయపెట్టి నోరు మూయించాలి. ఉద్యమాలను నిర్బంధంలో అణచివేయాలి. ‘టాడా’ కంటే పలు ప్రమాదకర అంశాలు పోటోలు వున్నాయి. టెర్రిస్టు నిర్వచనం

పరిధిని విస్తరించారు. చావు, ఆస్తుల విధ్వంసం, అత్యవసర సర్వీసుల వంటి అంశాలు కూడా పోటో ప్రకటిత కార్యాల(ఎఫెక్ట్)లో వుండటం యాదృచ్ఛికం కాదు.

సమ్మెలు, బంద్లు వంటి రాజకీయ అంశాలు ఉగ్రవాద కార్యకలాపాల పరిధిలోకి వస్తాయి. ఉగ్రవాదం నిర్వచనం కేవలం హింసకే పరిమితం కాలేదు. ఇటీవల మన రాష్ట్రంలో 24 రోజులు ఆర్.టి.సి. కార్మికుల సమ్మె జరిగింది. రవాణా రంగం అత్యవసర సర్వీసు. కాబట్టి ఆ సమ్మె చేసే కార్మికులు, సమ్మెకు సంఘీభావం తెల్పిన కార్మిక, ఉద్యోగ, ప్రజాసంఘాల నాయకులను, ప్రతిపక్ష రాజకీయ పార్టీల నాయకులను సంవత్సరాల తరబడి జైళ్ళలో కుక్కేందుకు పోటోను ఒకసాకుగా చూపవచ్చు.

పాలు, ట్రాన్స్ ఫార్మ్, వైద్యశాలలు, ఎలక్ట్రిసిటీ, వంటగ్యాస్, పెట్రోలియం ఉత్పత్తులు వగైరాలు ప్రభుత్వం ప్రకటించేవన్నీ అత్యవసర సర్వీసులే.

నేర పరిశోధనా పద్ధతి ప్రమాదకరంగా ఉంది : - ఉగ్రవాద సంస్థగా ప్రభుత్వం ప్రకటించిన ఏ సంస్థ గురించైనా సమాచారం తెలిసినా పోలీస్ కు చెప్పకపోవటం నేరం. అలాంటి వ్యక్తికి ఒక సంవత్సరం జైలు శిక్ష విధించవచ్చు.

అలాంటి సంస్థల సానుభూతి వరులకు వది సంవత్సరాలు జైలు శిక్ష విధించవచ్చు. సంస్థకోసం నిధులు సేకరిస్తే 14 సం.లు జైలు శిక్ష విధించవచ్చు.

ఉగ్రవాద సంస్థగా ప్రభుత్వం ముద్రవేసి సంస్థ టెలిఫోన్ సంభాషణలు ట్యాప్ చేయవచ్చు. యన్.పి.స్థాయి అధికారి నిందితుల నుండి సమాచారం సేకరిస్తారు. మెజిస్ట్రేట్ ముందు సమాచారం ధృవపడాలి. మరలా పోలీస్ కస్టడికి పంపుతారు. పోలీసు జులుంకు హద్దులుండవు. జర్నలిస్టులు సెక్షన్ (38) మరియు 14ల ప్రకారం ఒక ఉగ్రవాద నాయకుడి ఇంటర్వ్యూ, ఆ సంస్థ ప్రకటన ప్రచురిస్తే ఆ జర్నలిస్టుకు కష్టాలు ఉగ్రవాదుల సమాచారంలో పడితే పోలీసులకివ్వాలి. లేకుంటే కటకటాలు లెక్కించాలి.

నీ సంస్థ, యూనియన్ ను నిషేధించిన వెంటనే నీవు జైలు పాలవుతావు.

మానవ హక్కులను హరించే పోటోను పార్లమెంటులో ఓడించాలి. అందుకై బయట పోరాటాలు సాగాలి.



# ప్రపంచీకరణకు వ్యతిరేకంగా ప్రపంచ వ్యాప్త పోరాటాలు

## -సియోల్ లో జరిగిన 6వ సిగ్నూర్ కాంగ్రెస్ పిలుపు

సిగ్నూర్ (సదరన్ ఇనిషియేటివ్ ఆన్ గ్లోబలైజేషన్ అండ్ ట్రేడ్ యూనియన్ రైట్స్) 6వ మహాసభ దక్షిణ కొరియాలోని సియోల్ లోని సియోల్ నగరంలో నవంబరు 5 నుండి 11 వరకు జరిగింది.

కా॥ ఎం.కె. పాంథే నాయకత్వంలో 20 మంది సభ్యుల సి.ఐ.టి.యు. ప్రతినిధి వర్గం, ఈ మహాసభలో పాల్గొన్నది. సి.ఐ.టి.యు. ప్రతినిధివర్గంలో మన రాష్ట్రం నుండి కా॥ కె. వేణుగోపాల్(ఇన్నూరెన్స్) ఈ సభకు హాజరైనారు. మనదేశం నుండి 5 గురి సభ్యుల ఎ.ఐ.టి.యు.సి. ప్రతినిధి వర్గం కూడా ఈ మహాసభలలో పాల్గొన్నది.

దక్షిణాదిన ఉండే ఖండాలలోని (దక్షిణ అమెరికా, ఆస్ట్రేలియా, న్యూజిలాండ్, ఆసియా, ఆగ్నేయాసియా, ఆఫ్రికా) యూనియన్లతో కార్మికులను సమీకరించేందుకు ప్రపంచీకరణ, ట్రేడ్ యూనియన్ హక్కుల విషయంలో సిగ్నూర్ ఏర్పడింది. సిగ్నూర్ 4వ మహాసభ 1997లో (సి.ఐ.టి.యు. ఆతిథ్యం కలకత్తాలో తరువాత 1999లో జోహాన్స్ బర్గ్(సౌత్ ఆఫ్రికా)లో 5వ మహాసభ జరిగింది.

ఈ నెల సియోల్ నగరంలో జరిగిన 6 మహాసభలో (బ్రెజిల్, సౌత్ ఆఫ్రికా, జింబావ్వే, భారత్, శ్రీలంక, బంగ్లాదేశ్, పాకిస్తాన్, ఫిలిప్పీన్స్, ఇండోనేషియా, థాయ్ లాండ్, దేశాల నుండి కార్మిక సంఘాల ప్రతినిధులు పాల్గొన్నారు. మహాసభలకు ఆరు లక్షల సభ్యత్వ బలం కలిగిన కొరియన్ కార్మిక సంఘాల సమాఖ్య (కె.సి.టి.యు.) ఆతిథ్యమిచ్చింది. యూనిటీ(ఐక్యత), కెపాసిటీ(సమర్థత), పవర్(బలం) అనే నినాదంతో మహాసభ ప్రాంగణాన్ని తయారు చేశారు. కొరియా కార్మిక సంఘాల సమాఖ్య అధ్యక్షులు కామ్రేడ్ డాన్ బ్యుంగ్ హోను కొరియన్ ప్రభుత్వం నిర్బంధంలో ఉంచడంతో సమాఖ్య తాత్కాలిక అధ్యక్షులు కా॥ హోయంగ్ ప్రారంభించాడు.

సిగ్నూర్ కన్వీనర్ రాబ్ లాంబార్డ్ (ఆస్ట్రేలియన్ ట్రేడ్ యూనియన్ నాయకులు) కార్యక్రమాలను వివరించారు. “1991లో

### కె. వేణుగోపాల్

ఆస్ట్రేలియాలో మూడు దేశాల ప్రతినిధులతో మొదలైనది ఈ కార్మిక సంఘాల వేదిక. ఈ సభలలో 14 దేశాలలోని కార్మిక సంఘాల ప్రాతినిధ్యంతో ప్రపంచ దక్షిణ ప్రాంతంలోనే పెద్ద కార్మిక ఉద్యమంగా రూపొందుతున్నది. ప్రపంచీకరణకు వ్యతిరేకంగా, కార్మిక హక్కుల పరిరక్షణకై కార్యక్రమాలను రూపొందించుకునే శక్తిగా ఎదిగిందని ఆయన హర్షం వెలిబుచ్చారు.

\*\*\*\*\*

గ్లోబలైజేషన్ అనే అంశం మీద ప్రయివేటీకరణ అంశం మీద ప్రత్యేక సమావేశాలు నిర్వహించి ఈ మహాసభ అనేక దేశాలలో వీటి ప్రభావాలు, కార్మికులు వాటిని ప్రతిఘటిస్తున్న తీరును విపులంగా చర్చించింది.

“భారతదేశంలో విద్యుత్ రంగం ప్రయివేటీకరణ - ప్రతిఘటన” అనే అంశంపై సి.ఐ.టి.యు. ప్రధాన కార్యదర్శి కా॥ ఎం.కె. పాంథే చేసిన ప్రత్యేక ఉపన్యాసం మహాసభలను ఉత్తేజపరిచింది. 1980 దశకం చివరిలో ఆస్ట్రేలియాలో ఇదే విధానాలను ప్రభుత్వం ప్రారంభించిందని ఇప్పుడు ప్రజలు విద్యుత్ రంగాన్ని ప్రభుత్వపరం చేయాలని కోరుతున్నారని ఆస్ట్రేలియా ప్రతినిధులు తమ అనుభవాన్ని చెప్పారు.

దక్షిణ కొరియాలో ప్రభుత్వ రంగ సంస్థలన్నిటినీ ప్రభుత్వం ప్రైవేటుపరం చేయడం 1980లో ప్రభుత్వం మొదలుపెట్టిందని కె.సి.టి.యు. ప్రతినిధి హ్యాంగ్ మిన్ హో వివరించారు. అక్కడ కూడా ప్రభుత్వ రంగం బాగా పనిచేయడనే వాదనను ప్రభుత్వం ముందు ప్రచారం చేసిందని, తరువాత బహుళ జాతి సంస్థల చేతలలో పరిశ్రమను అందజేసిందని ఆయన చెప్పారు. 1997 నాటి ఆర్థిక సంక్షోభం తరువాత పరిశ్రమలన్నిటినీ పూర్తిగా బహుళ జాతి సంస్థలు కైవశం చేసుకున్నాయని ఆయన చెప్పారు. ఈ చర్యల తరువాత టెలిఫోన్ రేట్లు, విద్యుత్ రేట్లు పెరిగిపోయాయని చెప్పారు. 24 వేల మంది రైల్వే ఉద్యోగులలో 6500 మందికి ఉద్యోగం లేనిదిగా, కొరియన్ టెలికామ్ లో ముందు

భార్యాభర్తలు ఉద్యోగులైతే వారిని తీసివేసారని, తరువాత మగవారిని కాంట్రాక్ట్ వద్దతిప్పి తీసుకున్నారని వివాహిత మహిళలను తీసివేసారని, మహిళలను పనిలోకి కాంట్రాక్ట్ వద్దతిప్పి తీసుకున్నా వారి వేతనాలను తగ్గించారు. వీటన్నిటికీ వ్యతిరేకంగా టెలికామ్ కార్మికులు 323 రోజులుగా సమ్మె చేస్తున్నారని ప్రభుత్వ విధానాలను వీరోచితంగా ప్రతిఘటిస్తున్నారని ఆయన తెలియజేశారు. కొరియన్ కార్మికవర్గం ఈ సంవత్సరం మే, జూన్ లలో 3 రోజులు దేశ వ్యాప్త సమ్మె చేసి ప్రపంచీకరణకు, సరళీకరణకు, ప్రైవేటీకరణకు వ్యతిరేకంగా పోరాడారని ఆయన తెలిపారు. బ్యాంకింగ్ రంగంలో 40 వేల ఉద్యోగులను తీసివేసి బ్యాంక్ యూనియన్ అధ్యక్షులను జైల్లో పెట్టిన విషయం, ఇన్నూరెన్స్ లో ఒక్క సామ్ సుంగ్ ఇన్నూరెన్స్ కంపెనీలోనే 1500 యూనియన్ ను లేకుండా చేయడానికి అన్ని ప్రయత్నాలు చేశారు. అక్కడ కూడా ఈ రోజుపెద్ద పోరాటం కొనసాగుతోందని కొరియన్ ప్రతినిధులు తెలిపారు. ఈ రోజు దక్షిణ కొరియాలో కార్మికులు పోరాటం చేయని రోజు లేదు. ఉద్యోగాలు నిలబెట్టుకోవడానికి, పనిగంటలు తగ్గించుకోవడానికి, జీతాలు రక్షించుకోవడానికి పెద్ద పోరాటాలు చేస్తున్నారు. దాదాపు సంవత్సర కాలంగా కొనసాగుతున్న కొరియన్ టెలికామ్ కార్మికుల సమ్మె దీనికి ఉదాహరణ. అక్కడ ప్రభుత్వం పోలీసులను కార్మికులపై ప్రయోగిస్తుంటే కార్మికులు వారిని ఎదుర్కొంటున్న తీరు, మన రాష్ట్రంలో విద్యుత్ ఉద్యమ సమయంలో ఆర్.టి.సి. సమ్మె సమయంలో ఇతర అనేక పోరాట కార్యక్రమాలలో సి.ఐ.టి.యు. కార్యకర్తలు పోలీసు నిర్బంధాన్ని ఎదుర్కొని వీరోచితంగా నిలబడ్డ ఘటనలను గుర్తు తెచ్చుకున్నాయి.

దక్షిణాఫ్రికా ప్రతినిధులు మాట్లాడుతూ ప్రపంచీకరణ విధానాలు మొదలైన తరువాత ఆ దేశంలో 3 లక్షల మంది ఉద్యోగాలు కోల్పోయారని కాని పెద్ద ఎత్తున పోరాటం చేయడం ద్వారా, దక్షిణాఫ్రికా ట్రేడ్ యూనియన్ల సమాఖ్య రైల్వే వంటి కీలక రంగాన్ని ప్రైవేటీకరణ నుండి రక్షించుకో



గలిగిందని చెప్పారు. తాము బ్రేడ్ యూనియన్ పోరాటాన్ని రాజకీయ పోరాటంలో భాగంగా గుర్తిస్తున్నామని వారు నొక్కిచెప్పారు.

న్యూజిలాండ్ కార్మికులు అనుభవాలలో ఒకటి అక్కడ విమానయాన సంస్థను ప్రైవేటీకరణ చేసిన తరువాత ఆ సంస్థ సమర్థవంతంగా పనిచేయలేకపోవడంతో ప్రజల నిరసన కారణంగా తిరిగి ఆ విమానయాన సంస్థను జాతీయం చేయడం, ఫిలిప్పీన్స్ లో కస్టమ్స్ డిపార్ట్ మెంట్ లోని కొన్ని భాగాలను ప్రైవేటీకరిస్తే, ఉద్యోగులు ప్రతిఘటించారు. తిరిగి ఆ విభాగాలను ప్రభుత్వపరం చేయాల్సి వచ్చింది. పాకిస్తాన్, బంగ్లాదేశ్, థాయ్ లాండ్ వంటి అనేక దేశాల అనుభవాలను ఆయా ప్రతినిధులు వివరించారు. శ్రీలంకలో ఫ్రీట్రేడ్ జోన్ (ఎఫ్.టి.జెడ్.) లో 85% మహిళలు పనిచేస్తున్నారు. వారికి పనిగంటలు లేవు. దాదాపుపూర్తికాలం ఫ్యాక్టరీలలోనే ఉండాలి. (బ్రేడ్ యూనియన్ హక్కులు లేవు.) ఈ సమస్యపై 10 ఏళ్ళు పోరాటం చేసిన ఫలితంగా 1995లో బ్రేడ్ యూనియన్ ల ప్రాతినిధ్యంతో కొన్నింటిని ఏర్పాటు చేయడానికి ప్రభుత్వం అంగీకరించింది. ఈ రోజు ఆ కార్మికుల సమస్యల పరిష్కారానికి కృషి జరుగుతోంది.

ప్రపంచ వ్యాప్తంగా ప్రపంచీకరణ ఫలితాలు కార్మిక వర్గాన్ని ఏ విధంగా దెబ్బతీస్తున్నాయో ఈ అనుభవాలు తెలియజేస్తాయి. అందుకే కా॥ పాంథే మాట్లాడుతూ, ప్రపంచీకరణకు వ్యతిరేకంగా పోరాటం కొనసాగించాలని అయితే ప్రపంచీకరణకు ప్రత్యామ్నాయం సోషలిజం మాత్రమేనని స్పష్టం చేశారు.

ప్రపంచ వాణిజ్య సంస్థ (డబ్ల్యు.టి.వో.) దోహద సమావేశం ప్రారంభమైన రోజును మహాసభ ప్రతినిధులందరూ ప్రపంచ కార్మిక న మాఖ్యల (డబ్ల్యు.టి.యు.ఎచ్., ఐ.ఎఫ్.టి.యు.సి., డబ్ల్యు.సి.ఎల్.) పిలుపు మేరకు నవంబరు 9నాడు జరిగిన ర్యాలీలో సెంట్రల్ స్టేషన్ కు సాగింది. అతి పెద్ద సంఖ్యలో పోలీసులను ప్రభుత్వం మోహరించినా, కార్మికులు అంతే తెగువతో ఈ ప్రదర్శనలో పాల్గొన్నారు. ప్రదర్శన చివర జరిగిన బహిరంగ సభను ఉద్దేశించి కా॥ పాంథే మాట్లాడారు.

మహాసభల ఆఖరి రోజు నవంబరు 11, 2001 ఆ రోజు జరిగిన ర్యాలీలో 25,000 పైగా కార్మికులు పాల్గొన్నారు. వివిధ దేశాల నుండి వచ్చిన ప్రతినిధి వర్గాలను ర్యాలీ అనంతరం జరిగిన బహిరంగ సభలో పరిచయం చేశారు. కార్మిక గీతాలతో, నృత్య రూపకాలతో దాదాపు కార్మికలోకం, డిసెంబర్ 2001 ● 20



150 మంది కళాకారులు తమ ప్రదర్శనలను కార్మిక వీరులకు అందించారు.

మహాసభ చాల కీలకమైన మూడు

తీర్మానాలను చర్చించి ఆమోదించింది.

1. ప్రపంచీకరణ వ్యతిరేకంగా వివిధ దేశాలలో జరుగుతున్న పోరాటాలను సమన్వయం చేయాలని తద్వారా ప్రపంచీకరణను నిలవరించగలిగే ఉద్యమాన్ని నిర్మించాలని.....
2. నిర్బంధంలో ఉన్న కొరియా బ్రేడ్ యూనియన్ల సమాఖ్య అధ్యక్షుడు కా॥ డాన్ బ్యుంగ్ హోను విడుదల చేయడానికై దక్షిణ కొరియా ప్రభుత్వాన్ని డిమాండ్ చేస్తూ, సిగ్నల్ మహాసభలకు హాజరైన యూనియన్లన్నీ కార్యక్రమాలు చేపట్టాలని.
3. ఆఫ్ఘనిస్తాన్, అమెరికన్ సామ్రాజ్యవాద యుద్ధాన్ని నిలిపివేయాలని సిగ్నల్ మహాసభలు తీర్మానించాయి.

అయితే ఒక్క విషయం మాత్రం భారత కార్మిక వర్గంలో భాగమైన మనం గుర్తించాల్సి వుంది.

ప్రపంచ వ్యాప్తంగా ప్రపంచీకరణ విధానాలు మొదలై అనేక దేశాల ఆర్థిక వ్యవస్థలను బహుళజాతి సంస్థల పరం చేస్తున్నాయి.

కొన్ని దేశాలలో బ్రేడ్ యూనియన్లు మొదటి రోజులలో వీటిని తమ సంస్థల నాల్గు గోడల మధ్య పోరాటంతో పరిష్కరించవచ్చనే అభిప్రాయంతో ఉండి, సామ్రాజ్యవాదం చేస్తున్న ఆర్థిక దాడిగా చూడలేదు. అయితే పెద్దఎత్తున ఆర్థిక వ్యవస్థ దెబ్బతిని ఉద్యోగాలు కోల్పోయిన తరువాత గ్రహించి తమ పోరాటాలకు రాజకీయ చైతన్యాన్ని కూడా జోడించాల్సి వచ్చింది. ఈ రోజు కొరియన్ కార్మికులు తాము చేస్తున్న పోరాటం ప్రభుత్వ విధానాలకు, సామ్రాజ్యవాదానికి వ్యతిరేక పోరాటమని

గుర్తించగలిగారు.

మనం గర్వపడాల్సిన అంశం మనం సి.ఐ.టి.యు. కార్యకర్తలం కావటం.

సి.ఐ.టి.యు.గా 1984 నాటి నుండే ప్రైవేటీకరణ వ్యతిరేక పోరాటాన్ని రాజకీయ పోరాటంగా నడిపించగలిగాం. 1991 నుండి దేశంలో ప్రారంభమైన సంస్కరణల రంగును మొదటి రోజు నుండే ఎండగట్టడం ప్రారంభించాం. ఇతర కేంద్ర బ్రేడ్ యూనియన్లను, వివిధ ఉద్యోగ సంఘాలను ఐక్యం చేసి ప్రైవేటీకరణకు వ్యతిరేకంగా సార్వత్రిక సమ్మెలకు నాయకత్వం వహించాం. ఎక్జిట్ పాలసీని 10 ఏండ్లుగా నిలవరించాం. ఇంకా ఎక్కువ ఐక్యత అవసరమని గుర్తించి జాతీయ ప్రజానంఘాల ఐక్యవేదికను స్థాపించడంలో చొరవ తీసుకున్నాం. ఈ ఐక్యత ద్వారా ప్రభుత్వ విధానాలను ఎదుర్కొన్నాం. అందుకే మనం పబ్లిక్ రంగాన్ని కొంతైనా నిలుపుకోగలుగుతున్నాం.

దేశ ఆర్థిక వ్యవస్థ మొత్తంగా బహుళ జాతి సంస్థల చేతుల్లోకి పోకుండా ఈ నాటి వరకు కాపాడుకోగలిగాం.

- 1) ప్రపంచీకరణ ఫలితాలు మనని చేరకముందే ఆ ప్రమాదాన్ని గుర్తించి పోరాటాలకు సిద్ధం చేయగలిగిన రాజకీయ ఆలోచన సి.ఐ.టి.యు.కు ఉండడం.
- 2) ఇతరదేశాలలో ఐక్య పోరాటాలు మొదలు కాని రోజులలోనే సి.ఐ.టి.యు. అన్ని బ్రేడ్ యూనియన్లను ఐక్యం చేసి పోరాటం సాగించి ప్రభుత్వ విధానాలను నిలవరించగలగడం.

పై రెండు అంశాలు సి.ఐ.టి.యు. విశిష్టతను మరొకసారి చాటిచెప్తాయి. ఈ పోరాటాలను కొనసాగిస్తేనే కార్మిక వర్గం మనుగడ ఉంటుందన్న విషయాన్ని స్పష్టం చేస్తాయి.



# Inspiration drawn from a natural master of infrastructure development



ANDHRA PRADESH INDUSTRIAL  
INFRASTRUCTURE CORPORATION LTD

Andhra Pradesh Industrial  
Infrastructure Corporation Limited.


6th Floor, Parisrama Bhavanam,  
Fateh Maidan Road, Hyderabad - 500 004.  
Tel. 3237622 - 25, Fax. 3240205, 3233251  
E-mail : [apilc@hdt.vsnl.net.in](mailto:apilc@hdt.vsnl.net.in)

## Objective:

To create the required  
world class infrastructure  
and ambience to fuel  
the growth of the  
state economy

## Focus:

Backed by a successful  
track record of building  
over 272 industrial estates  
spread over 30,000 acres  
over a period of 27 years  
APIIC has been  
the torch bearer for the  
state's industrial  
development



APIIC has been quietly but effectively weaving  
the necessary infrastructure to support a wide spectrum  
Of industries in Andhra Pradesh thus making it  
a preferred investment destination.

## Woven...

HITEC CITY	IIDCs...	EPID, PASHAMPYLARAM
IIT, GACHIBOWLI	APPAREL EXPORT PARK	GROWTH CENTRE, HINDUPUR...
RYTHU BAZAARS	POLYTECHNICS	HOSPITALS
	272 INDUSTRIAL PARKS	

## Weaving...

HARDWARE PARK	GAMES STADIA	GAMES VILLAGE
IDA, PASHAMPYLARAM	FOOD PROCESSING PARK	IDA, PARWADA

## We will weave...

SPECIAL ECONOMIC ZONE	FINANCIAL DISTRICT
GANGAVARAM PORT	HYD. METRO RLY PROJECT
VIZAG INDL. WATER SUPPLY	GAS SUPPLY PROJECT
IT PARK VIZAG	INTERNATIONAL SCHOOL
INTERNATIONAL GOLF CENTRE	GREEN BUSINESS CENTRE
INTERNATIONAL CONVENTION CENTRE	



Smart People make  
Smart Moves



అమెరికాలో స్థావరం ఏర్పరచుకున్న ప్రపంచ వాణిజ్య కేంద్రాన్ని ఉగ్రవాదులు కుప్పకూల్చగా, 'దోహ' (ఖతార్)లో నవంబరు 9 నుండి 14 వరకూ జరిగిన డబ్ల్యుటివో మంత్రుల స్థాయి సమావేశాలు వర్ధమాన దేశాల పట్ల తలపెట్టిన 'విద్రోహ' సభలుగా ముగిశాయి! ఇండియా తరపున హాజరైన కేంద్ర వాణిజ్య శాఖామంత్రి మురసోలి మారన్ సమావేశానికి ముందు చేసిన ప్రసంగటనలకూ, దోహలో తామేదో 'పొడిచేస్తామ'న్నట్టుగా చేసిన హెచ్చరికలకూ, సమావేశానంతరం విడుదల చేసిన పత్రికా ప్రకటనలకూ పొంతనేలేదు. "చదవక ముందు కాకరకాయ" అని నవ్వుపంగా వలికినవాడు, చదివేసినంతరువాత ఉన్న మతి కూడా పోయి "కీకరకాయ" అన్నాడని ఒక సామెత! ఆ వరసలోనే వుంది. మన మారన్ మాటలూ, మాయలూను.

"ప్రపంచ వాణిజ్య సంస్థ వాణిజ్య సమన్వయంపై సరికొత్తగా చర్చలు జరపాలని తలపెట్టింది. అందుకే వీటిని మేము వ్యతిరేకిస్తున్నాం. గతంలో 'ఉరుగ్వే రౌండ్' పేరుతో జరిగిన చర్చలలో తేల్చిన అంశాలను స్థిరమైన అమలు పరచకుండా మళ్ళీ కొత్తగా చర్చలు జరపడానికి ఇండియా సుముఖంగా లేదు. ఈ విషయంలో ఇండియా ఒంటరిగాలేదు సుమా! దోహ సభ ఆమోదముద్ర కోసం రూపొందించిన ముసాయిదా ప్రకటన ప్రపంచ వాణిజ్య సంస్థలోని సభ్యదేశాలలో మూడింట రెండొంతులు సభ్యులుగా వున్న వర్ధమాన దేశాల ప్రయోజనాలను ప్రతిబింబించడంలేదు. ప్రపంచ వాణిజ్య సంస్థ అంటే వనుదైక ప్రభుత్వం కాదుసుమా!" అని 'దోహ'కు ముందు మారన్ ప్రకటించారు.

మారన్ దోహ వెళ్లనూ వెళ్లాడు రానూ వచ్చాడు. కాని మారన్ "మారిపోయి" వచ్చాడు. ఎలా? "దోహలో జరిగిన ప్రపంచ వాణిజ్య సంస్థ నాల్గవ సమావేశంలో ఇండియా తగినన్ని విజయాలు సాధించింద"నీ, వాణిజ్య సమన్వయంపై మళ్ళీ ఇంకోసారి "అభివృద్ధి సంప్రతింపులు" జరపడానికి నిర్ణయించినా ఈ విజయాలు సాధించామ"నీ మారన్ ఢిల్లీ వచ్చి ప్రకటించుకున్నారు!

ప్రపంచీకరణ వ్యూహంలో భాగంగా అమెరికా, పశ్చిమ యూరప్ లోని సంపన్న దేశాలు తమ మార్కెట్ల విస్తరణ కోసం ఈ ప్రపంచ వాణిజ్య సంస్థ సమావేశాల తతంగాన్ని ప్రారంభించింది. పరిసర సంస్కరించబోయి వెనకటికొక పెద్ద మనిషి తాను చతికిలబడ్డాడట! వైశాల్యంలోనూ, మార్కెట్

అవకాశాలరీత్యా చూసినా ప్రపంచ దేశాల్లో ఇండియాకు ప్రత్యేకత వుంది. అందువల్ల 'సియాటెల్' చర్చల్లో ఇండియా వైఖరి అమెరికాకు సన్నిహితంగా వుంది. గమ్యత్తు ఏమంటే- ఇండియాను తన వైపు తిప్పుకోడానికి (నాటి) అప్పటి అమెరికన్ ప్రెసిడెంట్ క్లింటన్ 135 దేశాల వాణిజ్య మంత్రులకిచ్చిన విందులో తను కూర్చున్న టేబుల్ వద్దనే భారత వాణిజ్య మంత్రి మారన్ కూర్చునేట్టు జాగ్రత్తలు తీసుకున్నాడు. సియాటెల్ సమావేశ వైఫల్యం ఒక విషయాన్ని స్పష్టంగా బయటపెట్టింది - ఆర్థికంగా ఇండియా ఎంతటి సంక్షోభంలో చిక్కుకుందో తెలిసిపోయింది. ఉరుగ్వేరౌండ్ సంప్రతింపుల్లో కానివ్వండి, సియాటెల్ రౌండ్ లో కానివ్వండి ఏ దశలోనూ, ఎక్కడా కూడా ఇండియా తన ఆర్థిక ప్రయోజనాలను రక్షించుకోగల బలమైన వాంఛనూ, దృఢదీక్షనూ ప్రదర్శించలేకపోయింది. దీని ఫలితంగానే ఇండియా అధికారికంగా అమాంబాపతు చౌకబారు సరుకులకూ, సబ్సిడీలు ఆధారంగా జరిగిన మాన్యుఫ్యాక్చర్డ్ ఉత్పత్తులకూ, ఆహార ధాన్యాల దిగుమతులకూ ఓ పెద్ద పెంటపోగుగా మారింది. చివరికి వర్ధమాన దేశాలు ఇండియాను తమ నాయకురాలిగా భావించడం మానుకున్నాయి. ఇంతకూ సియాటెల్ లో వాణిజ్య ప్రయోజనాలు ఎక్కడ కేంద్రీకరించబడ్డాయంటే - భారత పరిశ్రమల సమాఖ్య, భారత వాణిజ్య పరిశ్రమల మండలి, అసోచెమ్ నమాఖ్య నభ్యులైన బడా పారిశ్రమికవేత్తలకు ప్రయోజనాలున్న రంగాలపైన కేంద్రీకరించుకున్నాయి"

ప్రపంచ వాణిజ్య సంస్థ (వరల్డ్ ట్రేడ్ ఆర్గనైజేషన్)ను పెంచిపోషిస్తున్నది ఎవరు? ఎవరోకాదు అమెరికన్ సామ్రాజ్యవాద ప్రభుత్వాలే! వారికి చేదోడూ, వాదోడూ ఎవరు? జపాన్, యూరోపియన్ సంపన్న సభ్యులూ. చిన్న దేశాల దృష్టిలో ఈ వాణిజ్య సంస్థ ప్రతిపత్తి అమెరికా నడుపుతున్న విశ్వ ప్రభుత్వంలో అంతర్భాగం! అలాంటి వాణిజ్య సంస్థ చేసే నిర్ణయాలు రహస్యంగా వుంటాయి.

గుడుగుడుగుంచాల్సా 142 సభ్యదేశాల స్థానంలో కేవలం తనకు అనుకూలమైన 20 దేశాలతో ఈ వాణిజ్య సంస్థ 'దోహ'లో కూడా రహస్య సమావేశాలు నిర్వహించి, మిగతా దేశాల మీద నిర్ణయాలు రుద్దుడానికి ప్రయత్నించింది! అందుకే 'దోహ' నిర్ణయాలు వర్ధమాన దేశాల అభివృద్ధికి ద్రోహం చేసేవేగాని, దోహదం చేసేవికావని

గుర్తించాలి. ఎందుకంటే, భారతదేశానికి అంతో ఇంతో ప్రయోజనం కల్గిస్తాయనుకున్న కొద్దిపాటినిర్ణయాలు (ఉదా : మందుల పేటెంట్లు, వాటి ధరలకు సంబంధించి) కూడా బహుళజాతి గుత్త సంస్థల ప్రయోజనాలకు లోబడే అమలులోకి రానున్నాయి!

**మురిగిపోయే మూడు "ప్రధాన" డిక్లరేషన్లు!**


వ్యవసాయరంగానికి సబ్సిడీలు, విదేశీ పెట్టుబడులు,, సాంకేతిక పరిజ్ఞానం బదిలీ, పర్యావరణ ప్రమాణాలు, కార్మిక ప్రమాణాలు, మేధోసంపత్తి హక్కులకు సంబంధించిన సమస్యలు - వీటన్నిటిలో కొన్నింటిపైన గత చర్చల్లో కుదిరిన ఒప్పందాలను అవగాహననూ ఇంత వరకూ సంపన్న దేశాల ప్రభుత్వాలు అమలులోకి తెచ్చిన పాపానపోలేదు. సరికదా వర్ధమాన దేశాలు రైతులకిచ్చే సబ్సిడీలలో కోత పెట్టాలని, ప్రపంచీకరణ, ప్రైవేటీకరణలో భాగంగా వ్యవసాయ రంగాన్ని కార్పొరేట్ రంగానికి ధారాదత్తం చేయాలని, ప్రభుత్వ రంగ పరిశ్రమలను చావచుట్టి క్రమంగా ప్రైవేటీకరించాలని, విదేశీ దిగుమతులపైన ఆంక్షలను ఎత్తివేసి సుంకాలు తగ్గించివేయాలని అమెరికా, యూరోపియన్ సంపన్న రాజ్యాలు వత్తిడి తేసాగాయి.

అందులో భాగంగానే బిజెపి పరివార్ ప్రభుత్వం ఇండియాలోకి విదేశాల నుండి వచ్చే వేలాది సరుకుల (ఇవన్నీ మన దేశం ఉత్పత్తి చేసుకొనగల్గినవే) దిగుమతులపైన ఆంక్షలు ఎత్తివేసింది; సుంకాలను నామమాత్రం చేసి దేశీయ ఆర్థిక వ్యవస్థ కుంచించుకుపోవడానికి తగిన గోతులు తవ్వించింది!

ఈ నేపథ్యంలోనే మారన్ దోహకు ప్రయాణం కట్టారు! దేశద్రోహకరమైన ఈ పనులుచేస్తూ "ప్రపంచ వాణిజ్య సంస్థ విశ్వ ప్రభుత్వంకాజాలదు" అని పైకి అరచినంత మాత్రాన మన లొంగుబాటుతనం వెల్లడికాకుండాపోదు. 'దోహ' సమావేశం "దోహ" ప్రగతి ప్రణాళిక" పేరుతో కుదిరిన ఒప్పందంలో మూడు ప్రధాన ప్రకటనలున్నాయి. ఏ ఉరుగ్వేరౌండ్ చర్చల్లో కుదిరిన అవగాహన, ఒప్పందాలను అమలులోకి తేకుండా అమెరికా, యూరోపియన్ రాజ్యాలు ఇంతకాలం నాటకమాడాయో, ఆ నాటకానికి తెరపడనంత వరకూ "కొత్త చర్చలు" ప్రారంభంకావడానికి వీలులేదని ఏ వర్ధమాన దేశాలు ఇన్నాళ్లూ కోరుతున్నాయో - ఆ

తరువాయి 30వ పేజీలో.....





## పనికి ఆహారపథకం దుర్వినియోగం

పనులు లేని వ్యవసాయ కూలీల కోసం ఉద్దేశించిన పనికి ఆహార పథకం దుర్వినియోగమవుతోంది. రాష్ట్ర ప్రభుత్వం యొక్క మార్గదర్శక సూత్రాల వల్ల లక్షల టన్నుల బియ్యం కాంట్రాక్టర్లు, బ్లాక్ మార్కెట్ వ్యాపారస్తులు కాజేస్తున్నారు. తీవ్ర కరువు పరిస్థితులేర్పడి రాష్ట్రంలోని 22 జిల్లాల్లో గణనీయమైన భాగం భూమి సాగుకాలేదు. వ్యవసాయ కూలీలకు పనులు దొరక్క వస్తూ, ఆకలిచావులకు పరిస్థితులు దారితీస్తున్న తరుణంలో పనికి ఆహార పథకం అమలు చేస్తామని కేంద్ర, రాష్ట్ర భుత్వాలు ప్రకటించవలసి వచ్చింది.

ఈ పథకాన్ని పనులు కోల్పోయిన కూలీలకు పనులు కల్పించడానికి కాక, ఆర్థిక చిక్కుల నుండి బయటపడడానికి రాష్ట్ర ప్రభుత్వం మార్గంగా ఎంచుకున్నది. ఫలితంగా కూలీమీదే ఆధారపడి ఏ ఆస్తిపాస్తులు లేని వారికి పని కల్పించాలన్న లక్ష్యం దెబ్బతిన్నది. పని దొరికితేనే తిండి లభించే పేదలు నిరాదరణకు గురి కావాల్సి వస్తోంది. రిలీఫ్ కమిషనర్ ప్రకటించిన వివరాలను బట్టి అక్టోబరు 30 నాటికి లక్ష టన్నుల బియ్యం మాత్రమే ఖర్చు చేయగల్గారు.

పనిచేసిన రోజు 5 కిలోల బియ్యం ఇస్తామని ప్రకటించిన ప్రభుత్వం రాష్ట్రంలో చాలా చోట్ల అమలు చేయలేదు. 20-25 రూపాయలు ఇచ్చి కొన్ని చోట్ల సరిపెచ్చగా, మరికొన్ని చోట్ల బియ్యం కోసం కూలీలు అధికారుల చుట్టూ తిరగవల్సి వస్తోంది. కాంట్రాక్టర్లకు స్థానం లేకుండా పనులు చేయించాలన్న లక్ష్యం గాలికి వదిలి ఎవరైతే కొంత డబ్బు ఖర్చు చేయగల్గుతారో ఆ పంచాయతీలకు మాత్రమే పనులు మంజూరు చేశారు. ఈ పథకం ద్వారా గ్రామాల్లో ప్రభుత్వం అవినీతికి ద్వారాలు తెరిచింది.

గ్రామపంచాయతీలు పనులు ఎంపిక చేయవచ్చని పేర్కొన్నా ఆచరణలో జిల్లా మంత్రి పనులు మంజూరు చేయడం ఆ పనులన్నీ కాంక్రీట్ రోడ్ల నిర్మాణంగా

ఉండడం, మహబూబ్ నగర్ జిల్లాలోని ఎక్కువ మండలాల్లో జరిగింది. కొత్తకోట మండలంలో 8 పనులు మంజూరైతే 2 గ్రామాలలో 18 లక్షలు కాంక్రీట్ రోడ్ల నిర్మాణాలే గావడం అందుకు ఉదాహరణ. పనులు అవసరమైన చోట పనులు కల్పించడం గాక, డబ్బున్న చోట జన్మభూమిలాగా పనులు మంజూరు చేయడం అందుకనుగుణంగా మార్గదర్శక సూత్రాలు రూపొందించడం ఈ పథకం వైఫల్యానికి కారణం.

కొందరు అధికారులు, ప్రజాప్రతినిధులు ఈ పథకం పేరుతో లక్షల రూపాయలు దండుకుంటున్నట్లు పత్రికలు పేర్కొన్నాయి. ఈ కారణాన నల్లగొండ జిల్లా కలెక్టర్ కొత్తగా పనులేమీ చేపట్టవద్దని ఆదేశాలిచ్చినట్లు పత్రికలో వచ్చింది. ప్రతిపాదించిన పనులకు, చేస్తున్న పనులకు పొంతన లేకుండా ఉన్నట్లు పత్రికలు పేర్కొన్నాయి. మెదక్ జిల్లా, నారాయణపేట్ ప్రాంతాలకు చెందిన కాంట్రాక్టర్ల 8 లారీలు 800 క్వంటాళ్ళ బియ్యాన్ని మహారాష్ట్రకు తరలిస్తుండగా వట్టుబడ్డాయి. అలాగే తూర్పుగోదావరి జిల్లా తుని మండలంలోను, ప్రకాశం జిల్లా ఒంగోలులోను బ్లాక్ మార్కెట్ కు తరలుతున్న బియ్యాన్ని పట్టుకున్నారు. ఈ రీతిగా ప్రజల ఆకలి తీర్చవల్సిన బియ్యం కాంట్రాక్టర్ల జేబులు నింపడానికి ఉపయోగపడతున్నాయి. ఈ మొత్తం వ్యవహారాన్నంతా విజిలెన్స్ డిపార్ట్ మెంట్ ద్వారా విచారణ జరిపించాలని సి.ఐ.టి.యు. రాష్ట్ర కమిటీ డిమాండ్ చేస్తున్నది. పని కల్పించడం కోసం వచ్చిన బియ్యాన్ని డబ్బు క్రింద లెక్కగట్టి జరుగుతున్న పనులకు కూడా కేటాయించడం మానుకోవాలని డిమాండ్ చేస్తున్నాం. పనికి ఆహార పథకం క్రింద దినసరి కూలీకి 5 కిలోల బియ్యం మరియు డబ్బు ఇచ్చే విధంగా అమలు చేయాలని డిమాండ్ చేస్తున్నాం. గ్రామాల్లో ఎక్కడికక్కడ ఈ దుర్వినియోగాన్ని ఎదుర్కోవాలని కూలీలకు, ప్రజా సంస్థలకు విజ్ఞప్తి చేస్తున్నాము.

## కనీస మద్దతు ధర ఇచ్చి ధాన్యం సేకరించాలి

వ్యవసాయ ఉత్పత్తులకు కనీస మద్దతు ధర కల్పిస్తానని ప్రభుత్వం ప్రకటించింది. అయితే వ్యవసాయ మార్కెట్లలో ఈ ప్రకటనలు అమలు కావడం లేదు. ఖరీఫ్ లో లెవీ బియ్యం సేకరణ కింద 45 లక్షల టన్నులు ఎఫ్.సి.ఐ. ద్వారా సేకరించాల్సిన నిర్ణయించింది. తద్వారా మిల్లర్లకు వ్యాపారులకు కల్పించిన ప్రభుత్వం, రైతులకు కనీస మద్దతు ధరను ఇప్పించడంలో విఫలమైంది. డిప్యూటీ తహసీల్దారు కన్వీనరుగా వేస్తానన్న కమిటీలు ఇంత వరకు వేయలేదు. రాష్ట్ర స్థాయిలో నోడల్ ఏజెన్సీ ఏర్పాటు చేసి కొనుగోలు వర్యవేక్షణ చేస్తానన్న హామీ



అమలు కావడం లేదు.

కనీస మద్దతు ధర ధాన్యం క్వంటాలు “ఎ” గ్రేడ్ కు రు. 560 లు, కామన్ గ్రేడ్ కు రు. 540లు ఉండగా మార్కెట్లలో రు. 460లకే అమ్మకాలు సాగుతున్నాయి. మొక్కజొన్న మద్దతు ధర రు. 485/- కాగా రు. 400 నుండి 420 వరకు మరియు పత్తి మద్దతు ధర రు. 1675 నుండి రు. 1870 కాగా మార్కెట్లలో రు. 120 నుండి 1700లోపు క్వంటాలుకు అమ్మకాలు సాగుతున్నాయి. నూర్యాపేట, మిర్యాలగూడ, వరంగల్ మార్కెట్లలో రైతులు ఆందోళనకు దిగారు. ప్రభుత్వ కొనుగోలు సంస్థలు ఎఫ్.సి.ఐ., సివిల్ సప్లయ్స్, మార్కెట్ కు ఇంత వరకు కొనుగోలు కేంద్రాలు తెరవలేదు. సిద్దిపేటలో మార్కెట్ నిధులు లేవని మొక్కజొన్నలు కొనుగోలు నిలిపివేశారు.

గత సంవత్సరం రైతుల నుండి నేరుగా వదిలిన లక్షల టన్నుల ధాన్యాన్ని



# ప్రభుత్వ వైద్యశాలల్లో యూజర్ ఛార్జీలు



దివాళా తీసిన ఖజానాను భర్తీ చేసుకునేందుకు వినియోగదార్ల ఛార్జీలను ఒక వనరుగా ప్రభుత్వం వాడుతున్నది. నేడు ప్రపంచ బ్యాంకు షరతులకు తలొగ్గిన రాష్ట్ర ప్రభుత్వం వైద్యశాలల్లో యూజర్ ఛార్జీలు వసూలు చేయడానికి పూనుకొన్నది. ప్రభుత్వ చేతకానితనానికి ప్రజలపై భారం మోపడాన్ని సి.ఐ.టి.యు. రాష్ట్ర కమిటీ తీవ్రంగా ఖండిస్తున్నది.

ప్రపంచ బ్యాంకు ఆదేశానుసారం ప్రజానీకానికి ఉచిత వైద్య సేవలు రద్దుచేయడానికి రాష్ట్ర ప్రభుత్వం యూజర్ ఛార్జీల విధానాన్ని అమలు జరుగుతున్నది. ఒకేసారి అన్ని జిల్లాల్లో అమలు జరిపినట్లయితే ప్రజానీకంలో అసంతృప్తి తీవ్రం అవుతుందని భావించి దశల వారీగా అమలు జరపడానికిపూనుకొన్నది.

బ్రిటీష్ పాలన వల్ల కరువు కాటకాలు సంభవించి లక్షలాది మంది రోగాలపాలై

మరణిస్తున్న తరుణంలో ప్రజలకు ఉచిత వైద్యం ప్రభుత్వం బాధ్యతని జాతీయోద్యమం ఆందోళన చేసింది. స్వాతంత్ర్యానంతరం వైద్యం ప్రభుత్వ బాధ్యతగా భావించి అమలు జరుగుతూ వచ్చింది. జీవన ప్రమాణాలు వేగంగా తగ్గిపోతున్న నేటి పరిస్థితుల్లో, పేదలు ప్రభుత్వానుపత్రుల్లో కూడా వైద్యం పొందలేని పరిస్థితి ఉత్పన్నమయింది. పలు రకాల రోగాలు స్వైర విహారం చేస్తున్న తరుణంలో నివారణ చర్యలు చేపట్టడంలో విఫలం చెందిన రాష్ట్ర ప్రభుత్వం యూజర్ ఛార్జీలు వసూలుకు పూనుకోవడాన్ని సి.ఐ.టి.యు. రాష్ట్ర కమిటీ ఖండిస్తుంది.

ఎయిడ్స్, అతిసార వ్యాధి, మలేరియా తదితర జబ్బులు రాష్ట్రంలో వేగంగా విస్తరిస్తున్నాయి. ఈ సంవత్సరం మలేరియా జబ్బుతో 40,705 మందికి ప్రభుత్వ వైద్యశాలల్లో చేరారు. అతిసార వ్యాధితో 100 మందికి పైగా ఇటీవల

మరణించారు. మొదడు వాపు వ్యాధి సంవత్సరానికి రాష్ట్రంలో విస్తరిస్తోంది. గత సంవత్సరం నువూరు 100 మంది మరణించినట్లు వార్తలు వచ్చాయి. అటవీ ప్రాంతాలలోను, గిరిజనుల్లోను, దళితుల్లోను ఈ వ్యాధులు విస్తరించడం అధికం అయ్యింది. నీటి కాలుష్యంతో పట్టణాల్లో రోగాలు విస్తరిస్తున్నాయి.

వ్యవసాయ కార్మికులు, వృత్తిదార్లు, అసంఘటిత కార్మికులు, డ్వాక్రా మహిళలు పనులు కోల్పోయి ఆదాయాలు బాగా తగ్గిన ఈ తరుణంలో మోయలేని భారం ప్రజలై మోపడం తగదు. వెంటనే రాష్ట్ర ప్రభుత్వం తన నిర్ణయాన్ని ఉపసంహరించుకోవాలని డిమాండ్ చేస్తున్నాం. ప్రజలు, ప్రజాసంస్థలు యూజర్ ఛార్జీలు ఉపసంహరించుకోవాలని ఆందోళనకు సిద్ధంగావాలని విజ్ఞప్తి చేస్తున్నాం. ఆస్పత్రి సలహా కమిటీలన్నీ వినియోగదార్ల ఛార్జీల వసూలు వ్యతిరేకించాలని కోరుతున్నాం.

కొంటామని చెప్పి 430 లక్షల టన్నులు మాత్రమే ఎఫ్.సి.ఐ., సిఫిల్ సప్లయ్స్ వారు కొన్నారు. గత సంవత్సరం అనుభవమే నేడు కొనసాగుతున్నది. గత సంవత్సరం రైతులు క్వింటాలుకు మద్దతు ధరకన్నా రు.80వరకు తక్కువకు అమ్ముకొని రు.800 కోట్లు నష్టపోయారు. మిల్లర్లు, వ్యాపారులు లాభపడ్డారు. ఈ సంవత్సరం రైతుల నుండి నేరుగా 25లక్షల టన్నుల ధాన్యాన్ని కొనుగోలు చేస్తామని ప్రకటించారు. ఇంతవరకు కొనుగోలు కేంద్రాలనే తెరవలేదు. తెరిచినా నాణ్యతా ప్రమాణాలు పేరుతో నిరాకరించే విధానమే కొనసాగుతున్నది. ధాన్యంకు మద్దతు ధర రాని దగ్గర రైతు బంధు పథకాన్ని అమలు చేస్తామన్నారు. దానికి పాస్ పుస్తకాలు కావాలని ఆంక్షలు పెట్టారు. గ్రామాలలో కౌలు రైతులు, పాస్ పుస్తకాలు లేని వారికి రైతుబంధు పథకం వర్తించదు. ప్రభుత్వం ఆర్భాటంగా చేసిన ప్రకటనలు అమలు కావడం లేదు.

కేంద్ర-రాష్ట్ర ప్రభుత్వాలు మద్దతు ధర కల్పించే బాధ్యత నుండి తప్పించుకునే ధోరణి అనుసరిస్తున్నాయి. అందుకని రాష్ట్ర, జిల్లా స్థాయిలలో అభిలపక్ష కమిటీలను ఏర్పాటు చేసి కొనుగోలును పర్యవేక్షించాలి. నాణ్యతా ప్రమాణాల పేరుతో వ్యవసాయ ఉత్పత్తులను తిరస్కరించకుండా, రైతులకు మద్దతు ధర వచ్చేలా చర్యలు చేపట్టాలని సి.ఐ.టి.యు. రాష్ట్ర కమిటీ రాష్ట్ర ప్రభుత్వాన్ని డిమాండ్ చేస్తున్నది.

## కండక్టర్ నిజాయితీకి ప్రశంసలు

పరాయి సొమ్ము ఏ విధంగా తమ పరం చేసుకోవాలా అని ఆలోచించే నేటి రోజుల్లో బస్సులో డబ్బుతో ఉన్న బ్యాగ్ మరిచిపోయిన ప్రయాణికుడికి నిజాయితీతో తిరిగి అందించిన కండక్టర్ కరుణాకర్ పలువురి ప్రశంసలను అందుకున్నారు. ఆసిఫాబాద్ డిపోకు చెందిన కరీంనగర్ షటిల్ బస్సులో ఆదివారం ఉదయం ఆసిఫాబాద్ నుండి మంచిర్యాల వరకు ప్రయాణం చేసిన హుజురాబాద్ నివాసి, స్వాతంత్ర్య సమరయోధుడు టి.కనకయ్య బస్సు దిగేటప్పుడు తన బ్యాగ్ ను మర్చిపోగా, కరీంనగర్ కు బస్సు చేరిన అనంతరం బ్యాగ్ బస్సులోనే ఉన్న విషయాన్ని గమనించి డ్యూటీ నుండి రాత్రి 10 గంటలకు వాపసు ఇచ్చిన అనంతరం అసిస్టెంట్ డిపో క్లర్కుకు అందించాడు. మంగళవారం ఉదయం బ్యాగ్ పోగొట్టుకున్న కనకయ్య డిపోకు వచ్చి బ్యాగ్ విషయం వాకాబు చేయగా, డిపో క్లర్క్ గోపాల్ ఆ ప్రయాణికుడిని విచారించి ఆయన చెప్పిన వివరాలకు బ్యాగులో ఉన్న సామాగ్రికి పొంతన కుదరడంతో ప్రయాణికుడు టి.కనకయ్యకు బ్యాగ్ ను అందజేశారు. బ్యాగ్ లో 5,900 రూపాయలు ఉన్నప్పటికీ కండక్టర్ ఆ డబ్బును ఆశించకుండా నిజాయితీతో బ్యాగ్ ను జాగ్రత్తపర్చి అందజేయడం పట్ల స్వాతంత్ర్య సమరయోధుడు ఆనందాన్ని వ్యక్తం చేస్తూ కండక్టర్ ఎన్.కరుణాకర్ కు కృతజ్ఞతలు తెలిపారు.



# కా॥ సుధాకర్ ప్రసాద్ కు నివాళి



కా॥ సుధాకర్ ప్రసాద్ విషాదకర సంఘటనలో అకార మరణం నన్ను దిగ్భ్రాంతికి గురిచేసింది. నమ్మశక్యంకాని ఈ విషయం మరుసటి రోజు ఉదయాన్నే నాకు తెలిసింది. 1999 డిసెంబర్ లో జరిగిన ఫెడరేషన్ జాతీయ మహాసభల తరువాత కా॥ సుధాకర్ ప్రసాద్ అఖిల భారత రాష్ట్ర ప్రభుత్వ ఉద్యోగుల ఫెడరేషన్ వైస్ చైర్మన్ గా ఎన్నుకోబడ్డారు. చాలా కాలం నుండి ఆయన ఆంధ్రప్రదేశ్ లోని ఎన్.జి.ఓ.ఎస్. అగ్రనాయకుడుగా ఉన్నారు. ఈ విషాదం నాటికి రాష్ట్ర ప్రధాన కార్యదర్శి బాధ్యతను నిర్వహిస్తున్నారు.

ట్రేడ్ యూనియన్ నాయకుడుగా ఉండాలంటే తప్పనిసరిగా కొన్ని లక్షణాలు ఉండాలి. వాటిలో ఎక్కువ లక్షణాలను కా॥ సుధాకర్ ప్రసాద్ కలిగి ఉన్నారు. ఆయన చిత్తశుద్ధితో పని వట్ల అంకిత భావం కలిగి ఉండేవారు. ఇది మొదటి లక్షణం, సామరస్యంగా కపటం లేకుండా మాట్లాడటం రెండవ లక్షణం, ప్రగతిశీల ఆలోచన విధానం కలిగి ఉండటం మూడవ లక్షణం.

అంకితభావంలో మొదటి లక్షణం గురించి

## కా॥ సుకుమలసేన్

ప్రధాన కార్యదర్శి, అఖిలభారత రాష్ట్ర ప్రభుత్వ ఉద్యోగుల సమైక్య

నాకు ఏమి అనుమానం లేదు. పనిచేయడం నేను చూశాను. గత డిసెంబరులో నేను సి.ఐ.టి.యు. అఖిల భారత మహాసభల సందర్భంలో హైదరాబాద్ వచ్చాను. జనవరి 10న జరిగిన అఖిల భారత సమ్మే సందర్భంగా కల్సినాము. కా॥ సుధాకర్ ప్రసాద్ భార్య తీవ్ర అనారోగ్యంతో హాస్పిటల్ లో ఉన్నా ఆయన అన్ని మీటింగ్స్ కు హాజరైనారు. ఏ మాత్రం తొణకలేదు.

అఖిల భారత రాష్ట్ర ప్రభుత్వ ఉద్యోగుల ఫెడరేషన్ నాయకులలో ఆయన ఎప్పుడు ముక్కు సూటిగా సామరస్యంగా ఉండేవారు. ఆయనలోని గొప్ప లక్షణం ఆయన విశాల దృక్పథం కలిగిన వ్యక్తి. ట్రేడ్ యూనియన్ లో ఐక్యతను ఇంకా విశాలం చేయడంలో అన్ని ప్రగతిశీల శక్తులతో అనుసంధానంచేయాలని ఆయన అనుకున్నారు. అన్ని ఉమ్మడి సమస్యలపై పోరాటాల నుండి ప్రభుత్వ ఉద్యోగులను ఒంటరిగ ఉంచాలనే ఆలోచన ఆయనలో ఉండేది కాదు. అధికారులతో

చర్చలు జరపడంలో మంచి దిట్ట.

రెవెన్యూ ఉద్యోగుల సమ్మే జరుపుతున్న సందర్భంలో ఆయన చనిపోయారు. ఆయన కారులో ప్రయాణమైనది దానికోసమే. దీనిని బట్టి రెవెన్యూ ఉద్యోగులను ఐక్యం ఆయన చనిపోయిన విషయం స్పష్టం అవుతున్నది. గుండె ఆవరేషన్ జరిగినప్పటికీ ఆయన విస్తృతంగా ప్రయాణాలు చేసేవారు. ఆయన చనిపోయిన తీరు కొన్ని అనుమానాలను రేకెత్తించిందని నాకు అర్థం అవుతున్నది. ఆయన భార్య కూడా ఈ దుర్ఘటనపై జ్యూడిషియల్ విచారణకు కోరినందున అందరి అనుమానాలు నివృత్తి కావడానికి ఖచ్చితమైన పద్ధతిలో విచారణ జరగాలి. ఇప్పటికే జరిగి ఉంటే ఫర్వాలేదు. సుధాకర్ ప్రసాద్ ప్రభుత్వ ఉద్యోగుల ఉద్యమంలో ఉన్నతమైన నాయకుడు. ఆయన నష్టానికి నివాళులు అర్పిస్తున్నాను. ఆంధ్రప్రదేశ్ లోని ఉద్యోగ మిత్రులు, కా॥ సుధాకర్ ప్రసాద్ అసంపూర్తిగా వదలి వెళ్ళిన కర్తవ్యాలను పూర్తి చేయటానికి శవధం వూని అంకితం అవుతారని విశ్వసిస్తున్నాను.

## అమరజీవి కా॥ సుధాకర్ ప్రసాద్ కు ఐ.పి.ఎం. ఉద్యోగుల నివాళి



శ్రీ టి. సుధాకర్ ప్రసాద్

మా ఐ.పి.ఎం. (కుక్కకాటు మందు ఉత్పత్తి యూనిట్లు) సంస్థను మూసివేసి, సంస్థను నమ్ముకున్న వందలాది ఉద్యోగులను బజారుపాల్టేసేందుకు రాష్ట్ర ప్రభుత్వం చేసిన ప్రయత్నాలను తిప్పికొట్టి, మా పోరాటాన్ని వెన్నంటి ప్రోత్సహించారు కా॥ సుధాకర్ ప్రసాద్ గారు. కా॥ సుధాకర్ ప్రసాద్ ధైర్యంతో మా సంస్థను రక్షించేందుకు కృషి చేస్తూ ఆయన చూపిన బాటలో నడుచుకుంటూ ఆయన ఆశయాలను ముందుకు తీసుకుపోతాం.

అవే ఆయనకు అర్పించే నివాళిగా భావిస్తున్నాం.

యం. రాఘవరెడ్డి

ఐ.పి.ఎం. యాక్షన్ కమిటీ, హైదరాబాద్.



## ANDHRA PRADESH REVENUE SERVICES ASSOCIATION

In Loving Memory of

Nizamabad District.



T. SUDHAKAR PRASAD



M. Ravindar

Gen. Sec RSA

&

Gen. Sec JAC District Committee





# ANDHRA PRADESH REVENUE SERVICES ASSOCIATION

**District Branch: MAHABUBNAGAR**

(Recognised by Govt. of A.P. in G.O.Ms.No. 239 G.A. (Ser-wel) Deptt. Dt. 12-5-1981)

*In  
Loving  
Memory of*



**T. SUDHAKAR PRASAD**

President

**P. JAYAPRAKASH RAO**

Secretary

**T. BALRAJ**



## జోహార్ ! రెవెన్యూ టైగర్ కామ్రేడ్ సుధాకర్ ప్రసాద్

1978సం॥లో టెంపరరీ ఉద్యోగుల ఉద్యమంతో ప్రారంభించి మరణించే నాటివరకు సంఘ కార్యకలాపాలు కొనసాగిస్తూ ఆయన పలు పదవులు నిర్వహించారు. రెవెన్యూ ఉద్యోగుల సంఘం రాష్ట్ర జనరల్ సెక్రటరీ, ఎ.పి.ఎన్టీవో సంఘం సెక్రటరీ జనరల్, జె.ఎ.సి.కి డిప్యూటీ సెక్రటరీ జనరల్. ఆలిండియా స్టేట్ గవర్నమెంట్ ఎంప్లాయిస్ ఫెడరేషన్ వైస్ చైర్మన్ గా బాధ్యతలలో ఉన్నారు.

మీ బాటనే నడుస్తాం!

మీ ఆశయాల కోసం మేము పనిజేస్తాం!!

ఎ.పి. రెవెన్యూ సర్వీసెస్ అసోసియేషన్  
విశాఖపట్నం డిస్ట్రిక్ట్ బ్రాంచి

జి. రామలింగేశ్వరరావు  
అధ్యక్షులు

ఎన్.ఎస్.ఎన్. స్వామి  
కార్యదర్శి



**శ్రీ టి. సుధాకర ప్రసాద్**





# అసంఘటిత కార్మికులకు పశ్చిమబెంగాల్‌లో పి.ఎఫ్. అమలు

అసంఘటిత కార్మికులకు ప్రావిడెంటు ఫండ్ పథకాన్ని దేశంలోనే ప్రథమంగా పశ్చిమబెంగాల్ ప్రభుత్వం ప్రవేశపెట్టింది. రాష్ట్ర ముఖ్యమంత్రి శ్రీ బుద్ధదేవ్ భట్టాచార్య హౌరా జిల్లాలో సెంట్రల్ బ్లాక్‌లో 23 మంది అసంఘటిత కార్మికులకు ప్రాజెక్టు గుర్తింపు కార్డులు మరియు బ్యాంక్ పాస్‌పుస్తకాలు అందజేసి పథకాన్ని ప్రారంభించారు. 2000-2001 వార్షిక బడ్జెటులో ఈ పథకానికి రూ. 100 కోట్లు కేటాయించారు. పథకం పేరు 'స్టేట్ అసిస్టెడ్ స్కిం ఆఫ్ ప్రావిడెంటు ఫండ్ ఫర్ ఆన్ ఆర్గనైజ్డ్ వర్కర్స్' రాష్ట్రంలో ఒక కోటి మంది అసంఘటిత కార్మికులు ఉన్నారు. వీరు 23 రంగాలలో ఉపాధి పొందుతున్నారు.

## పథకం వివరాలు

18 నుండి 55 సంవత్సరాల వయస్సు కల్గి రోజు కూలి పనిచేసేవారు లేక స్వయం ఉపాధి కల్గి కుటుంబ సగటు వార్షిక ఆదాయం రూ. 3500లోపు వుండాలి. వారికి ఈ పథకం వర్తిస్తుంది. ఆదాయ పరిమితిని రాష్ట్ర ప్రభుత్వం కాలానుగుణంగా సవరిస్తుంది. కుటుంబం అంటే కుటుంబ పెద్ద, అతని భార్య, అతనిపై పూర్తిగా ఆధారపడిన కుమార్తెలు, మైనర్ కుమారులు మరియు

## దేశానికే ఆదర్శం

పూర్తిగా ఆధారపడిన తల్లిదండ్రులు వస్తారు. కుటుంబ సగటు జీతాన్ని లెక్కకట్టడానికి దరకాస్తు చేసిననెల కంటే ముందు గడిచిన 12 నెలల ఆదాయాన్ని పరిగణనకి తీసుకుంటారు.

ఈ స్కింలో నభ్యుదైన ప్రతి కార్మికుడు నెలకు రూ. 20 చెల్లించాలి. ప్రభుత్వం దీనికి సమానమైన మొత్తం చెల్లిస్తుంది. నిలువ అయిన మొత్తానికి ప్రభుత్వం సంవత్సరానికి ఒక్కసారి వడ్డీ చెల్లిస్తుంది. నభ్యుదైన కార్మికుడు 55 సంవత్సరాలు నిండిన తరువాత మొత్తం డబ్బులు, వడ్డీతో సహా చెల్లిస్తారు. చనిపోయినా లేదా ఎక్కువ కాలం చెల్లింపులు చేయకపోయినా, జమ అయిన మొత్తాన్ని తిరిగి ఇస్తారు.

ఈ స్కిం అమలు, నిర్వహణ లేబరు డిపార్టుమెంటులో లేబరు డైరెక్టరు ద్వారా సంబంధిత సలహా కమిటీ సూచనలపై నడుస్తుంది. అడ్వయిజరీ కమిటీలను బ్లాక్, సబ్ డివిజన్, జిల్లా, రాష్ట్ర స్థాయిలలో ఏర్పాటు

చేస్తారు.

మొదటి దశలో ఈ క్రింది పరిశ్రమలు/వృత్తులు ఉంటాయి.

అసంఘటిత రంగ పరిశ్రమలు :

1. టైలరింగ్ పరిశ్రమ (20 మంది కంటే తక్కువ కార్మికులు ఉన్నవి)
2. దుకాణాలు (20 మంది కంటే తక్కువ కార్మికులు ఉన్నవి)
3. స్టాన్ క్రషింగ్
4. లక్క పరిశ్రమ
5. ఐ.సి.డి.యస్.
6. ఆటోమోబైల్ రిపేర్ షెడ్స్
7. వల్లిక్ మోటార్, హైర్ మోటారు సర్వీసులు.

అసంఘటిత రంగంలో స్వయం ఉపాధి :

1. సైకిల్ రిక్షా, వాన్ నడిపేవారు.
2. హమాలీలు, లోడింగ్ అన్ లోడింగ్ లో పనిచేసే కార్మికులు,
3. రైళ్ళలో అమ్ముకునేవారు.
4. వీధులో అమ్ముకునేవారు/దిన పత్రికలు అమ్మేవారు
5. ఆటో డ్రైవర్లు
6. మేసన్ మరియు ఆ పనిలో ఉండేవారు.
7. చెప్పలుకుట్టేవారు/చెప్పలు తయారు చేసేవాళ్ళు.

## పోరాడి గెలిచిన గలాడ కార్మికులు

ఉప్పల్ పారిశ్రామిక వాడలోని గలాడ పవర్ అండ్ టెలికమ్యూనికేషన్ లిమిటెడ్ కార్మికులు 24 రోజుల పోరాట ఫలితంగా కోటి నలభై లక్షల రూపాయల అగ్రిమెంట్ సాధించుకున్నారు.

కంపెనీలో 214 మంది కార్మికులు పని చేసేవారు. ఎ.పి.ట్రాన్స్ కో 24 కోట్ల రూపాయలు గలాడ కంపెనీకి బకాయి పడింది. కార్మికుల శ్రేయస్సును పట్టించుకునే ప్రభుత్వం అయితే జోక్యం చేసుకుని బకాయి ఇప్పించేది, కానీ హైటెక్ ముఖ్యమంత్రి చేతులెత్తిన ఫలితంగా యాజమాన్యం

లాకౌట్ విధించి, కార్మికులను వీధులపాలు చేసింది. సి.ఐ.టి.యు. నాయకత్వంలో కార్మికులు సంఘటితమై బకాయి వడ్డ జీతం, బోనస్, నష్టపరిహారం, లీవ్ ఎన్ క్యాష్ మెంట్, గ్రాట్యుటీల కోసం 24 రోజులు పట్టుదలతో పోరాటం సాగించారు.

యూనియన్ నాయకులు కా॥ జి.రాంబాబు - వర్కింగ్ ప్రెసిడెంట్, రవి -



ప్రధాన కార్యదర్శి, ఇతర నాయకులతో యాజమాన్యం చర్చలు జరిపి అన్నింటికీ వర్తించేలా కోటి నలభై లక్షల రూపాయలు ఇవ్వడానికి అంగీకరించింది.



# జయప్రదమైన చేనేత మహాసభలు

కేంద్రంలోని ఎన్.డి.ఎ. ప్రభుత్వం గత ఏడాది నవంబర్ 2న ప్రవేశపెట్టిన జాతీయ జౌళి విధానంతో మన దేశ వస్త్ర రంగం అతలాకుతలం అవుతున్నది. గత ఏడాదిన్నర కాలంలో 54 నూలు నేత మిల్లులు మూతబడ్డాయి. 27,500 మంది ఉద్యోగాలు కోల్పోయారు. మరో ప్రక్క లక్షల సంఖ్యలో మామూలు పవర్ మగ్గాలు, చేమగ్గాలు మూతబడ్డాయి. ఈ రంగంలోని నేత కార్మికులు పూర్తికాలం పనిలేక, పనికి తగిన ఆదాయం లేక పస్తులతో ఆకలిచావులకు గురౌతున్నారు. అప్పుల బాధతో ఆత్మహత్యలు చేసుకుంటున్నారు.

ఈ నేపథ్యంతో జాతీయ జౌళి విధానాన్ని తిప్పి కొట్టేందుకు బలమైన ఐక్యఉద్యమం నిర్మించాలని ఆంధ్రప్రదేశ్ చేనేత కార్మిక సంఘం నిశ్చయించుకున్నది. సంఘం 4వ రాష్ట్ర మహాసభలు నవంబరు 17,18 తేదీలలో ధర్మవరంలో జరిగాయి. 13 జిల్లాల నుండి 11,700 సభ్యత్వానికి ప్రాతినిధ్యం వహిస్తూ 270 మంది ప్రతినిధులు ఈ మహాసభలో పాల్గొన్నారు. వీరిలో 25 మంది మహిళా ప్రతినిధులు ఉండటం గమనార్హం.

17 ఉదయం ధర్మవరం పుర వీధుల్లో నేత కార్మికుల ప్రదర్శన బహిరంగ సభ జరిగాయి. శ్రీ చెడపల్లి సీతారాములు అధ్యక్షతన జరిగిన సభలో పశ్చిమబెంగాల్ ఎం.పి. శ్రీ నిఖిలానందసర్ మాట్లాడుతూ కేంద్ర ప్రభుత్వ ప్రజావ్యతిరేక విధానాలతో అన్ని రంగాల్లో సంక్షోభం నెలకొని వున్నదని అన్నారు. సంక్షోభాల పరిష్కారానికి ఏ రంగంలోని కార్మికులు ఆ రంగంలో పోరాటాలు చేస్తున్నారు. ఈ పోరాటాల్లో సారూప్యత ఉన్నప్పటికీ వీటి శక్తి మరింత ద్విగుణీకృతం కావాలంటే ఐక్య పోరాటాలు తప్పనిసరి.

చేనేత ఉద్యమనాయకులు శ్రీ కొరటాల సత్యనారాయణ మాట్లాడుతూ గతంలో పాలకులు కనీసం మాటల్లోనైనా చేనేతకు బాధ్యత వహించేవారని అన్నారు. కాని ఇప్పటి పాలకులు ప్రపంచ బ్యాంకు, డబ్ల్యు.టి.ఓ. సంస్థలకు తలొగ్గి చేనేతను ధ్వంసం చేస్తున్నారని చెప్పారు. రాష్ట్రాన్ని పరిపాలిస్తున్నది చంద్రబాబునాయుడా? వరల్డ్ బ్యాంకా? అని ప్రశ్నించాడు.

ప్రపంచ బ్యాంకు షరతులకు వ్యతిరేకంగా జరిగే పోరాటంలో పాల్గొనడం ద్వారా చేనేతను కాపాడుకోగలమని సూచించారు. అనంతపురం జిల్లా పరిషత్ చైర్మన్, ఆహ్వాన సంఘం గౌరవాధ్యక్షులు శ్రీ జొన్నా సూర్యనారాయణ ప్రతినిధుల సభకు స్వాగతోపన్యాసం చేశారు. చేనేత రక్షణకు ఉధృత పోరాటాలు చేస్తూ రాష్ట్ర వ్యాపిత ఉద్యమాన్ని నిర్మించుకోవాలని, చేనేత కార్మికుల సమన్యల పరిష్కారంపై అన్న పార్టీల నుండి సంఘం కృషి చేయాలని మహాసభ నిర్దేశించుకుంది. పోట్లకు వ్యతిరేకంగా, త్రాగునీటి ప్రైవేటీకరణను నిరసిస్తూ, యూజర్ చార్జీలు విధించడాన్ని ఖండిస్తూ మహాసభ తీర్మానంచేసింది.

శ్రీ బడుగు శంకరయ్య అధ్యక్షులుగా శ్రీ కె. శాంతారావు కార్యదర్శిగా 27 మందితో నూతన కమిటీ ఎన్నికైంది.



## జి.ఓ.నెం. 80 వెంటనే అమలు జరపాలి

షాప్ ఎంప్లాయిన్ కి కనీస వేతనాలు పెంచుతూ రాష్ట్రప్రభుత్వం విడుదల చేసిన జి.ఓ.నెం. 80ని వెంటనే అమలు జరపాలని షాప్ ఎంప్లాయిన్ యూనియన్ విజయవాడ 8వ మహాసభ డిమాండ్ చేసింది. కా॥ సి.హెచ్. బాబురావుగారి అధ్యక్షతన జరిగిన మహాసభను విజయవాడ మాజీ డిప్యూటీ మేయర్ కా॥ వి. ఉమామహేశ్వరరావు ప్రారంభించారు. మహాసభలో 250 మంది షాప్ ఎంప్లాయిన్ హాజరైనారు. మహాసభ మహిళా ఎంప్లాయిన్ కోసం టాయిలెట్స్ సౌకర్యం కల్పించాలని, పండుగ దినాలు, ఆదివారాలలో షాప్లు మూసి ఉంచాలని మహాసభలో ఏకగ్రీవ తీర్మానాలు చేశారు.

## విజయవంతం అయిన జూనియర్ డాక్టర్ల సమ్మె

ఆంధ్రప్రదేశ్ జూనియర్ డాక్టర్స్ అసోసియేషన్ తమ డిమాండ్లపై అయిదు రోజులు సమ్మె చేసి విజయం సాధించింది.

ఈ క్రింది డిమాండ్లపై అంగీకారం కుదిరింది.

1. ప్రతి మెడికల్ కాలేజీకి లైబ్రరీ ఫండ్ కింద ఏటా రూ. 16 లక్షలు విడుదల
2. హౌస్ సర్జన్ పీరియడ్ను 2 సంవత్సరాలు చేయాలన్న ఆలోచనను విరమించడం
3. అకడమిక్ డెవలప్ మెంట్ ఫండ్ పేరిట అనధికారంగా డబ్బు వసూలు నిలిపివేస్తారు. ఈ ఏడాది చేసిన రిఫండ్ చేస్తారు.
4. పి.జి. కళాశాలల్లో 215 సీట్లు పెంపుదల
5. జి.ఓ.నెం. 284, 398ల రద్దు
6. రెసిడెన్సీ సిస్టం-పై కమిటీ ఏర్పాటు' అందులో ఇద్దరు జూనియర్ డాక్టర్స్ ప్రతినిధులుగా ఉంటారు. ఈ అంశం ప్రజలలో వివాదాస్పదంగా మారింది.
7. సమ్మె కాలాన్ని స్పెషల్ క్యాజువల్ లీవ్ గా పరిగణిస్తారు.





# ఎయిడ్స్ సోకిన వారిని దూరంగా వుంచడం మానవ హక్కులను ఉల్లంఘించడమే

శ్రీమతి కె.దమయంతి ఐ.ఎ.ఎస్.  
ప్రాజెక్టు డైరెక్టర్,  
ఆం.ప్ర. రాష్ట్ర ఎయిడ్స్ కంట్రోల్ సొసైటీ

ప్రపంచ దేశాలలో హెచ్.ఐ.వి./ఎయిడ్స్ ఒక నమస్కరణ తయారై అనేక మంది ప్రాణాలను కబళిస్తున్నది. హెచ్.ఐ.వి. అంటే హ్యూమన్ ఇమ్యూనోడెఫిషియన్సీ వైరస్. ఎయిడ్స్ సమస్యకు వైరస్ కారణం. హెచ్.ఐ.వి. వల్ల శరీరంలో రోగనిరోధక శక్తి తగ్గుతుంది. వైరస్ సోకిన వెంటనే ఎయిడ్స్ వ్యాధి లక్షణాలు కన్పించవు. ఎయిడ్స్ కు కారణమైన వైరస్ శరీరంలో ప్రవేశించిన తర్వాత కనీసం 8-12 సంవత్సరముల తర్వాత ఎయిడ్స్ వ్యాధి లక్షణాలు కన్పిస్తాయి. ఎయిడ్స్ వ్యాధిపై సరైన అవగాహన లేని అనేక మంది లేనిపోని అపోహలతో ఎయిడ్స్ సోకిన వారిని దూరంగా వుంచడం, గ్రామీణ ప్రాంతాలలోనైతే వారిని వెలివేయటం వంటి వార్తలు చూస్తున్నాం అలా చేయడం వలన వ్యాధిగ్రస్తుల మరణానికి పరోక్షంగా మనమే కారకులౌతున్నాం. మానసికంగా కృంగివ్యాధి నిరోధక శక్తి తగ్గి మరణానికి చేరువవుతున్నారు. హెచ్.ఐ.వి./ఎయిడ్స్ సోకిన వారికి సరియైన చికిత్స, వైద్య సలహాలతోపాటు మనతో సమానంగా ప్రేమ ఆదరణ లభిస్తే కొందరిలా ఎక్కువ కాలం జీవిస్తారు.

ఎయిడ్స్ సోకిన వారిని దూరంగా వుంచడం చాలా దురదృష్టకరం. అది మానవ హక్కులను ఉల్లంఘించడమే కాకుండా ఎయిడ్స్ వ్యాధిని నిరోధించడానికి, అణచివేయడానికి ప్రతిబంధకం కూడా. ఎయిడ్స్ వ్యాధిని నివారించుటకు, అరికట్టడానికి పురుషులు పోషించుపాత్రను గూర్చి చేపట్టిన రెండు సంవత్సరాల ఉద్యమంలో ఈ సంవత్సరం "ప్రపంచ ఎయిడ్స్ దినం" సందర్భంగా డిసెంబరు 1వ తేదీ నుండి చేపట్టే ప్రచారోద్యమానికి నేను శ్రద్ధ వహిస్తున్నా.... మరి మీరు అనే నినాదంతో ప్రపంచ దేశాలు ముక్తకంఠంతో ముందుకు దూసుకెళ్తున్నాయి.

హెచ్.ఐ.వి./ఎయిడ్స్ బాధితుల పట్ల శ్రద్ధ వహించడం ప్రతి ఒక్కరి బాధ్యత. ఎయిడ్స్ ఎలా వస్తుంది, ఎయిడ్స్ సోకకుండా ఎటువంటి జాగ్రత్తలు తీసుకోవాలి ఎయిడ్స్ సోకిన వారి పట్ల మనం ఎలా వ్యవహరించాలి. నమాజం యొక్క పాత్ర అనే విషయలు కొందరు శ్రద్ధగా గుర్తించాలి.

ఆంధ్రరాష్ట్రంలో మొట్టమొదటిగా ఎయిడ్స్ అనే సమస్య 1987లో బయటపడింది. ఈ రాష్ట్రానికి చెందిన మైక్రోబయాలజిస్టు అమెరికాలో నిర్ధారించబడి, హైదరాబాద్ ఫివర్ హాస్పిటల్ లో చనిపోవడం జరిగింది. మన రాష్ట్రంలో హెచ్.ఐ.వి. ఎయిడ్స్ తో సుమారు 3.5 లక్షల మంది బాధపడుతున్నట్లు అంచనా.

భారతదేశంతో సహా ప్రపంచ వ్యాప్తంగా ఎయిడ్స్ వ్యాధికి గురవుతున్న వారిలో 80 నుంచి 90 శాతం మంది ప్రజలలో ఈ హెచ్.ఐ.వి. వైరస్

లైంగికంగానే సంక్రమిస్తుంది. "ఎయిడ్స్" రాకుండా తీసుకునే చర్యల్లో ముఖ్యంగా అపరిచిత వ్యక్తులు హెచ్.ఐ.వి. వైరస్ వున్న వ్యక్తులతో లైంగిక సంబంధాలు మానాలి. ఒక్క జీవిత భాగస్వామితో మాత్రమే లైంగిక సంబంధం పరిమితం చేసుకుంటే ఎయిడ్స్ సోకే ప్రసక్తే లేదు. నైతిక విలువలకు కట్టుబడి వుండలేనపుడు సెక్స్ సమయంలో సురక్షితమైన సాధనాలు నిరోధ వాడాలి.

హెచ్.ఐ.వి./ఎయిడ్స్, కొద్దిశాతం మందికి కలుషిత రక్త మార్పిడి ద్వారా వస్తుంది. గుర్తింపబడిన బ్లడ్ బ్యాంకుల నుండి మాత్రమే రక్తమార్పిడికి, రక్తాన్ని వినియోగించాలి. శుభ్రపరచని (ఉడకబెట్టని) సూదులు, సిరంజీలు వాడడం ద్వారా కూడా ఎయిడ్స్ సోకుతుంది. హెచ్.ఐ.వి./ఎయిడ్స్ సోకిన తల్లి నుండి పుట్టే బిడ్డకు కూడా ఎయిడ్స్ సోకే అవకాశం వుంది. హెచ్.ఐ.వి./ఎయిడ్స్ వ్యాప్తిని గుర్తించి 1992వ సంవత్సరంలో భారత ప్రభుత్వం నేషనల్ ఎయిడ్స్ కంట్రోల్ ప్రోగ్రాం మొదటి దశను ప్రారంభించింది. అదే సంవత్సరం మన రాష్ట్రంలో ఎయిడ్స్ డైరెక్టరేట్ ను స్థాపించింది.

1998 అక్టోబరులో మన రాష్ట్రంలో ఆంధ్రప్రదేశ్ ఎయిడ్స్ కంట్రోల్ సొసైటీ ఏర్పాటు చేసి ఎయిడ్స్ పట్ల అవగాహన కార్యక్రమాలు వ్యాప్తిని నివారించుటకు, అరికట్టుటకు విస్తృతంగా కార్యక్రమాలు చేపట్టడమైనది.

ఎయిడ్స్ అనే నమస్కరణ లైంగిక వ్యాధి సంబంధంగా వ్యాపిస్తున్నందున రాష్ట్రంలో 28 కేంద్రాలలో లైంగిక వ్యాధిగ్రస్తులకు చికిత్స చేసే సౌకర్యాలు కల్పించారు. కుటుంబ ఆరోగ్య అవగాహన శిబిరాలను నిర్వహించి వేలాది మందికి ఎస్.టి.డి.లతో బాధపడే వారికి చికిత్స చేస్తున్నారు. హైదరాబాద్, విశాఖపట్నం, తిరుపతిలో ఎస్.టి.డి.ల కేంద్రాలు ఏర్పాటుచేయడమైనది.

రాష్ట్రంలో 146 బ్లడ్ బ్యాంకులను ఏర్పాటు చేసి హెచ్.ఐ.వి. ఇతర అంటు వ్యాధుల పరీక్ష చేసి పరిశుభ్రమైన రక్తమార్పిడికి ఉపయోగించుటకు సౌకర్యాలు కల్పించడమైనది.

న్యచ్ పందంగా హెచ్.ఐ.వి. పరీక్షలు చేయించుకునే వారికి వీలుగా రాష్ట్రంలో 26 వాలంటరీ కౌన్సిలింగ్ టెస్టింగ్ సెంటర్లను ప్రతి జిల్లా కేంద్రంలో ఆసుపత్రిలో లేక వైద్య కళాశాలలో ఏర్పాటుచేశారు. గుంటూరు, కాకినాడ, కర్నూలు, వరంగల్ చిత్తూరు, హైదరాబాద్ లలో (16) ఏంటీ నేటల్ సెంటర్లు ఏర్పాటుచేశారు. ఎయిడ్స్ కేసులను కనుగొనుటకు సెంటినల్ సర్వే కేంద్రాలుగా వాటిని ఏర్పాటుచేశారు.

రాష్ట్రంలో హెచ్.ఐ.వి./ఎయిడ్స్ వ్యాప్తికి దోహదపడుతున్న ప్రాంతాలలో ట్రక్ డ్రైవర్స్, కమర్షియల్ సెక్స్ వర్కర్స్, వీధి బాలలలో అవగాహన కల్పించుటకు 114 ఎన్.జి.ఓ.లను నియమించడమైనది. నేరుగా

ఎయిడ్స్ వ్యాప్తికి లక్ష్యంగా వున్న గ్రూపులతో ఎన్.జి.ఓ.లు వనిచేస్తూ ప్రజలలో చైనత్వం తీసుకురావడానికి, ఎయిడ్స్ వ్యాప్తిని అరికట్టుటకు చర్యలు గైకొన్నారు.

ఎయిడ్స్ వ్యాధికి ఈ నిమిషం వరకు మందు కనుగొనబడలేదు. నివారణ ఒక్కటే మార్గం. కొందరు స్వార్థంతో తప్పుడు ప్రచారంచేస్తూ ఒక్క ప్రక్క, కృంగి, కృశించిపోతున్న వారి నుండి డబ్బుదోచుకోవడం చాలా విచారకరం. అటువంటి ప్రకటనలు నమ్మి మోసపోవద్దు. ఎయిడ్స్ నివారణ కేవలం అవగాహనతోనే సాధ్యం. ఆంధ్రప్రదేశ్ ప్రభుత్వం, ఎయిడ్స్ కంట్రోల్ సొసైటీ ఏర్పాటుచేసి వివిధ ప్రచార మాధ్యమాల ద్వారా ప్రచారం చేస్తూ ఎయిడ్స్ వ్యాప్తిని అరికట్టుటకు కృషి చేస్తోంది. టి.వి. ఛానల్స్, రేడియోలు, పత్రికలలో ప్రకటనలు ఇస్తోంది. ఎయిడ్స్ సోకిన వారికి అటువంటి వ్యాధితో కుటుంబంలో నుండి బయటికి నెట్టివేయడం వారిని ఆదుకొనుటకు వారికి చికిత్స చేయుటకు కేర్ అండ్ సపోర్టు సెంటర్లు ఏర్పాటు చేస్తారు. కౌన్సిలింగ్ మరియు తద్వారా వచ్చే వ్యాధులకు చికిత్స చేసి మరలా తిరిగి వారి కుటుంబ సభ్యులు ఎయిడ్స్ తో బాధపడే వారిని ఆదరణతో, ప్రేమతో వారి గృహాలకు తీసుకువెళ్ళే విధంగా ఆ సెంటర్లు దోహదపడుతున్నాయి. రాష్ట్రంలోని అన్ని జిల్లాల్లో కేర్ అండ్ సపోర్టు సెంటర్లు ఏర్పాటు చేయుటకు కృషి చేస్తున్నారు.

హెచ్.ఐ.వి./ఎయిడ్స్ బాధితులకు సేవచేయడం వలన, దోమకాటు వలన, వారితో కలిసి జీవించడం వల్ల, కరచాలనంచేయడం వలన, ఈ వ్యాధి వ్యాపించదు. ఎయిడ్స్ బాధితులను సంఘ బహిష్కరణ చేయడం మానవ హక్కుల ఉల్లంఘన. హెచ్.ఐ.వి./ఎయిడ్స్ బాధితులు ఆందోళనకు గురికాకుండా వేళకు మంచి ఆహార తీసుకునేలా, కనీస శారీరక వ్యాయామం చేసేలా సహాయ పడదాం.

రాష్ట్ర ప్రభుత్వం ఎయిడ్స్ పై జరిపే పోరాటంలో ప్రతి ఒక్కరూ భాగస్వాములై, సమాజ శ్రేయస్సుకు, కుటుంబ సంక్షేమానికి, వ్యక్తిగత సంతోషకరమైన ఆరోగ్య వంతమైన జీవిత యాత్రకు ప్రజల సహకారం ప్రధానమైనది.

డిసెంబరు 1వ తేదీ ప్రపంచ ఎయిడ్స్ దినం సందర్భంగా రాష్ట్రంలోని అన్ని జిల్లా కేంద్రాలలో, డివిజనల్ కేంద్రాలలో, మండల కేంద్రాలలో | Care..... do you? అనే నినాదంతో ఏర్పాటు చేసే అవగాహన కార్యక్రమాలలో పాల్గొని 'ఎయిడ్స్' గురించి తెలుసుకుందాం! జాగ్రత్త వహిద్దాం!! ఎయిడ్స్ రహిత నమాజం, ఎయిడ్స్ రహిత రాష్ట్రంగా స్వర్ణాంధ్రప్రదేశ్ గమ్యంగా పయనిద్దాం.



# ఆందోళన పథంలో అర్చకులు



పూజలు, పునస్కారాలు, అర్చనలు, నమారాధనలతో ప్రశాంతంగా గుడిలో వుండవలసిన వారు అర్చకులు. వారిని కూడా వదల్లేదు ప్రపంచ బ్యాంకు సైతాను. గుడిలో నుండి వీధుల్లోకి గెంటాయి బాబు - బ్యాంకు విధానాలు.

65 సంవత్సరాలుగా పున్న అర్చకుల రిటైర్మెంటు వయస్సును 58కి కుదిస్తూ చంద్రబాబు ప్రభుత్వం జి.వో.నెం. 888ని జారీచేసింది. జి.వో. అమలైతే రాష్ట్ర వ్యాపితంగా 60 శాతం అర్చకులు ఆలయాలు వదిలి వీధుల పాలవాల్సిందే. ఈ జి.వో. వారిలో కలకం లేపింది. భగవంతునిదే భారమని వదిలేయలేదు. ఇదంతా తమ తలరాత అని సమాధానపడలేదు. సమాజంలో తమలాంటి వారు ఏం చేస్తున్నారో గమనించారు. న్యాయం

కోసం గుడిని వదిలి ఆందోళన పథంలోకి వచ్చారు.

నవంబరు 12న రాష్ట్రం నలుమూలల నుండి వందలాది అర్చకులు హైదరాబాదు నగరానికి తరలి వచ్చారు. మెడలో రుద్రాక్షలు, నుదుట పంగనామాలు, విభూది రేఖలు, చేతిలోడిమాండ్ల అట్టలతో దేవాదాయ కమిషన్ కార్యాలయం వరకు ప్రదర్శన నిర్వహించారు. కార్యాలయం ఎదుట బైరాయించి ధర్నా చేశారు.

డిమాండ్లు :

58 సంవత్సరాలకే రిటైర్మెంట్ జి.వో 888 నిలిపివేయాలి. దేవాలయాలను వ్యాపార సంస్థలుగా, అర్చకులను జీతగాళ్ళుగా, దేవుణ్ణి వ్యాపార వస్తువుగా మార్చిన దేవాలయ చట్టం 30/87ను సవరించాలి. రిటైర్మెంట్ నోటీసుల

కారణంగా గుడిగంటకు మరివేనుకొని ఆత్మహత్య చేసుకున్న మహబూబ్ నగర్ జిల్లా అర్చకులు బీమసేనాచార్యుల కుటుంబానికి రూ. 2 లక్షలు ఎక్స్ గ్రేషియా ఇవ్వాలి. వగైరా డిమాండ్లను శాస్త్రోక్తంగా పలకటం ప్రజలను ఆకట్టుకున్నది.

పోరాటానికి విజయం : రిటైర్మెంట్ జి.వో. అమలును తాత్కాలికంగా వాయిదా వేస్తున్నట్లు దేవాదాయ కమిషనర్ ఆదేశాలు జారీ చేశారు. ఇది వారిపోరాటానికి తొలి విజయం.

ఆంధ్రప్రదేశ్ అర్చక సమాఖ్య ధర్మరక్షణ సమితి అధ్యక్షులు టి. రామాచార్యులు, ప్రధాన కార్యదర్శి ఎ. ఆత్రేయ బాబు, సౌందరరాజన్, కోదండరామశర్మ తదితరులు నాయకత్వం వహించారు.

(22వ పేజీ తరువాయి)

లక్ష్యానికి మరోసారి వెనక్కు నెట్టేశారు.

‘దోహ’ ఆమోదించినట్లు చెబుతున్న మూడు ప్రధాన డిక్లరేషన్లు ఇవి : 1. ప్రపంచ వాణిజ్య సంస్థ మరో రౌండ్ కొత్తగా చర్చలకు వీలైన సంప్రదింపుల ఎజెండాను సిద్ధంచేయటం; 2. నలభై అంశాలపై అవగాహనకు రావటం, అమలు జరిపే విషయం చర్చించడం, 3. మందులకు సంబంధించిన పేటెంట్లు, ప్రజారోగ్య సమస్యల పరిష్కారానికి సంబంధించిన ఒప్పందం కుదుర్చుకోవడం.

ఇంతకూ దాటవేసిన అసలు సమస్యలు - పెట్టుబడులు పెట్టే విషయం వాణిజ్యాభివృద్ధికి ప్రపంచ మార్కెట్లో వర్ధమాన దేశాలకు కల్పించవలసిన సౌకర్యాలు. పైగా “సింగపూర్ అంశాలు” పేరిట మరికొంతకాల హరణం. ఏమిటా “సింగపూర్ చర్చల్లో ప్రస్తావనకొచ్చిన సమస్యలు”? అవీ కొత్తవి కావు, పెట్టుబడులు, వాణిజ్య పోటీ విధానాలు, ప్రభుత్వాల సేకరణ విధానంలో “పారదర్శకత” వగైరా. ఈ “పారదర్శకత”కు అర్థం - వర్ధమాన దేశాలు తమ మార్కెట్లను సంపన్న దేశాలకు బాహుటంగా తెరిచి వుంచాలని మాత్రమేగాని మరొకటికాదు! పైగా “సింగపూర్ అంశాల”పైన నిర్దిష్టమైన అవగాహనకు రాకుండా “కొత్తరౌండ్” చర్చలు 2003 సంవత్సరం దాకా కుదరవని స్పష్టం చేశారు! కాని 2003 సంవత్సరం దాకా విదేశీ సరుకుల దిగుమతులపై ఆంక్షలు ఎత్తివేయాల్సిన అవసరం ఇండియాకు లేకపోయినా బిజెపి ‘పరివార్’ ప్రభుత్వం అమెరికాకు లొంగిపోయి రెండేళ్ళు ముందుగానే ఎత్తివేసింది.

2007 వరకూ ఏ ఒప్పందమూ అమలులోకి రాదు, వర్ధమాన దేశాల రుణాలు పెరిగి పెరిగి ఆర్థికంగా మరింత చితికిపోతాయి. అమెరికా, యూరోపియన్ సామ్రాజ్య ప్రభుత్వాలు కోరుకుంటున్నది కూడా తిరుగులేని ఈ పరాధీన పరిస్థితిని మాత్రమేనని మరువరాదు! ఎందుకంటే ‘దోహ’ చర్చలు రిపోర్టు చేసిన “హిందూ” ప్రత్యేక ప్రతినిధి (నవంబర్ 16) చర్చల డిక్లరేషన్ల సారాంశాన్ని యిలా వర్ణించాడు. “సంపన్న దేశాలు వర్ధమాన దేశాలు ఎగుమతులపై విధించే యాంటీడంపింగ్ (సరుకులు గుప్పించకుండా) సుంకాలకు సంబంధించిన అంశం మినహా కేవలం

అక్కరకురాని సుహృద్భావ ప్రకటనలేగాని మరేమీకావు! ఇంతకన్నా అత్యంత ప్రధానమైన అంశాలను సంప్రదించవలసిన చిట్టాలోకి తోసేశారు. (negotiating basket) వర్ధమాన దేశాల వస్త్ర పరిశ్రమలకు సంబంధించిన వస్త్రాల కోటాకు సంబంధించిన దోహలో కుదురుతుందనుకున్న అతి స్వల్పమైన రాయితీని కూడా అమెరికా పడనివ్వలేదు!

ఏటా ఈ రాయితీ వల్ల ఇండియాకు వస్త్రాల ఎగుమతి ద్వారా వచ్చే 10 కోట్ల డాలర్లకూ అమెరికా గండికొట్టింది! వ్యవసాయ, పారిశ్రామిక రంగాల్ని దెబ్బతీస్తూ ఇప్పటికే ‘పరివార్’ ప్రభుత్వం అమెరికా, యూరోపియన్లకు లొంగిపోయింది; ఒకవేళ ‘మారన్న’ కరుకుగా వ్యవహరిద్దామనుకున్నా ‘పరివార్’ ప్రభుత్వం అవకాశం యివ్వదు. కారణం మన విధాన నిర్ణయాలను నియంత్రించే “లీవర్స్” అన్నీ ఢిల్లీలో కాదు, వాష్టింగ్టన్లో వున్నాయి. కనుకనే మారన్ ‘దోహ’కు చేరే సమయానికే, అమెరికా పర్యటనలో వున్న ప్రధాని వాజ్ పేయిలకు “దోహ సమావేశాంలో వాణిజ్య సంస్థ కొత్త రౌండ్ చర్చలకు ఇండియా పేచీ పెట్టవద్ద”ని ప్రెసిడెంట్ బుష్ సలహాయిచ్చాడు. ఈ “వత్తిడి” గురించి అమెరికా వాణిజ్య శాఖ ప్రతినిధి జోలిక్ బాహుటంగానే ప్రకటించాడు.

అంతేకాదు ఆసియా, ఆఫ్రికా, లాటిన్ అమెరికా దేశాలను కలవనివ్వకుండా విభజించి - పాలించే సూత్రాన్ని అమెరికా, యూరోపియన్ యూనియన్ జయప్రదంగా పాటించాయి. ఆ విషయాన్ని కెన్యా ప్రతినిధి ఇలా వివరించాడు : “రహస్య మంతనాలలో ఇండియా చీలిపోయి అమెరికా, యూరోపియన్ యూనియన్లలో కలిసిపోవాలని నిర్ణయించింది. ఇక మీదట వర్ధమాన దేశాల ఐక్యత గురించి ఆఫ్రికన్లు మరచిపోవడం మంచిది” అన్నాడు! అంటే, “సియాటెల్” పాఠాలనుంచిగానీ, పదేళ్ళుగా సొంత అనుభవాల నుంచిగానీ భారత పాలకులు కించిత్తు కూడా గుణపాఠాలు నేర్చుకోలేదు సరికదా, వైఫల్యాల్ని సాఫల్యాలుగా, అసత్యాలను, సత్యాలుగా వందకోట్ల ప్రజల మనోఫలకాలపై ముద్రించాలని కోరుకోవడం విచారకరం. ★



**"KARMIKA LOKAM"**

**IS AN ALL OUT**

**DEVOTED**

**MAGAZINE OF**

**"WORKING CLASS"**

From  
**ECIL EMPLOYEES**



# అక్రమ బదిలీ నిలిపివేత ఇండస్ట్రియల్ కోర్టు (పూణె) మధ్యంతర ఉత్తర్వు

“పోరాడితే పోయేదేమీలేదు బానిస సంకెళ్ళు తప్ప” పై నానుడికి సజీవ తార్కాణం ఈ కేసు.

కేంద్ర ప్రభుత్వం వన్నాగాలకు అనుగుణంగానే హిందూస్థాన్ యాంటీ బయాటిక్స్ లిమిటెడ్ కంపెనీ బి.ఐ.ఎఫ్.ఆర్.కు 1997లోనే నివేదించబడినది. కా||జి.వి.యన్. రావు హెచ్.ఎ.ఎల్. కంపెనీలో మెడికల్ రిప్రజెంటేటివ్ గా నెల్లూరులో ఉద్యోగం చేస్తున్నారు. హెచ్.ఎ.ఎల్. కంపెనీ యాజమాన్యం ఎఫ్.ఎం.ఆర్.ఎ.ఐ. పతాకం క్రింద పనిచేస్తున్న కార్మికులను తొలగించడానికి పూనుకున్నది. దానిలోభాగంగానే స్వచ్ఛంద పదవీ విరమణ పథకాన్ని అమలు చేసింది. కా|| జి.వి.యన్.రావు, వి.ఆర్.యస్.ను తీవ్రంగా వ్యతిరేకించారు. యాజమాన్యం ఎత్తుగడలకు లొంగలేదు. మార్చి 2001న హెచ్.ఎ.ఎల్. కంపెనీ యాజమాన్యం తక్కువ అమ్మకాలు అనే సాకుతో కా|| జి.వి.యన్.రావును తొలగించడానికి రంగం సిద్ధం చేసింది. కక్షకట్టిన యాజమాన్యం ఇంకొక దారిలేక కా||జి.వి.యన్.రావును 31.5.2001న నెల్లూరు నుండి కల్లోలిత ప్రాంతమైన జమ్మూకు బదిలీ చేసినది. అనారోగ్య పరిస్థితులలో కా|| జి.వి.యన్.రావు 4.6.2001 నుంచి సిక్ లీవులో ఉన్నారు. యాజమాన్యం జి.వి.యన్.రావు యొక్క వేతనాలు జూన్ 2001 నుండి నిలుపుచేసినది. ఏ రకమైన ఆర్థిక సహాయం చేయకుండానే వైద్య పరీక్షల నెపముతో పూణెకు పిలిపించింది. పరీక్షల అనంతరం గూడా సిక్ లీవు అనుమతించడంలో జాప్యం చేసింది. కా|| జి.వి.యన్.రావు జమ్మూలోని కల్లోలిత పరిస్థితుల దృష్ట్యా బదిలీని నిలిపివేయమన్నా హెచ్.ఎ.ఎల్. యాజమాన్యం వినలేదు.

పూణెలోని పారిశ్రామిక న్యాయస్థానంలో ఎం.ఆర్.టి.యు.-పి.యు.ఎల్.పి. యాక్ట్ క్రింద కేసు దాఖలుచేసినారు. హెచ్.ఎ.ఎల్. యాజమాన్యం యొక్క ప్రాథమిక అభ్యంతరాల తరువాత కోర్టు జి.వి.యన్.రావు గారి తరపున మధ్యంతర తీర్పును విడుదలచేసినది. ఈ తీర్పునందు కోర్టు హెచ్.ఎ.ఎల్. యాజమాన్యం దురుద్దేశవూర్వకంగానే ఈ పనిచేసినట్లు, ఇందులో ప్రాథమిక సాక్ష్యాధారాలున్నట్లు

భావించింది. స్వచ్ఛంద పదవీ విరమణ పథకం కాదన్నదాని కుంటి సాకుతో ఈ బదిలీ చేసినారని దానిపై చర్యతీసుకొనలేక కక్షకట్టి ఈ బదిలీ చేసినదని కోర్టు భావించింది. ఇది సాధారణ బదిలీ అన్న యాజమాన్యపు వాదనను కోర్టు నిర్వహించి తిరస్కరించింది. కా|| జి.వి.యన్.రావుకు రావలసిన జీతములోనుంచి ఆయన అనుమతి లేకుండా ఆయన సభ్యుడు కానప్పటికీ “హిందూస్థాన్ యాంటీబయాటిక్స్ మజ్డూర్ సంఘం” సభ్యత్వమును /ఫండును అక్రమంగా తగ్గించడాన్ని కూడా కోర్టు పరిగణలోనికి తీసుకొన్నది.

కా|| జి.వి.యన్. రావు ఆధీకృత వైద్యుల దగ్గర నుంచి మెడికల్ సర్టిఫికెట్లు పంపించినా కూడా హెచ్.ఎ.ఎల్. యాజమాన్యం ఆయనను వైద్య పరీక్షల నిమిత్తము పూణెకు పిలిపించడాన్ని కోర్టు దుయ్యబట్టింది. కార్మికుల వట్ల యాజమాన్యం ప్రవర్తనను అభిశంసించింది. జి.వి.యన్.రావును హెచ్.ఎ.ఎల్. కంపెనీలో ఒక డివిజన్ నుంచి వేరొక డివిజన్ కు ఎందుకు మార్చినారని కోర్టు మేనేజ్ మెంటును ప్రశ్నించింది. హెచ్.ఎ.ఎల్. కంపెనీ ముందు జరిగిన ధర్నాలో జి.వి.యన్. రావుగారు పాల్గొన్నారు. దీనిపై

యీ యాజమాన్యం జి.వి.యన్. రావును బెదిరించడాన్ని కోర్టు “కార్మికుల యాజమాన్యానికి దురుద్దేశం ఏదైనా ఉండి వుండవచ్చు” అని కోర్టు అభిప్రాయపడింది. జమ్మూలో ఉన్న అశాంతి మీద ప్రచురించిన జుడిషియల్ నోటును కూడా కోర్టు పరిగణలోనికి తీసుకొన్నది. వ్యక్తిగత కారణాల వల్ల కూడా ఈ బదిలీ జి.వి.యన్. రావును తీవ్ర ఆర్థిక ఇబ్బందులకు

గురిచేస్తుందని కోర్టు అభిప్రాయపడింది.

పై కారణాల దృష్ట్యా కోర్టు తుది తీర్పు వెలువడేంత వరకు (నెల్లూరు నుంచి జమ్మూకు అక్రమ బదిలీని నిలుపు చేస్తూ మధ్యంతర తీర్పును వెలువరించింది. ఈ కేసును కా||యస్.వి. ప్రభు జాతీయ కార్యవర్గ సభ్యుడు, ఎఫ్.ఎం.ఆర్.ఎ.ఐ. మరియు సి.ఐ.టి.యు. మహారాష్ట్ర రాష్ట్ర కార్యవర్గసభ్యుడు వాదిస్తున్నారు. ప్రభుత్వ రంగ ప్రైవేటీకరణను జపంచేస్తున్న కేంద్ర ప్రభుత్వ విధానాలకు అనుగుణంగా ప్రభుత్వ రంగ యాజమాన్యాలు కక్షకట్టి కార్మికులపై దాడి చేసి వి.ఆర్.యస్. పేరుతో తొలగించాలనే లక్ష్యానికి భిన్నంగా వెలువడిన ఈ మధ్యంతర తీర్పు కార్మికవర్గానికి కొంత ఉపశమనం కలిగించినా, సమైక్య పోరాటాల ద్వారానే కార్మిక శక్తి ప్రపంచీకరణనూ, ప్రైవేటీకరణను ప్రతిఘటించాల్సిన అవసరం ఎంతైనా వున్నది. కోర్టు ఉత్తర్వులను కూడా లెక్కచేయని ప్రభుత్వ రంగ యాజమాన్యం హెచ్.ఎ.ఎల్.పై నవ్వెక్య పోరాటానికి ఎఫ్.ఎం.ఆర్.ఎ.ఐ. సన్నద్ధమౌతున్నది.

## వినిమయ ధరల సూచిక (2001)

(బేస్ 1982=100)



సెంటర్ సీరీస్	అగస్టు	సెప్టెంబర్	ఫ్యాక్టర్
ఆలిండియా	466	465	4.93
హైదరాబాద్	442	443	5.23
గుంటూరు	447	451	5.60
గూడూరు	460	446	4.33
విశాఖపట్నం	447	446	4.64
వరంగల్	473	468	4.48
కొత్తగూడెం	482	479	-
రాష్ట్రసీరీస్			(1960=100)
విజయనగరం	403	402	-
రాజమండ్రి	444	443	4.62
విజయవాడ	428	428	-
ఆదోని	453	452	4.38
ఎన్.ఎస్.బి.కాంప్లెక్స్	450	450	4.76
ఎం.జి.పి.కాంప్లెక్స్	428	428	4.28
ఎ.పి.	466	-	4.97





# INTERVET (INDIA) PVT. LIMITED

412, Thakur Mansion Lane,  
Somajiguda, Hyderabad - 500 082, INDIA.  
Tel: (040) 6564422 (Dir) (040) 6564400 - 01  
Fax: (040) 3316375  
E-mail: msr@intervetidia.com



ఇంటర్వెట్ ఇండియా ప్రై. లిమిటెడ్ కంపెనీలో మేనేజ్మెంట్ కు మరియు ఎంప్లాయికు మంచి స్నేహ సంబంధాలు కలిగి ఉన్నాయి.

మేనేజ్మెంట్ ఎంప్లాయి కోరకు, ట్రాన్స్ ఫార్మ్, కాంటీన్ మరియు ముఖ్యముగా ఎంప్లాయి సేఫ్టీని గురించి కూడా శ్రద్ధవహించి అన్నివిధాల సహకరిస్తుంది.

ప్రతి విషయములోను మేనేజ్మెంట్ ఎంప్లాయి యొక్క అవసరాలను, ఎంప్లాయి మేనేజ్మెంట్ యొక్క అవసరాలను అర్థం చేసుకొని, ఇరువురు మంచి వాతావరణములో నడుస్తున్నారు.

ఎంప్లాయికి, పని విషయంలో, ఇష్ట విషయంలో మేనేజ్మెంట్ అన్ని విధముల సహకరిస్తుంది.

మేనేజ్మెంట్ ఎంప్లాయి దగ్గరనుండి వర్క్ ను ఏ విధముగా తీసుకుంటుందో, అదే విధముగా ఎంప్లాయిని కూడా సంతోషపరిచే విధముగా, జీతాలు, బోనస్ లు మరియు ఎక్స్ గ్రేషియా రూపములో ఎంప్లాయిని సంతోషపరుస్తుంది.

ఇంటర్వెట్ లో ఎంప్లాయి యొక్క సాలరీ ప్రతి ఎంప్లాయిని ఆనందపరిచే విధముగా ఉన్నాయి.

యూనియన్ అగ్రిమెంట్, మేనేజ్మెంట్ కు యూనియన్ కు ఉన్నటువంటి, స్నేహ సంబంధాల మీద ఆధారపడి ఎంతో ఉన్నతముగా అందరిని ఆనందింపజేసే విధముగా జరిగింది.

సంక్షిప్తముగా చెప్పాలంటే ఇంటర్వెట్ కంపెనీలో ఎంప్లాయికు మేనేజ్మెంట్ కు మధ్యన మంచి అవగాహన సంబంధాలు, చక్కటి వర్కింగ్ కండిషన్స్ మరియు ముఖ్యముగా, ఒకరివృద్ధి కోరకు మరొకరు ప్రయత్నాలు కలిగి ఉన్న ఆదర్శవంతమైన సంస్కృతి నెలకొని వుంది.

ఎంప్లాయి కే కాకుండా వారియొక్క కుటుంబము కోరకు కూడా కొన్ని చక్కటి సంక్షేమ పథములు మేనేజ్మెంట్ ప్రవేశపెట్టింది.

ఉదాహరణ:

1. మెడి క్లెమ్ పాలసీ
2. ఫామిలీ ప్లానింగ్ కు సైఫల్ ఇంక్రిమెంట్స్
3. ఎడ్యుకేషన్ ఎలవెన్స్
4. 24 గంటలు యాక్సిడెంట్ కవరేజ్ పాలసీ,
5. ఎంప్లాయి యొక్క సామర్థ్యతను బట్టి ప్రమోషన్స్ కల్పిస్తుంది.

**R. B. S. Reddy**

Vice President (Manufacturing)

**Dr. Herwe Labarthe**

Managing Director



KLVO2A335







మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVOIA 335
పుస్తకం పేరు	కాగితం లాండ్
తారీఖు	25/8/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandini
పరీక్ష చేసినది	pragathi
పేజీలు పరిచూసినది	
టైటిల్ చేసినది	
ప్యాకింగు చేసినది	
స్కాన్ చెయ్యబడినది	
తప్పులు	No
పరిస్థితి	good